

© جسملہ حقوق بحق پبلشر محفوظ ہیں۔

نام کتاب : مرزا غالب  
ترتیب و تہذیب : ڈاکٹر محمد حسین مشاہد رضوی  
سال اشاعت : 2016ء  
تعداد : ایک ہزار  
صفحات : 120  
کمپیوٹر کمپوزنگ : حرا کمپیوٹرس، مالہ گاؤں  
طباعت : سیفنی آفسیٹ پریس، مالہ گاؤں  
قیمت : 80/-

----- Publisher-----

**Rahmani Publication**

1032, Islampura, Malegaon-423203 (Dist-Nasik)

Mob : 9890801886 / 9270704505

(C) All rights reserved with Publisher.

# مرزا غالب

(شخصیت، شاعری اور منتخب غزلیں)  
(بامعنی)



ترتیب و تہذیب  
ڈاکٹر محمد حسین مشاہد رضوی

----- پبلشر -----

**رحمانی پبلیکیشنز**

1032 انصار روڈ، ڈاکٹر سراج احمد کے دواخانے کے سامنے، اسلامپورہ،

مالہ گاؤں، مہاراشٹر Mob : 9890801886 / 9270704505

## عرض ناشر

رحمانی پہلی کیشرز مالیکاؤں اب محتاج تعارف نہیں رہا جس نے ادب اطفال پر مختصر سے عرصے میں سیکڑوں کتابیں شائع کیں اور انہیں ملک بھر میں پھیلا دیا اس ادارہ نے ہندوستان کے مشہور و معروف قلم کار اور ادبا کی کتابیں شائع کیں اور مختلف موضوعات پر بے شمار کتابیں طبع کیں۔ مزید یہ کہ تاریخی شخصیات پر بھی بچوں کے معیار کے مطابق کتابیں شائع کرنے کا بیڑہ بھی اٹھا رکھا ہے۔ تاریخی شخصیات میں بہت سی شخصیات پر یاد تو بہت ضخیم کتابیں دستیاب ہیں یا پھر بہت سی اہم شخصیات کے متعلق انتہائی مختصر تذکرے ملتے ہیں۔ ہمارے ادارے نے ملک بھر کے نامور قلم کار اور ماہر ادیبوں سے رابطہ کیا۔ اور منتخب شخصیات پر لکھنے کی ذمہ داری ڈالی۔ الحمد للہ! بہت کم عرصے میں اب تک سیکڑوں شخصیات پر کتابیں منظر عام پر لائی گئیں۔ اور یہ سلسلہ اب بھی جاری ہے۔

اردو ادب بالخصوص زبان کی خدمت کرنے والے ہمارے ماضی کے شعر اور ادب کی حیثیت تاریخی لحاظ سے اہمیت کی حامل ہے۔ ہمارے شاعروں اور ادیبوں نے اپنی نظموں، غزلوں، گیتوں، کہانیوں، افسانوں اور مضامین کے ذریعے اردو زبان و ادب کے فروغ میں جو نمایاں کردار ادا کیا ہے وہ جگ ظاہر ہے۔ ادارے نے یہ طے کیا ہے کہ تاریخی شخصیات سیریز کے ذیل میں ایک ضمنی کڑی شروع کرتے ہوئے ان شاعروں اور ادیبوں کے تعارف اور ان کے منتخب کلام کو بھی منظر عام پر لایا جائے۔

لہذا کلاسیکل شعرا کے تعارف اور ان کے منتخب کلام پر مشتمل یہ سیریز پیش کی جا رہی ہے۔ تاریخی شخصیات سیریز کی طرح مرتبین کے تبصرے و تجزیے پر آپ اختلاف تو کر سکتے ہیں، لیکن اس سلسلے کی اہمیت کا انکار شاید نہ کر سکیں۔ ضروری نہیں کہ مرتبین کے تمام تبصروں اور تجزیوں سے ہمارا ادارہ اتفاق رکھے۔ بہر کیفیت سہمی مرتبین مبارکباد کے مستحق ہیں۔

شاعروں اور ادیبوں میں چند قابل ذکر امیر خسرو، داغ دہلوی، مولانا اسماعیل میرٹھی، امیر مینائی، مولانا حسرت موہانی، آتش لکھنوی، فانی بدایونی وغیرہ ہیں۔

ہمارے ادارے نے اردو زبان و ادب کی ترویج و اشاعت اور وطن عزیز کے نونہالان کے لیے اردو کے گراں قدر جواہر پاروں کو شائع کرنے کا بیڑا اٹھایا ہے۔ لہذا سراسر پرست و اساتذہ کی ذمہ داری ہے کہ بچوں کے ہاتھوں تک ان کتابوں کو پہنچائیں اور انہیں ان کا مطالعہ کرنے کی ترغیب دیں، تاکہ نئی نسل بھی اردو کے کلاسیکل شاعروں اور ان کے کلام سے واقف ہو سکے۔

ناشر

## مرزا اسد اللہ خان غالب

(پیدائش: 1797ء / وفات: 1869ء)

مرزا غالب اردو زبان کے سب سے بڑے شاعر سمجھے جاتے ہیں۔ ان کی عظمت کا راز صرف ان کی شاعری کے حسن اور بیان کی خوبی ہی میں نہیں ہے۔ ان کا اصل کمال یہ ہے کہ وہ زندگی کے حقائق اور انسانی نفسیات کو گہرائی میں جا کر سمجھتے تھے اور بڑی سادگی سے عام لوگوں کے لیے بیان کر دیتے تھے۔ غالب جس پر آشوب دور میں پیدا ہوئے اس میں انہوں نے مسلمانوں کی ایک عظیم سلطنت کو برباد ہوتے اور بیرون ملک سے آئی ہوئی انگریز قوم کو ملک کے اقتدار پر قبضہ جماتے ہوئے دیکھا۔ غالباً یہی وہ پس منظر ہے جس نے ان کی نظر میں گہرائی اور فکر میں وسعت پیدا کی۔

مرزا غالب کا نام اسد اللہ بیگ خاں تھا۔ باپ کا نام عبداللہ بیگ تھا۔ آپ دسمبر 1797ء میں آگرہ میں پیدا ہوئے۔ غالب بچپن ہی میں یتیم ہو گئے تھے ان کی پرورش ان کے چچا مرزا نصر اللہ بیگ نے کی لیکن آٹھ سال کی عمر میں ان کے چچا بھی فوت ہو گئے۔ نواب احمد بخش خاں نے مرزا کے خاندان کا انگریزوں سے وظیفہ مقرر کر دیا۔ 1810ء میں تیرہ سال کی عمر میں ان کی شادی نواب احمد بخش کے چھوٹے بھائی مرزا الہی بخش خاں معروف کی بیٹی امرا بیگم سے ہو گئی شادی کے بعد انہوں نے اپنے آبائی وطن کو خیر باد کہہ کر

دہلی میں مستقل سکونت اختیار کر لی۔

شادی کے بعد مرزا کے اخراجات بڑھ گئے اور مقروض ہو گئے۔ اس دوران انہیں مالی مشکلات کا سامنا کرنا پڑا اور قرض کا بوجھ مزید بڑھنے لگا۔ آخر مالی پریشانیوں سے مجبور ہو کر غالب نے قلعہ معلیٰ کی ملازمت اختیار کر لی اور 1850ء میں بہادر شاہ ظفر نے مرزا غالب کو ”نجم الدولہ دبیر الملک نظام جنگ“ کا خطاب عطا فرمایا، اور خاندان تیموری کی تاریخ لکھنے پر مامور کر دیا اور 50 روپے ماہوار مرزا کا وظیفہ مقرر ہوا۔

پہلی جنگ آزادی کے بعد مرزا کی سرکاری پینشن بھی بند ہو گئی۔ چنانچہ انقلاب 1857ء کے بعد مرزا نے نواب یوسف علی خاں والی رام پور کو امداد کے لیے لکھا انہوں نے سو روپے ماہوار وظیفہ مقرر کر دیا جو مرزا کو تادم حیات ملتا رہا۔ کثرت شراب نوشی کی بدولت ان کی صحت بالکل تباہ ہو گئی مرنے سے پہلے بے ہوشی طاری رہی اور اسی حالت میں 15 فروری 1869ء کو انتقال فرمایا۔

## غالب کی شاعری

ہیں اور بھی دنیا میں سخنور بہت اچھے  
کہتے ہیں کہ غالب کا ہے اندازِ بیاں اور  
آتے ہیں غیب سے یہ مضامین خیال میں  
غالب صریر خامہ نوائے سروش ہے

غالب کے بارے میں ڈاکٹر عبادت بریلوی لکھتے ہیں، ”غالب زبان اور لہجے کے چابک دست فنکار ہیں۔ اردو روزمرہ اور محاورے کو اس طرح بیان کرتے ہیں کہ اس کی سادگی دل میں اتر جاتی ہے۔“

اسی طرح عبدالرحمن بجنوری لکھتے ہیں کہ، ”ہندوستان کی الہامی کتابیں دو ہیں ”وید مقدس“ اور ”دیوان غالب“۔“

اردو شاعری میں مرزا غالب کی حیثیت ایک درخشاں ستارے کی سی ہے۔ انہوں نے اردو شاعری میں ایک نئی روح پھونک دی۔ اسے نئے نئے موضوعات بخشنے اور اس میں ایک انقلابی لہر دوڑادی۔ ان کی شاعری میں فلسفیانہ خیالات جا بجا ملتے ہیں۔ غالب ایک فلسفی ذہن کے مالک تھے۔ انہوں نے زندگی کو اپنے طور پر سمجھنے کی بھرپور کوشش کی اور ان کے تخیل کی بلندی اور شوشی فکر کاراز اس میں ہے کہ وہ انسانی زندگی کے نشیب و فراز کو شدت سے محسوس کرتے ہیں۔

غالب انسانی زندگی کے مختلف پہلوؤں کا گہرا شعور رکھتے ہیں۔ اس کے بنیادی معاملات و مسائل پر غور و فکر کرتے ہیں۔ اس کی ان گنت گتھیوں کو سلجھا دیتے ہیں۔ انسان کو اس کی عظمت کا احساس دلاتے ہیں اس کو اپنے پیروں پر کھڑا ہونا سکھاتے ہیں۔ اور نظام کائنات میں

جب توقع ہی اٹھ گئی غالب  
کیوں کسی کا گلہ کرے کوئی  
رگ سنگ سے ٹپکتا وہ لہو کہ پھر نہ تھمتا  
جسے غم سمجھ رہے ہو یہ اگر شرار ہوتا

### قولِ محال کا استعمال:

غالب نے قولِ محال کے استعمال سے بھی اپنی شاعری میں حسن و خوبی پیدا کی ہے۔ قولِ محال سے مراد یہ ہے کہ کسی حقیقت کا اظہار اس طرح کیا جائے کہ بظاہر مفہوم عام رائے کے الٹ معلوم ہو مگر غور کریں تو صحیح مفہوم واضح ہو۔ قولِ محال دراصل ایک طرح کی ذہنی ریاضت ہے۔ اس سے ایک طرف اگر شاعر کی قوتِ فکر کا انحصار ہوتا ہے تو دوسری طرف قاری کو بھی ذہن و دماغ پر زور دینا پڑتا ہے۔ اس سے شاعر لطیف حقائق کی طرف اشارہ ہی نہیں کرتا بلکہ حیرت و استعجاب کی خوبصورت کیفیات بھی پیدا کرتا ہے۔ اس سلسلے میں غالب کے اشعار دیکھیں۔

ملنا تیرا گر نہیں آساں تو سہل ہے  
دشوار تو یہی ہے کہ دشوار بھی نہیں  
بسکہ دشوار ہے ہر کام کا آساں ہونا  
آدمی کو بھی میسر نہیں انساں ہونا

### تشکک پسندی:

غالب کی شاعری میں تشکک پسندی کا پہلو بہت اہم ہے۔ جو بہ حیثیت مجموعی غالب کی شاعری کے رگ و پے میں سرایت کئے ہوئے ہے۔ اس کی ایک وجہ غالب کا فلسفیانہ مزاج ہے۔

اس کو نئے آسمانوں پر اڑاتے ہیں۔ غالب کی شاعری اس اعتبار سے بہت بلند ہے اور اس میں شبہ نہیں کہ ان کی شاعری کے انہیں عناصر نے ان کو عظمت سے ہمکنار کیا ہے۔ لیکن جس طرح ان کی شاعری میں ان سب کا اظہار و ابلاغ ہوا ہے۔ وہ بھی اس کو عظیم بنانے میں برابر کے شریک ہیں۔ غالب کی شاعری کا اثر حواس پر شدت سے ہوتا ہے وہ ان میں غیر شعوری طور پر ایک ارتعاش کی سی کیفیت پیدا کرتی ہے اور اسی ارتعاش کی وجہ سے اس کے پڑھنے اور سننے والے کے ذہن پر اس قسم کی تصویریں ابھرتی ہیں۔ ان کے موضوع میں جو وسعتیں اور گہرائیاں ہیں اس کا عکس ان کے اظہار و ابلاغ میں بھی نظر آتا ہے۔ ان گنت عناصر کے امتزاج سے اس کی تشکیل ہوتی ہے۔

### استدلالی انداز بیان:

غالب کی شاعری کی ایک نمایاں خصوصیت ان کا منطقی اور استدلالی انداز بیان ہے بہ قول پروفیسر اسلوب احمد انصاری: ”یعنی غالب صرف جذبات کا تجزیہ ہی نہیں کرتے بلکہ ان میں باہمی تعلق پیدا کرنے کی کوشش کرتے ہیں۔ محبت ان کے لیے کوئی ایسا جذبہ نہیں جو فطری طریقے سے دلکش محاکات میں ڈھل جائے۔ بلکہ یہ ایک گرم تیز رو ہے جو پوری شخصیت کے اندر انقلاب پیدا کر دیتی ہے۔ غالب صرف اشاروں سے کام نہیں لیتے بلکہ اپنے نرم و لطیف، احساسات و کیفیات کا تجزیہ کرتے اور ان پر استدلال کرتے ہیں۔“

غالب کے اس اندازِ بیان کو سمجھنے کے لیے یہ اشعار ملاحظہ ہوں کہ استدلال کا یہ انداز کس

طرح شاعر کے جذبات و احساسات کی معنویت میں اضافہ کرتا ہے۔

ان آبلوں سے پاؤں کے گھبرا گیا تھا میں  
جی خوش ہوا ہے راہ کو پر خار دیکھ کر

جب کہ دوسری وجہ غالب کا ماحول ہے۔ غالب نے جس دور میں آنکھ کھولی وہ ایک ہنگامی دور تھا۔ ایک طرف پرانی تہذیب مٹ رہی تھی اور اس کی جگہ جدید تہذیب اور تعلیم اپنی جڑیں مضبوط کر رہی تھی۔ یوں انتشار اور آویزش کے اس دور میں اُن کی تشنگ پسندی کو مزید تقویت ملی۔

ہیں آج کیوں ذلیل کہ کل تک نہ تھی پسند  
گستاخی فرشتہ ہماری جناب میں  
زندگی اپنی جب اس شکل سے گزری غالب  
ہم بھی کیا یاد کریں گے کہ خدا رکھتے تھے  
ہم کو معلوم ہے جنت کی حقیقت لیکن  
دل کے بہلانے کو غالب یہ خیال اچھا ہے

### معانی دار پہلو:

حالی نے بڑے زور و شور کے ساتھ غالب کی شاعری کی اس خصوصیت کا ذکر کیا ہے۔ وہ یہ ہے کہ اس میں معانی کی مختلف سطیوں موجود ہیں۔ غالب کے بہت سے اشعار ایسے ہیں۔ جن کی فلسفیانہ، سیاسی اور شخصی تفسیر ہم بیک وقت کر سکتے ہیں۔ ایسے اشعار ان ترشے ہوئے ہیروں کی مانند ہیں جن کی آب و تاب اور نیرگی سے ہر زاویہ نگاہ سے لطف اندوز ہوا جاسکتا ہے۔ اور شاید یہی وجہ ہے کہ آج تک غالب کی کئی شرحیں لکھی جا چکی ہیں اور لکھی جا رہی ہیں۔

ابن مریم ہوا کرے کوئی  
میرے دکھ کی دوا کرے کوئی  
کوئی ویرانی سی ویرانی ہے  
دشت کو دیکھ کے گھر یاد آیا

اُگ رہا ہے درو دیوار پہ سبزہ غالب  
ہم بیاباں میں ہیں اور گھر میں بہار آئی ہے

### رمز و ایمائیت:

غالب نے اپنی شاعری میں رمز و ایمائیت سے بھی حسن پیدا کیا ہے۔ انہوں نے زندگی کی بڑی بڑی حقیقتوں اور گہرے مطالب کو رمز و ایما کے پیرائے میں بڑی خوبصورتی سے پیش کیا ہے۔ انہوں نے اردو غزل کی روایت میں تصوف نے جو رمز و ایمائیت پیدا کی اسے اپنے لیے شمع راہ بنایا۔ یوں انہوں نے سیاسی اور تہذیبی، معاشرتی موضوعات کو بھی اپنی شاعری کا حصہ بنایا اور انفرادی رنگ کے پردے میں اجتماعی تجربات کی ترجمانی کی۔ اس طرح سے رمزیت اور ایمائیت کا رنگ ان کی شاعری پر غالب نظر آتا ہے۔

دے کے خط منہ دیکھتا ہے نامہ بر  
کچھ تو پیغام زبانی اور ہے  
عاشقی صبر طلب اور تمنا بے تاب  
دل کا کیا رنگ کروں جگر ہونے تک  
قاصد کے آتے آتے خط اک اور لکھ رکھوں  
میں جانتا ہوں جو وہ لکھیں گے جواب میں

### لطافت خیال اور نکتہ آفرینی:

غالب کی شاعری میں نکتہ آفرینی پائی جاتی ہے غالب عام روش سے ہٹ کر چلنا پسند کرتے تھے۔ شاعری میں بھی الگ روش پر چلنا پسند کرتے تھے۔ انہوں نے لفظی سے زیادہ

معنوی نکتہ آفرینی پر زور دیا۔ اس طرح وہ مومن سے ممتاز اور برتر ہیں۔ ان کی نکتہ آفرینی سلاست، گہرائی اور معنویت سے پر ہے۔ اس میدان میں غالب نے نمایاں کامیابی حاصل کی ہے اس کی وضاحت اُن کے درج ذیل اشعار سے ہوتی ہے۔

بسکہ ہوں غالب اسیری میں بھی آتش زیر پا  
موءے آتش دیدہ ہے حلقہ میری زنجیر کا  
ہزاروں خواہشیں ایسی کہ ہر خواہش پہ دم نکلے  
بہت نکلے مرے ارمان لیکن پھر بھی کم نکلے  
ناکردہ گناہوں کی بھی حسرت کی ملے داد  
یارب اگر ان کردہ گناہوں کی سزا ہے

### زندگی کی محرومیاں:

غالب کی ذات بھی تیخیوں اور محرمیوں کی زنجیر ہے۔ بچپن میں باپ کی موت، چچا کی پرورش، اُن کی شفقت سے محرومی، تیرہ سال کی ناپختہ عمر میں شادی کا بندھن، بیوی کے مزاج کا شدید اختلاف، قرضوں کا بوجھ۔ ان سب نے غالب کو زمانے کی قدر شناسی کا شاک بنا دیا۔ چنانچہ ان محرمیوں کی تصویر بھی ان کی شاعری میں نمایاں خصوصیت کی حامل ہے۔

پانی سے سگ گزیدہ ڈرے جس طرح اسد  
ڈرتا ہوں آئینے سے کہ مردم گزیدہ ہوں  
زندگی اپنی جب اس شکل سے گزری غالب  
ہم بھی کیا یاد کریں گے کہ خدا رکھتے تھے

کوئی دن گر زندگانی اور ہے  
ہم نے اپنے جی میں ٹھانی اور ہے

### زندگی کا حقیقت پسندانہ تصور:

ان تمام تر محرمیوں کے باوجود غالب کا انداز فکر قنوطی نہیں۔ چنانچہ قدم قدم پر ان کے ہاں یہ احساس ہوتا ہے کہ زندگی خوشی کے ساتھ گزرے یا غموں کی گود میں بہر حال قابلِ قدر ہے۔ خود زندگی کا ہونا ہی بجائے خود ایک بڑی نعمت ہے اس لیے ہر حال میں اسے غنیمت تصور کرنا چاہیے۔ اس کا اعتراف غالب نے اپنے بعض خطوط میں بھی کیا ہے۔ غم سے بچنے کی غالب نے ایک صورت یہ بھی نکالی ہے کہ آدمی رند مشربی اور آزادی اختیار کر لے اور لذت و الم دونوں سے بے نیاز ہو جائے۔

نغمہ ہائے غم کو بھی اے دل غنیمت جانے  
بے صدا ہو جائے گا یہ سازِ ہستی ایک دن  
قیدِ حیات و بندِ غم اصل میں دونوں ایک ہیں  
موت سے پہلے آدمی غم سے نجات پائے کیوں  
ایک ہنگامے پہ موقوف ہے گھر کی رونق  
نوحہ غم ہی سہی نغمہ شادی نہ سہی

### طنز و مزاح شوخی و ظرافت:

شوخی و ظرافت غالب کی شخصیت کا خاصہ ہے۔ عملی زندگی میں وہ خوش باش انسان تھے۔ اسی لیے حالی انھیں ”حیوانِ ظریف“ کہتے ہیں۔ انتہائی کٹھن حالات میں بھی وہ زندہ دلی کا دامن

نہیں چھوڑتے۔ انہیں زمانے نے نجانے کتنے دکھ دیئے لیکن غالب پھر بھی ہنسے جاتے ہیں۔ ان کی ظرافت میں محض شوخی ہی کام نہیں کر رہی، جس طرح غالب کی شخصیت پہلو دار شخصیت ہے اسی طرح غالب کی ظرافت کی بھی متعدد سطحیں ہیں۔ ان کی شاعری میں طنز و ظرافت کے اعلیٰ نمونے ملتے ہیں۔ غالب کے کچھ طنزیہ اشعار ملاحظہ ہوں۔

ہم کو معلوم ہے جنت کی حقیقت لیکن  
دل کے بہلانے کو غالب یہ خیال اچھا ہے  
کیا وہ نمرود کی خدائی تھی  
بندگی میں مرا بھلا نہ ہو  
چاہتے ہیں خوب رویوں کو اسد  
آپ کی صورت تو دیکھا چاہیے  
جاننا ہوں ثواب طاعت وزہد  
پر طبیعت ادھر نہیں آتی

### زندہ دلی اور خوش طبعی:

غالب کی شاعری میں طنزیہ اشعار کے ساتھ ساتھ شوخی اور خوشدلی کا پہلو بھی بڑا نمایاں ہے۔ چنانچہ ان کے ہاں ایسے اشعار بھی بہت ہیں جنہیں خالص مزاح کا نمونہ کہا جاسکتا ہے۔ اصل میں غالب زندگی کی چھوٹی چھوٹی نعمتوں سے لطف اندوز ہونے کی بھرپور صلاحیت رکھتے تھے۔ اگرچہ وہ زندگی کی تلخیوں سے آگاہ ہیں لیکن انہیں زندگی سے والہانہ لگاؤ بھی ہے۔ غالب ایک فلسفی شاعر تھے۔ انہوں نے زندگی کو سمجھنے کی کوشش کی اور پھر اپنے انکشافات کو ہلکے ہلکے انداز میں پیش کر دیا۔ غالب کے کچھ مزاح سے بھرپور اشعار ملاحظہ ہوں۔

در پہ رہنے کو کہا اور کہہ کے کیسا پھر گیا  
جتنے عرصے میں مرا لیٹا ہوا بستر کھلا  
کہاں سے خانے کا دروازہ غالب اور کہاں واعظ  
پر اتنا جانتے ہیں کل وہ جاتا تھا کہ ہم نکلے

### پیکر تراشی اور تصویر کاری:

غالب کی شاعری میں پیکر تراشی کا عمل جاندار ہے۔ اور بقول ڈاکٹر عبادت بریلوی،: ”غالب کی شاعری میں جو پیکر اور تصویریں ملتی ہیں۔ وہ ان کے سیاسی، معاشرتی، تہذیبی حالات، نجی معاملات اور ان کے زیر اثر پرورش پانے والی ذہنی کیفیات کے آئینہ دار ہیں۔ غالب ایک تہذیب کی پیداوار اور ایک تہذیبی روایت کے علمبردار ہیں۔ اگرچہ یہ تہذیب مٹ رہی تھی لیکن زوال کے احساس نے اس کی عظمت کے احساس کو بھی بڑھا دیا۔ چنانچہ غالب کی تصویر کاری اور پیکر تراشی میں بھی اس تہذیبی روایت کا اثر مختلف انداز میں خود بخود ظاہر ہوتا ہے۔ اس دور کی بزم ہائے نشاط کی تصویریں غالب کے ہاں بہت خوبصورت اور جاندار ہیں۔

ہم سے کھل جاؤ بوقت سے پرستی ایک دن  
ورنہ ہم چھیڑیں گے رکھ کر عذر مستی ایک دن  
قرض کی پیتے تھے مے لیکن سمجھتے تھے کہ ہاں  
رنگ لائے گی ہماری فاقہ مستی ایک دن  
جاں فزا ہے بادہ جس کے ہاتھ میں جام آ گیا  
سب لکیریں ہاتھ کی گویا رگ جاں ہو گئیں

## فارسى زبان کے اثرات:

غالب کو فارسى زبان پر بڑا عبور حاصل تھا۔ اس لئے ان کی شاعری میں فارسى زبان کے اثرات زیادہ ہیں۔ خود فارسى شاعری کے بلند پایہ شاعر بھی تھے۔ اور فارسى کو اردو سے زیادہ اہمیت دیتے تھے۔ چنانچہ فارسى زبان کے اثر سے ان کی زبان میں شیرینی حلاوت اور شگفتگی کی کیفیت پیدا ہو گئی ہے۔ انہوں نے فارسى الفاظ استعمال کر کے اور ان کی ترکیبیں تراش کر نہ صرف اردو زبان کے دامن کو وسیع کیا بلکہ اپنی شاعری میں بھی ایک نکھار اور رعنائی پیدا کر لی۔ یہ اشعار ملاحظہ ہوں۔

یا دتھیں ہم کو بھی رنگا رنگ بزم آرائیاں  
لیکن اب نقش و نگار طاق نسیاں ہو گئیں  
بس ہجوم ناامیدی خاک میں مل جائے گی  
یہ جو اک لذت ہماری سعی لاحاصل میں ہے

## سادہ انداز بیان:

مشکل الفاظ و تراکیب کے ساتھ ساتھ غالب کے ہاں آسان زبان بھی موجود ہے۔ غالب نے پیچیدہ مسائل کے اظہار میں عموماً فارسى ترکیبوں سے کام لیا ہے اور سنجیدہ مضامین کے لیے الفاظ کا انتخاب بھی اسی مناسبت سے کیا ہے۔ لیکن سیدھے سادے اور ہلکے پھلکے مضامین کو غالب نے فارسى کا سہارا لیے بغیر رواں دواں اور سلیس اردو میں پیش کیا ہے۔ زبان کی سادگی ان اشعار کی معنوی قدر و قیمت پر کوئی بڑا اثر نہیں ڈالتی بلکہ ان کے حسن میں اضافہ کرتی ہے۔ کیونکہ یہ سادگی شعری تجربے سے ہم آہنگ ہے۔ اس سلسلے میں یہ اشعار ملاحظہ ہوں۔

ہم نے مانا کہ کچھ نہیں غالب  
مفت ہاتھ آئے تو برا کیا ہے

موت کا ایک دن معین ہے  
نیند کیوں رات بھر نہیں آتی  
آئے ہے بے کسی عشق پہ رونا غالب  
کس کے گھر جائے گا سیلاب بلا میرے بعد

## فارسى اور اردو کا حسین امتزاج:

غالب نے فارسى اور اردو کے امتزاج سے بھی اپنے فن کو نکھارا ہے۔ غالب نے فارسى کی شیرینی کو ہندی کی گھلاوٹ سے اس طرح ملا دیا ہے کہ ان کی زبان میں ایک گنگا جمنی رنگ پیدا ہو گیا ہے۔ غالب کے ایسے کلام میں فارسى اثرات زیادہ ہیں۔ جہاں زندگی کے رنگین پہلوؤں کا بیان آیا ہے۔ انہوں نے رومانوی مضامین کے لیے خصوصاً فارسى کی آمیزش کی ہے لیکن فارسى اور ہندی روایتوں کا ملاپ ان کے ایسے اشعار میں نسبتاً زیادہ ہے جہاں انہوں نے قلبی واردات کو پیش کیا ہے اس لیے ایسے اشعار میں ایک گداز کی کیفیت ملتی ہے۔

آہ کو چاہیے اک عمر اثر ہونے تک  
کون جیتا ہے تری زلف کے سر ہونے تک  
ہم نے مانا کہ تغافل نہ کرو گے لیکن  
خاک ہو جائیں گے ہم تم کو خبر ہونے تک  
بنا کر فقیروں کا ہم بھیس غالب  
تماشائے اہل کرم دیکھتے ہیں

## صوتی آہنگ:

غالب کی شاعری میں صوتی آہنگ بھی قابل تعریف ہے۔ انہوں نے الفاظ کے انتخاب



میں بڑی فنکاری کا ثبوت دیا ہے۔ اور ان سے وہ موسیقیت اور نغمگی پیدا کی ہے جو پڑھنے والے کو مسحور کر دیتی ہے۔ غالب مختلف الفاظ کو ملا کر ایک مترنم کیفیت پیدا کر دیتے ہیں۔ وہ منفرد الفاظ کی نغمگی اور موسیقیت کا بھی گہرا شعور رکھتے ہیں اور انہوں نے تجربات کے اظہار کے لیے موضوع کی مناسبت سے ان الفاظ کے انتخاب میں بھی بڑے فن کارانہ شعور کا اظہار کیا ہے۔

تری نازکی سے جانا کہ بندھا تھا عہد بودا  
اسے تو نہ توڑ سکتا اگر استوار ہوتا  
غم اگر چہ جاں گسل ہے پہ کہاں بچیں کہ دل ہے  
غم عشق گر نہ ہوتا غم روز گار ہوتا  
ہم کہاں کے دانا تھے کس ہنر میں یکتا تھے  
بے سبب ہوا غالب دشمن آسمان اپنا

### تشبیہ و استعارہ کا حسن:

غالب کی شاعری کی ایک اور اہم خصوصیت خوبصورت تشبیہات و استعارات کا استعمال ہے۔ مرزا اپنی انفرادیت پسند طبع کے تحت قدیم روایتی استعارات کی بجائے جدید اور دلکش تشبیہات استعمال کرتے ہیں۔ حالی نے اس کی وجہ ان کے خیالات کی جدت قرار دیا ہے۔ یہ بات بڑی واضح ہے کہ جب خیال جدید اور اچھوتا ہوگا تو اس کے لیے تشبیہ میں بھی لازمی جدت ہوگی۔ اسی طرح شیخ اکرام نے ان کو تشبیہات کا بادشاہ قرار دیا ہے۔ مثلاً۔

دم لیا تھا نہ قیامت نے ہنوز  
پھر ترا وقتِ سفر یاد آیا  
سبزہ خط سے ترا کاکل سرکش نہ دبا  
یہ زمر بھی حریفِ دمِ انجی نہ ہوا

دام ہر موج میں ہے حلقہ صد کام نہنگ  
دیکھیں کیا گزرے ہے قطرے پہ گہر ہونے تک  
جوئے خوں آنکھوں سے بہنے دو کہ ہے شامِ فراق  
میں یہ سمجھوں گا کہ شمعیں دو فروزاں ہو گئیں

### جدتِ ادا:

غالب ذہنی اور طبعی اعتبار سے انفرادیت پسند تھے۔ کسی کی تقلید کرنا پسند نہیں کرتے تھے۔ وہ وبائے عام میں بھی مرنا نہیں چاہتے تھے۔ غالب کی یہی جدتِ ادا ان کی شاعری میں نئے نئے گل کھلاتی ہے۔ مرزا سے پہلے تمام شعرا کا طریقہ شعر گوئی یہ رہا کہ وہ قدیم خیالات میں کچھ ترمیم کر کے پیش کر دیتے تھے۔ لیکن غالب کے ہاں ایسا نہیں۔ ان کی جدتِ طبع اور انفرادیت پسندی ہمیشہ نئے نئے خیال ڈھونڈنے پر مجبور کرتی رہی۔ چنانچہ ان کی شاعری میں ہمیں رنگارنگی اور بوقلمونی محسوس ہوتی ہے۔ اگر کبھی مرزا نے کسی قدیم خیال کو ادا بھی کیا ہے تو اس انداز میں کہ شانِ استاد کی کوہاتھ سے جانے نہ دیا۔

نہ تھا کچھ تو خدا تھا کچھ نہ ہوتا تو خدا ہوتا  
ڈبویا مجھ کو ہونے نے نہ ہوتا میں تو کیا ہوتا  
ملنا ترا اگر نہیں آساں تو سہل ہے  
دشوار تو یہی ہے کہ دشوار بھی نہیں  
ناکردہ گناہوں کی بھی حسرت کی ملے داد  
یارب اگر ان کردہ گناہوں کی سزا ہے

بسکہ دشوار ہے ہر کام کا آساں ہونا  
آدمی کو بھی میسر نہیں انساں ہونا

## تصوف:

غالب کوئی باقاعدہ صوفی شاعر نہ تھے اور نہ ان کو تصوف سے دلچسپی تھی لیکن پھر بھی ان کی شاعری میں بعض مقامات پر تصوف کے عناصر ملتے ہیں جس کی بنیادی وجہ فارسی شاعری میں تصوف کی روایت کی موجودگی ہے اس کے علاوہ اس دور کے حالات بھی تصوف کے لیے خاص طور پر سازگار تھے۔ طبیعتیں بھی غم و الم اور فرار کی طرف مائل تھیں۔ لیکن غالب نے تصوف کو محض رسمی طور پر ہی قبول کیا۔

جب کہ تجھ بن نہیں کوئی موجود  
پھر یہ ہنگامہ اے خدا کیا ہے  
اُسے کون دیکھ سکتا وہ یگانہ ہے وہ یکتا  
جو دوئی کی بو بھی ہوتی تو کہیں دو چار ہوتا  
نہ تھا کچھ تو خدا تھا کچھ نہ ہوتا تو خدا ہوتا  
ڈبویا مجھ کو ہونے نے نہ ہوتا میں تو کیا ہوتا

## غالب کا تصور عشق:

غالب کے ہاں حسن و عشق کے تصورات اگرچہ وہی ہیں جو صدیوں سے اردو اور فارسی شاعری میں اظہار پاتے رہے ہیں۔ تاہم غالب کی فطری جدت پسندی نے ان کو صرف انہی موضوعات تک محدود نہیں رکھا بلکہ اپنے ذاتی تجربات و محسوسات کی روشنی میں حسن و عشق کے

بارے میں انہوں نے اپنی انفرادیت قائم کرنے کی بھرپور کوشش کی ہے۔ غالب عشق کی اہمیت کے اس قدر قائل ہیں کہ وہ اس کے بغیر انجمن ہستی کو بے رونق سمجھتے ہیں مثلاً وہ کہتے ہیں کہ

رونق ہستی ہے عشق خانہ ویراں ساز سے  
انجمن بے شمع ہے گر برق خرمن میں نہیں

غالب کو اس بات کا بڑا قلق ہے کہ وہ عشق کی بزم آرائی تو عمر بھر کرتے رہے لیکن عشق کی راہ میں حقیقی قربانی ایک بھی نہ دے سکے اور وہ غالباً اس لئے کہ ان کے پاس عشق کے حضور میں پیش کرنے کے لئے کچھ بھی نہ تھا۔ فرماتے ہیں کہ

ہوا ہوں عشق کی غارت گری سے شرمندہ  
سوائے حسرت تعمیر گھر میں خاک نہیں

غالب عشق کے پرانے افلاطونی تصور کو بھی تسلیم نہیں کرتے۔ بلکہ اس کے برخلاف ان کا عشق زمینی اوصاف کا حامل ہے۔

خواہش کو احمقوں نے پرستش دیا قرار  
کیا پوجتا ہوں اس بت بیداد گر کو میں

غالب کے ہاں عشق کی روایتی عاجزی اور مسکینی کے برخلاف ایک جارحانہ انداز پایا جاتا ہے۔ ایک خاص مقام اور مخصوص شان ہے۔ وہ سوتے ہوئے محبوب کے پاؤں کا بوسہ محض اس لیے نہیں لیتے کہ وہ بدگماں نہ ہو جائے۔ وہ ناراض محبوب کو مناتے بھی نہیں کہ یوں ان کی سبکداری کا پہلو نکل سکتا ہے۔ وہ بزم میں نہیں بلاتا تو یہ راہ میں نہیں ملتے اور جب وہ عجز و نیاز سے رہ پر نہیں

آتے تو اس کے دامن کو حریفانہ کھینچنے کی جرأت رندانہ بھی کر لیتے ہیں۔  
لے تو لوں سوتے میں اُس کے پاؤں کا بوسہ مگر  
ایسی باتوں سے وہ کافر بدگماں ہو جائے گا

عجز و نیاز سے تو وہ آیا نہ راہ پر  
دامن کو اس کے آج حریفانہ کھینچے

## غالب کا تصور حُسن یا تصور محبوب:

حسن کے بارے میں غالب کے تصورات کا سراغ لگانے کے لئے اُن کے محبوب کی تصویر دیکھنی ہوگی اس لیے کہ ان کے محبوب کی ذات میں وہ تمام خصوصیات جمع ہو گئیں ہیں۔ ایک طرف تو غالب نے روایتی تصورات سے استفادہ کیا ہے۔ اور دوسری جانب بعض ایسی باتیں کہی ہیں جو قدیم تصورات سے مختلف ہیں۔ ان کے خیال میں حسن میں سادگی و پرکاری دونوں ہونے چاہئیں۔ غالب کو دراز قد، دراز زلف، شوخ و شنگ، سادہ و پرکار، شان محبوبی کا مالک، لمبی لمبی پلکوں والا، چاند چہرے کا مالک، ستارہ آنکھوں والا محبوب پسند ہے اور وہ اسی کے حسن کے قسیدے گاتے ہیں۔

سادگی و پرکاری، بے خودی و ہشیاری  
حسن کو تغافل میں جرأت آزما پایا  
اس نزاکت کا برا ہو وہ بھلے ہیں تو کیا  
ہاتھ آئیں تو انہیں ہاتھ لگائے نہ بنے  
جال جیسے کڑی کمان کا تیر  
دل میں ایسے کے جا کرے کوئی

## مجموعی جائزہ:

ڈاکٹر فرمان فتح پوری لکھتے ہیں کہ، "غالب کے اقوال و بیانات کے سلسلے میں خصوصاً محتاط رہنے کی ضرورت ہے اس لئے کہ وہ ہنوٹ باز شاعر ہیں قدم قدم پر پینتیرے بدلتے ہیں اور

اپنی خودداری اور انانیت کے باوصف مصلحت کو ہاتھ سے نہیں جانے دیتے۔"

ڈاکٹر عبادت بریلوی لکھتے ہیں کہ "غالب ایک بڑی رنگین ایک بڑی ہی پرکار اور پہلو دار شخصیت رکھتے تھے اور اس رنگینی، پرکاری اور پہلو داری کی جھلک ان کی ایک ایک بات میں نظر آتی ہے۔"

بقول رشید احمد صدیقی، "مجھ سے اگر پوچھا جائے کہ ہندوستان کو مغلیہ سلطنت نے کیا دیا۔ تو میں بے تکلف یہ تین نام لوں گا غالب اردو اور تاج محل۔"

بقول ڈاکٹر محمد حسن، "دیوان غالب کو ہم نئی نسل کی انجیل قرار دے سکتے ہیں۔"

بقول ڈاکٹر عبادت بریلوی، "اردو میں پہلی بھر پور اور رنگارنگ شخصیت غالب کی ہے۔" ایک اور جگہ لکھتے ہیں، "غالب کی بڑائی اس میں ہے کہ انہوں نے متنوع موضوعات کو غزل کے سانچے میں ڈھالا ہے۔"

اردو کے عظیم ترین شاعر مرزا اسد اللہ خان غالب کی شخصیت اور شاعری کے اس مختصر ترین تجزیے کے بعد آئیے آئندہ صفحات پر اُن کی منتخب غزلیں با معنی نشان خاطر کریں۔ غالب کے کلام پر لکھی گئی مختلف شروحات اور فرہنگ کی مدد سے پیش نظر کتاب میں کلام غالب کو با معنی ترتیب دیا گیا ہے۔

(ڈاکٹر ہمشا ہد رضوی، مالیر گاؤں)

+91 9420230235/ +919021761740

☆☆☆

۱۔ شرارت  
۲۔ تنہائی کے کڑے دکھ  
درد کی تکلیف  
۳۔ دودھ کی نہر  
۴۔ سننے کا جال/سننے کی کوشش  
۵۔ (مور کے پروں کے  
رگوں کی رعایت سے)  
بدلتے رگوں کی شرارت  
۶۔ ناپتے مور کی سستی کی شکار  
کے چن کی تکثیر کرنے والی  
اڑان  
۷۔ طرح طرح سے ناز  
کرنے کا لطف  
۸۔ قتل ہو جانے کی لذت  
کا جادو  
۹۔ موت کے خواب کا ڈر،  
نیمتی کے خواب کی  
پراگندگی  
۱۰۔ جلوے کی پریشانی  
۱۱۔ پلک  
۱۲۔ قید  
۱۳۔ بے قرار بے چین  
۱۴۔ آگ دیکھا ہوا یا جلا ہوا  
بال

نقش فریادی ہے کس کی شوخی تحریر کا  
کاغذی ہے پیرہن ہر پیکر تصویر کا  
کاو کاو سخت جانی ہائے تنہائی نہ پوچھ  
صبح کرنا شام کا، لانا ہے جوئے شیر کا  
جذبہ بے اختیار شوق دیکھا چاہیے  
سینہ شمشیر سے باہر ہے دم شمشیر کا  
آگہی دام شنیدن جس قدر چاہے بچھائے  
مدعا عنقا ہے اپنے عالم تقریر کا  
شوخی نیرنگ، صید وحشت طاؤس ہے  
دام، سبزے میں ہے پرواز چمن تسخیر کا  
لذت ایجا ناز، افسون عرض ذوق قتل  
نعل آتش میں ہے تیغ یار سے نیچیر کا  
نحشت پشت دست عجز و قالب آغوش وداع  
پُر ہوا ہے سیل سے پیمانہ کس تعمیر کا  
وحشت خوابِ عدم شور تماشا ہے اسد  
جو مرثہ جوہر نہیں آئینہ تعبیر کا  
بس کہ ہوں غالب، اسیری میں بھی آتش زیر پا  
موئے آتش دیدہ ہے حلقہ مری زنجیر کا

☆☆☆

۱۔ زندگی کا لطف  
۲۔ دوست کا دشمن  
۳۔ (معتوق) تک نہ بچنے  
والی (عاشق) کی پکار  
۴۔ طنزاً سیدھا سادہ پن،  
اصلاً عیاری و مکاری  
۵۔ بے توجہی  
۶۔ (عاشق) کی ہمت کو  
آزمانے والا  
کے نصیحت کرنے والے کی  
نصیحت کا شور، اسے  
سے پیدا شدہ پریشانی  
خیالی  
۷۔ آہ کرنے کی پریشانی  
۸۔ منظر کو حسین بنانے والا  
۹۔ ناز و اداسے چلنا  
۱۰۔ پھول کی ترنگ  
۱۱۔ چادر پر بنے ہوئے نقش  
دنگار  
۱۲۔ گلِ معشوق کو راستہ دینا  
۱۳۔ قتل کرنے والے  
(معتوق) کی تلوار کا زخم  
۱۴۔ عجیب  
۱۵۔ دل کو بھانے والا  
۱۶۔ گھینے کی مضبوطی  
۱۷۔ مالک مکان کا نام  
۱۸۔ مقصد کی صورت یعنی مراد

عشق سے طبیعت نے زیست کا مزا پایا  
درد کی دوا پائی، درد بے دوا پایا  
دوست دارِ دشمن ہے! اعتمادِ دل معلوم  
آہ بے اثر دیکھی، نالہ نارسا پایا  
سادگی و پیکاری، بے خودی و ہشیاری  
حسن کو تغافل میں جرأت آزما پایا  
غچہ پھر لگا کھلنے، آج ہم نے اپنا دل  
خوں کیا ہوا دیکھا، گم کیا ہوا پایا  
حال دل نہیں معلوم، لیکن اس قدر یعنی  
ہم نے بارہا ڈھونڈھا، تم نے بارہا پایا  
شورِ پندِ ناصح نے زخم پر نمک چھڑکا  
آپ سے کوئی پوچھے تم نے کیا مزا پایا  
فکرِ نالہ میں گویا حلقہ ہوں زسرتا پا  
عضو عضو جوں زنجیر، یک دل صدا پایا  
شب نظارہ پرور تھا خواب میں خرام اس کا  
صبح موجہ گل کو نقش بوریہ پایا  
جس قدر جگر خوں ہو کوچہ دادن گل ہے  
زخم تیغ قاتل کو طرفہ دل کشا پایا  
ہے نگیں کی پاداری نام صاحب خانہ  
ہم سے تیرے کوچے نے نقش مدعا پایا

۱ (معشوق) کا ظلم و ستم  
مانگنے والے  
۲ اضطراب کی کیفیت کی  
طرف بھکا ہوا۔  
۳ مال و اسباب کا دشمن  
(مفلسی میں بھی خوش)  
۴ تنگ دلی  
۵ بسمل، تڑپنے والا، مجازاً  
عاشق، عاشق کا زخمی سینہ  
۶ پریشان  
۷ بھولنے کی خوشبو  
۸ آہ سرد  
۹ دھواں  
۱۰ حسرت میں رہنے والا دل  
۱۱ دکھ درد کے مزے رکھنے  
والا دسترخوان  
۱۲ عشق میں فنا ہو جانے کا  
نیا نیا سبق لینے والی  
۱۳ مشکوں کو پسند کرنے  
والی ہمت  
۱۴ رونا

نہیں اسد جفا سائل، نئے ستم جنوں سائل  
تجھ کو جس قدر ڈھونڈھا الفت آزما پایا

☆☆☆

شوق، ہر رنگ رقیب سروساماں نکلا  
قیس تصویر کے پردے میں بھی عریاں نکلا  
زخم نے داد نہ دی تنگی دل کی یارب  
تیر بھی سینہ بسمل سے پرافشاں نکلا  
بوئے گل، نالہ دل، دود چراغ محفل  
جو تری بزم سے نکلا، سو پریشاں نکلا  
دل حسرت زدہ تھا مادہ لذت درد  
کام یاروں کا بہ قدر لب و دندان نکلا  
اے نو آموز فنا ہمت دشوار پسند!  
سخت مشکل ہے کہ یہ کام بھی آساں نکلا  
دل میں پھر گریے نے اک شوراٹھایا غالب  
آہ جو قطرہ نہ نکلا تھا سو طوفاں نکلا

☆☆☆

بسکہ دشوار ہے ہر کام کا آساں ہونا  
آدمی کو بھی میسر نہیں انساں ہونا

گریہ چاہے ہے خرابی مرے کاشائے کی  
در و دیوار سے ٹپکے ہے بیاباں ہونا  
واے دیوانگی شوق کہ ہر دم مجھ کو  
آپ جانا ادھر اور آپ ہی حیراں ہونا  
جلوہ از بسکہ تقاضائے نگہ کرتا ہے  
جوہر آئینہ بھی چاہے ہے مژگاں ہونا  
عشرت قتل گہ اہل تمنا، مت پوچھ  
عمید نظارہ ہے شمشیر کا عریاں ہونا  
لے گئے خاک میں ہم داغ تمنائے نشاط  
تو ہو اور آپ بہ صد رنگ گلستاں ہونا  
عشرت پارہ دل، زخم تمنا کھانا  
لذت ریش جگر، غرق نمکداں ہونا  
کی مرے قتل کے بعد اس نے جفا سے تو بہ  
ہائے اس زود پشیمان کا پشیمان ہونا  
حیف اُس چارگرہ کپڑے کی قسمت غالب  
جس کی قسمت میں ہو عاشق کا گریباں ہونا

☆☆☆

دوست غمخواری میں میری سعی فرمائیں گے کیا  
زخم کے بھرنے تلک ناخن نہ بڑھ جائیں گے کیا

۱ رونا  
۲ گھر  
۳ جنگل  
۴ (عشق) کا دیوانہ پن  
۵ (ایک خاص) نگاہ (جو)  
لوے کو دیکھ سکے کا اصرار  
۶ آئینے کی آب و تاب  
کے چلکین  
۷ (معشوق کے دیدار کی)  
تمنا کرنے والے (عاشقوں)  
کی قتل گاہ  
۸ (معشوق) کے نظارے  
کی شدید خوشی  
۹ خوشیوں کی تمنا کا دکھ  
۱۰ دل کی ٹکڑے کی خوشی  
۱۱ جگر کے زخم کا مزہ  
۱۲ نمک دان میں ڈوبا ہوا  
مراد: زخموں کی تکلیف  
پہنچانے کے لیے ان پر  
نمک چھڑکانا  
۱۳ جلد شرمندہ ہو جانے والا

بے نیازی حد سے گزری بندہ پرور، کب تک ہم کہیں گے حال دل، اور آپ فرمائیں گے "کیا؟" حضرت ناصح گر آئیں، دیدہ و دل فرس راہ کوئی مجھ کو یہ تو سمجھا دو کہ سمجھائیں گے کیا؟ آج واں تیغ و کفن باندھے ہوئے جاتا ہوں میں عذر میرے قتل کرنے میں وہ اب لائیں گے کیا گر کیا ناصح نے ہم کو قید، اچھا یوں سہی یہ جنون عشق کے انداز چھٹ جائیں گے کیا خانہ زاد زلف ہیں، زنجیر سے بھاگیں گے کیوں ہیں گرفتار وفا، زنداں سے گھبرائیں گے کیا ہے اب اس معمورے میں قحطِ غمِ الفت اسد ہم نے یہ مانا کہ دلی میں رہیں، کھائیں گے کیا؟

☆☆☆

یہ نہ تھی ہماری قسمت کہ وصال یار ہوتا اگر اور جیتے رہتے، یہی انتظار ہوتا ترے وعدے پر جیسے ہم تو یہ جان جھوٹ جانا کہ خوشی سے مر نہ جاتے، اگر اعتبار ہوتا تری نازکی سے جانا کہ بندھا تھا عہد بودا کبھی تو نہ توڑ سکتا اگر استوار ہوتا

۱۔ زلف سے تعلق رکھنے والے  
۲۔ بستی  
۳۔ عشق کے دکھ کا قحط

۱۔ (کمان پر) آدھا کھینچا  
ہوا تیر، مراد: معشوق کی  
ترجیحی نظر  
۲۔ پتھر کی رگ  
۳۔ چنگاری  
۴۔ جان کی تکلیف دینے والا  
۵۔ (زندگی کے) ہنگاموں کی خوشی

کوئی میرے دل سے پوچھے ترے تیر نیم کش کو یہ خلش کہاں سے ہوتی، جو جگر کے پار ہوتا یہ کہاں کی دوستی ہے کہ بنے ہیں دوست ناصح کوئی چارہ ساز ہوتا، کوئی غم گسار ہوتا رگ سنگ سے ٹپکتا وہ لہو کہ پھر نہ تھمتا جسے غم سمجھ رہے ہو، یہ اگر شرار ہوتا غم اگر چہ جاں گسل ہے پہ کہاں بچیں کہ دل ہے غم عشق گر نہ ہوتا، غم روزگار ہوتا کہوں کس سے میں کہ کیا ہے؟ شب غم بری بلا ہے مجھے کیا برا تھا مرنا، اگر ایک بار ہوتا ہوئے مر کے ہم جو رسوا، ہوئے کیوں نہ غرق دریا؟ نہ کبھی جنازہ اٹھتا نہ کہیں مزار ہوتا اسے کون دیکھ سکتا، کہ یگانہ ہے وہ یکتا جو دوئی کی بو بھی ہوتی تو کہیں دو چار ہوتا یہ مسائل تصوف یہ ترا بیان غالب تجھے ہم ولی سمجھتے، جو نہ بادہ خوار ہوتا

☆☆☆

ہوس کو ہے نشاط کار کیا کیا  
نہ ہو مرنا تو جینے کا مزا کیا

۱ (معتوق کا) انجان  
 بننے کو اپنی عادت بنا لینا  
 ۲ (عاشق کی) حقیقت کو  
 آزمانے والی (معتوق  
 کی) بے نیازیاں  
 ۳ گھاس ( سے جلنے  
 والے) شعلے کی تاب  
 ۴ عشق کی عزت کا لحاظ  
 ۵ خود فراموشی کی کیفیت  
 کے سمندر کی موج  
 ۶ ساقی کی بے پروائیاں  
 ۷ (معتوق کے) لباس  
 کی خوشبو کی برداشت  
 ۸ صبا کی آوارگی کا دکھ  
 ۹ ہر قطرے کا دل یعنی ہر  
 قطرہ خود  
 ۱۰ میں سمندر (یعنی کل)  
 ہوں، کہنے والا ساز  
 ۱۱ لحاظ  
 ۱۲ (معتوق کی) نگاہ پڑ جانے  
 سے شہید ہو جانے والے  
 ۱۳ خون کا بدلہ  
 ۱۴ وفا (جس میں) جنس کو برباد  
 کرنے والا یعنی معتوق  
 ۱۵ دل کی قیمت کم ہونا  
 ۱۶ ہمت  
 ۱۷ عاشق کے دل کا صبر

تجاہل<sup>۱</sup> پیشگی سے مدعا کیا  
 کہاں تک اے سراپا ناز کیا کیا؟  
 نوازش ہائے بے جا دیکھتا ہوں  
 شکایت ہائے رنگیں کا گلا کیا  
 نگاہ بے محابا چاہتا ہوں  
 تغافل<sup>۲</sup> ہائے تمکین آزما کیا  
 فروغ<sup>۳</sup> شعلہ<sup>۴</sup> خس یک نفس ہے  
 ہوس کو پاس<sup>۵</sup> ناموسِ وفا کیا  
 نفس موج محیط<sup>۶</sup> بیخودی ہے  
 تغافل<sup>۷</sup> ہائے ساقی کا گلا کیا  
 دماغ<sup>۸</sup> کے عطر پیرا ہن نہیں ہے  
 غم آوارگی<sup>۹</sup> ہائے صبا کیا  
 دل ہر قطرہ ہے سازِ 'انا للہ' البحر  
 ہم اس کے ہیں ، ہمارا پوچھنا کیا  
 محابا<sup>۱۰</sup> کیا ہے ، میں ضامن، ادھر دیکھ  
 شہیدان<sup>۱۱</sup> نگہ کا خوں<sup>۱۲</sup> بہا کیا  
 سن اے غارتگر جنسِ وفا، سن  
 شکستِ قیمت<sup>۱۳</sup> دل کی صدا کیا  
 کیا کس نے جگر<sup>۱۴</sup> داری کا دعویٰ؟  
 شکیب خاطر<sup>۱۵</sup> کے عاشق بھلا کیا

۱ وعدہ جس کے پورا ہونے  
 کے لیے صبر کرنا پڑے یعنی  
 ایسا وعدہ جو پورا نہ ہو۔  
 ۲ طاقت ختم کرنے والی سمیت  
 ۳ (معتوق کا) قہر و غضب  
 کہنے کے لائق  
 ۴ آئینے کی سی روشن  
 پیشانی والا معتوق  
 ۵ معتوقوں کی آنکھ کا ہم  
 نام ہونے کا غرور  
 ۶ بال کی نوک/سرا  
 ۷ خوں ناب (خالص خون)  
 ۸ 'داستان الامیر حمزہ' مراد  
 جھوٹا قصہ

یہ قاتل وعدہ صبر آزما کیوں؟  
 یہ کافر فتنہ طاقت ربا کیا؟  
 بلائے جاں ہے غالب اس کی ہر بات  
 عبارت کیا، اشارت کیا، ادا کیا!

☆☆☆

درخور قہر و غضب جب کوئی ہم سا نہ ہوا  
 پھر غلط کیا ہے کہ ہم سا کوئی پیدا نہ ہوا  
 سب کو مقبول ہے دعویٰ تری یکتائی کا  
 روبرو کوئی بت آئینہ سیما نہ ہوا  
 کم نہیں نازش<sup>۱</sup> ہمنامی چشمِ خوباں  
 تیرا بیمار، برا کیا ہے؟ گر اچھا نہ ہوا  
 سینے کا داغ ہے وہ نالہ کہ لب تک نہ گیا  
 خاک کا رزق ہے وہ قطرہ کہ دریا نہ ہوا  
 نام کا میرے ہے جو دکھ کہ کسی کو نہ ملا  
 کام میں میرے ہے جو فتنہ کہ برپا نہ ہوا  
 ہر بن<sup>۲</sup> مو سے دم ذکر نہ ٹپکے خونتاب<sup>۳</sup>  
 حمزہ کا قصہ<sup>۴</sup> ہوا، عشق کا چرچا نہ ہوا

قطرے میں دجلہ دکھائی نہ دے اور جز میں گل  
کھیل لڑکوں کا ہوا، دیدہ پینا نہ ہوا  
تھی خبر گرم کہ غالب کے اڑیں گے پرزے  
دیکھنے ہم بھی گئے تھے، پہ تماشا نہ ہوا  
☆☆☆

درد منت کشِ دوا نہ ہوا  
میں نہ اچھا ہوا، برا نہ ہوا  
جمع کرتے ہو کیوں رقیبوں کو  
اک تماشہ ہوا، گلا نہ ہوا  
ہم کہاں قسمت آزمانے جائیں  
تو ہی جب خنجر آزما نہ ہوا  
کتنے شیریں ہیں تیرے لب، "کہ رقیب  
گالیاں کھا کے بے مزا نہ ہوا"  
ہے خبر گرم ان کے آنے کی  
آج ہی گھر میں بوریا نہ ہوا  
کیا وہ نمرود کی خدائی تھی؟  
بندگی میں مرا بھلا نہ ہوا  
جان دی، دی ہوئی اسی کی تھی  
حق تو یوں ہے کہ حق ادا نہ ہوا

۱۔ دل چھین لینے والا  
(معشوق)  
۲۔ سانس لینے والا  
۳۔ شراب کے پیالے (مقدار  
ناپنے کا) خط  
۴۔ موتی پر دیا ہوا دھاگہ  
یعنی ہار  
۵۔ مجازاً عاشق کا اعتبار  
۶۔ مال و زر کا غرور  
۷۔ آگوشی میں لگیہ بڑے کا مقام  
۸۔ سرخ رنگ کا نگینہ  
۹۔ انگارہ  
۱۰۔ راستہ بھٹکا ہوا  
۱۱۔ خرابی پیدا کرنے کی عادت  
۱۲۔ اڑا ہوا رنگ  
۱۳۔ جام کی گردش کا زمانہ  
۱۴۔ بڑی  
۱۵۔ کھال  
۱۶۔ زخم چیز سے کا آلہ  
۱۷۔ نعمت تقسیم کرنے والے  
۱۸۔ در بدر (پریشان) پھرنے  
والا (شترج) کا مہرہ

زخم گر دب گیا، لہو نہ تھا  
کام گر رک گیا، روا نہ ہوا  
رہزنی ہے کہ دل ستانی ہے؟  
لے کے دل، "دلستاں" روانہ ہوا  
کچھ تو پڑھیے کہ لوگ کہتے ہیں  
آج غالب غزل سرا نہ ہوا!  
☆☆☆

قطرہ سے بس کہ حیرت سے نفس پرور ہوا  
خطِ جام سے سراسر رشتہ گوہر ہوا  
اعتبارِ عشق کی خانہ خرابی دیکھنا  
غیر نے کی آہ لیکن وہ خفا مجھ پر ہوا  
گرمی دولت ہوئی آتش زن نام نکو  
خانہ خاتم کے میں یا قوت گئیں اگلے ہوا  
نشے میں گم کردہ رہ آیا وہ مستِ فتنہ خو  
آج رنگِ رفتہ دورِ گردش ساغر ہوا  
درد سے در پردہ دی مژگاں سپاہاں نے شکست  
ریزہ ریزہ استخوان کا پوست میں نشتر ہوا  
زُہد گر دیدن ہے گردِ خانہ ہاے منعمان  
دانہ تسبیح سے میں مہرہ درِ ششدر ہوا



۱۔ جن کی عادت نہ ہو  
۲۔ (عشق کے) پاگل بن  
کا جوش  
۳۔ ریشہ کی طرح  
۴۔ ساتھی کوثر (رسول اکرم  
صلی اللہ علیہ وسلم) کے لطف و  
کرم کا بیٹھی زبان میں  
شکر ادا کرنے والا  
۵۔ ماتھے کی شکن  
۶۔ خط میں لکھی ہوئی پوشیدہ  
باتیں  
۷۔ (خط پر لکھے گئے) پتے  
(کے لفظوں) کے بے  
جوڑ ہونا  
۸۔ (فولادی) آئینے کو چمکانا  
(اس وقت اس پر الف  
جیسی لکیریں بنتی ہیں)  
۹۔ دنیا کی بزم کا وحشت  
کرنے کا مقام یعنی دنیا

اے بہ ضیٰطِ حالِ خو نا کر دگاں جوشِ جنوں  
نشہٴ مے ہے اگر یک پردہ نازک تر ہوا  
اس چمن میں ریشہ واری جس نے سر کھینچا اسد  
تر زبانِ شکرِ لطفِ ساقی کوثر ہوا  
☆☆☆

نہ تھا کچھ تو خدا تھا، کچھ نہ ہوتا تو خدا ہوتا  
ڈبویا مجھ کو ہونے نے، نہ ہوتا میں تو کیا ہوتا  
ہو جب غم سے یوں بے حس تو غم کیا سر کے کٹنے کا  
نہ ہوتا گر جدا تن سے تو زانو پر دھرا ہوتا  
ہوئی مدت کہ غالب مر گیا، پر یاد آتا ہے  
وہ ہر اک بات پر کہنا کہ یوں ہوتا تو کیا ہوتا  
☆☆☆

وہ مری چینِ جبین سے غم پہناں سمجھا  
راۓ مکتوب بہ بے ربطی عنوان سمجھا  
یک الف بیش نہیں صیقل آئینہ ہنوز  
چاک کرتا ہوں میں جب سے کہ گریباں سمجھا  
ہم نے وحشت کدہ بزمِ جہاں میں جوں شمع  
شعلہٴ عشق کو اپنا سرو ساماں سمجھا

بھلائی کے (عشق میں)  
گرفتار ہو جانے کے  
اسباب کی تفصیل  
۱۔ (معشوق اپنی) چال  
میں کھویا ہوا  
۲۔ گھاس کا تیکہ  
۳۔ جلنے شعلے کی گری  
۴۔ بھاگنا  
۵۔ دوست کی پلکیں  
کے مرتے دم تک  
۶۔ موت کے تیر سے بچاؤ  
۷۔ (معشوق سے وصل کی)  
تمنا کی معصومیت  
۸۔ جادو بھری نظروں والا  
(مراہ: معشوق)

شرح اسبابِ گرفتاریِ خاطر مت پوچھ  
اس قدر تنگ ہوا دل کہ میں زنداں سمجھا  
بدگمانی نے نہ چاہا اسے سرگرمِ حرام  
رخ پہ ہر قطرہ عرق دیدہ حیراں سمجھا  
عجز سے اپنے یہ جانا کہ وہ بد خو ہو گا  
نبضِ حس سے تپشِ شعلہٴ سوزاں سمجھا  
سفرِ عشق میں کی ضعف نے راحت طلبی  
ہر قدم سائے کو میں اپنے شبستاں سمجھا  
تھا گریزاں مژہٴ یار سے دل تا دمِ مرگ  
دفعِ پیکانِ قضا اس قدر آساں سمجھا  
دل دیا جان کے کیوں اس کو وفادار، اسد  
غلطی کی کہ جو کافر کو مسلمان سمجھا

☆☆☆

پھر مجھے دیدہ تر یاد آیا  
دل، جگر تشنہٴ فریاد آیا  
دم لیا تھا نہ قیامت نے ہنوز  
پھر ترا وقتِ سفر یاد آیا  
سادگی ہائے تمنا، یعنی  
پھر وہ نیرنگِ نظر یاد آیا

۱۔ تھکن کا بہانہ  
۲۔ شکایت کی ہمت  
۳۔ کھویا ہوا دل  
۴۔ چلنے سے روکنے والا  
(لگام پکڑ کر) روکنے والا  
۵۔ خوش نصیبی کا حصہ طنزاً  
پر نصیبی

عذریٰ واما ندگی، اے حسرتِ دل!  
نالہ کرتا تھا، جگر یاد آیا  
زندگی یوں بھی گزر ہی جاتی  
کیوں ترا راہ گزر یاد آیا  
کیا ہی رضواں سے لڑائی ہو گی  
گھر ترا خلد میں گر یاد آیا  
آہ وہ جرأتِ فریاد کہاں  
دل سے تنگ آ کے جگر یاد آیا  
پھر ترے کوچے کو جاتا ہے خیال  
دلِ گم گشتہ، مگر، یاد آیا  
کوئی ویرانی سی ویرانی ہے  
دشت کو دیکھ کے گھر یاد آیا  
میں نے مجنوں پہ لڑکپن میں اسد  
سنگ اٹھایا تھا کہ سر یاد آیا  
☆☆☆

ہوئی تاخیر تو کچھ باعثِ تاخیر بھی تھا  
آپ آتے تھے، مگر کوئی عنائتِ گیر بھی تھا  
تم سے بے جا ہے مجھے اپنی تباہی کا گلہ  
اس میں کچھ شاہجہانِ خوبیِ تقدیر بھی تھا

۱۔ چڑے کا تسمہ (جس  
سے شکار باندھتے ہیں)  
پھندا  
۲۔ شکار  
۳۔ (قید میں) زنجیر کے  
بھاری ہونے کا دکھ  
۴۔ سزا کے قابل  
۵۔ دیوانوں

تو مجھے بھول گیا ہو تو پتہ بتلا دوں؟  
کبھی فتراک<sup>۱</sup> میں تیرے کوئی ٹخیر بھی تھا  
قید میں ہے ترے وحشی کو وہی زلف کی یاد  
ہاں! کچھ اک رنجِ گراں باری زنجیر بھی تھا  
بجلی اک کوند گئی آنکھوں کے آگے تو کیا!  
بات کرتے، کہ میں لب تشنہ تقریر بھی تھا  
یوسف اس کو کہوں اور کچھ نہ کہے، خیر ہوئی  
گر بگڑ بیٹھے تو میں لائقِ تعزیر بھی تھا  
دیکھ کر غیر کو ہو کیوں نہ کلیجا ٹھنڈا  
نالہ کرتا تھا، ولے طالبِ تاثیر بھی تھا  
پیشے میں عیب نہیں، رکھے نہ فرہاد کو نام  
ہم ہی آشفۃ<sup>۲</sup> سروں میں وہ جواں میر سبھی تھا  
ہم تھے مرنے کو کھڑے، پاس نہ آیا، نہ سہی  
آخر اُس شوخ کے ترکش میں کوئی تیر بھی تھا  
پکڑے جاتے ہیں فرشتوں کے لکھے پر ناحق  
آدمی کوئی ہمارا دمِ تحریر بھی تھا؟  
ریختے کے تمہیں استاد نہیں ہو غالب  
کہتے ہیں اگلے زمانے میں کوئی میر سبھی تھا

☆☆☆

۱۔ ترکستان کے شہر نخب کا  
چاند، نخب شہر کے حکیم  
ابن مقفع نے کنویں  
سے ایک چاند بنا کر نکالا  
تھا جس کی روشنی چار  
فرسنگ تک پہنچتی تھی۔

۲۔ موت کا ہاتھ

۳۔ مرکر دوبارہ جینے کی

مصیبت کو ماننے والا

۴۔ دوست کی ناراضگی

۵۔ گناہوں کا دریا

۶۔ پانی کی کمی

۷۔ سمندر (آگ میں پیدا

ہونے والا ایک پردار

کیڑا) کی ملکیت،

سمندر جہاں سے اپنا

محصول وصول کرے

تو دوست کسی کا بھی، ستمگر! نہ ہوا تھا  
اوروں پہ ہے وہ ظلم کہ مجھ پر نہ ہوا تھا  
چھوڑا مہ نخب کی طرح دستِ قضا نے  
خورشید ہنوز اس کے برابر نہ ہوا تھا  
توفیق بہ اندازہ ہمت ہے ازل سے  
آنکھوں میں ہے وہ قطرہ کہ گوہر نہ ہوا تھا  
جب تک کہ نہ دیکھا تھا قد یار کا عالم  
میں معتقدِ فتنہٴ محشر نہ ہوا تھا  
میں سادہ دل، آزرگئی یار سے خوش ہوں  
یعنی سبقِ شوقِ مکرر نہ ہوا تھا  
دریائے معاصی تنگ آبی سے ہوا خشک  
میرا سرِ دامن بھی ابھی تر نہ ہوا تھا  
جاری تھی اسد! داغِ جگر سے مری تحصیل  
آ تشکدہ جاگیرِ سمندر نہ ہوا تھا

☆☆☆

ذکر اس پری و ش کا، اور پھر بیاں اپنا  
بن گیا رقیبِ آخر، تھا جو رازداں اپنا  
مے وہ کیوں بہت پیتے بزمِ غیر میں یا رب  
آج ہی ہوا منظور اُن کو امتحان اپنا

۱۔ زخمی

۲۔ قلم

۳۔ خون ٹپکتا ہوا

۴۔ (عاشق کے) سجدہ

کرنے سے (معتوق

کی) رسوائی

۵۔ مور

۶۔ (ساتی یا معشوق کے)

دیدار سے رہ گئے

(عاشق)

منظر اک بلندی پر اور ہم بنا سکتے  
عرش سے پرے ہوتا، کاش کہ مکاں اپنا  
دے وہ جس قدر ذلت ہم ہنسی میں ٹالیں گے  
بارے آشنا نکلا، ان کا پاسباں، اپنا  
نامہ کب تک لکھوں، جاؤں ان کو دکھلا دوں  
انگلیاں فگار اپنی، خامہٴ خونچکاں اپنا  
گھتے گھتے مٹ جاتا، آپ نے عبث بدلا  
تنگِ سجدہ سے میرے، سنگِ آستاں اپنا  
تا کرے نہ غمازی، کر لیا ہے دشمن کو  
دوست کی شکایت میں ہم نے ہنر باں اپنا  
ہم کہاں کے دانا تھے، کس ہنر میں یکتا تھے  
بے سبب ہوا غالبِ دشمن آسماں اپنا

☆☆☆

طاؤس در رکاب ہے ہر ذرہ آہ کا  
یا رب نفسِ غبار ہے کس جلوہ گاہ کا؟  
عزتِ گزینِ بزم ہیں داماندگانِ دید  
مینائے مے ہے آبلہ پائے نگاہ کا  
ہر گامِ آبلے سے ہے دل در تہِ قدم  
کیا بیمِ اہلِ درد کو سختیِ راہ کا

۱۔ عشق کے انکسار کا  
گر بیان  
۲۔ ٹوٹی کے طرے کا ٹوٹنا  
یہاں مراد غم اور کا سر نیچا  
۳۔ غم و کا وہم  
۴۔ اپنی آرائش / اپنا  
سنگھار  
۵۔ صبح کی ہوا کی کنگھی (جو)  
کہ گھاس کی آرائش  
کرتی ہے)  
۶۔ خشک گھاس کا طرہ  
۷۔ شراب کی محفل  
۸۔ (بزم سے پوری طرح لطف  
انٹانے کی) آرزو مندی  
۹۔ حال سے بھاگا ہوا شکار  
۱۰۔ (شکار کے لیے) جال  
لگانے کا مقام  
۱۱۔ (مشتوق کی) ایک پڑ  
شوق نگاہ کی خواہش  
۱۲۔ انصاف چاہنے والا

جیب<sup>۱</sup> نیاز عشق نشاں دارِ ناز ہے  
آئینہ ہوں شکستن<sup>۲</sup> طرفِ کلاہ کا  
غافل بہ وہم<sup>۳</sup> ناز خود آرا ہے ورنہ یاں  
بے شانہ<sup>۴</sup> صبا نہیں طرہ<sup>۵</sup> گیاہ کا  
بزم<sup>۶</sup> قدح سے عیش<sup>۷</sup> تمنا نہ رکھ، کہ رنگ  
صدید<sup>۸</sup> ز<sup>۹</sup> دام جستہ ہے اس دام گاہ کا  
رحمت اگر قبول کرے، کیا بعید ہے  
شرمندگی سے عذر نہ کرنا گناہ کا  
مقتل کو کس نشاط سے جاتا ہوں میں، کہ ہے  
پر گل خیالِ زخم سے دامن نگاہ کا  
جاں در<sup>۱۱</sup> ہوائے یک نگہ گرم" ہے اسد  
پروانہ ہے وکیل ترے داد<sup>۱۲</sup> خواہ کا

☆☆☆

جور سے باز آئے پر باز آئیں کیا  
کہتے ہیں ہم تجھ کو منہ دکھلائیں کیا  
رات دن گردش میں ہیں سات آسماں  
ہو رہے گا کچھ نہ کچھ گھبرائیں کیا  
لاگ ہو تو اس کو ہم سمجھیں لگاؤ  
جب نہ ہو کچھ بھی تو دھوکہ کھائیں کیا

۱۔ خون کی لہر  
۲۔ قطرے کا سکھ  
۳۔ مخصوص بناوٹ کا تالا  
جس پر کھدے ہوئے  
حروف سے ایک پوشیدہ  
لفظ بنانے پر تالا کہلاتا  
ہے۔  
۴۔ (دل کی) تکلیف کے  
علاج کی الجھن  
۵۔ پیچیدہ بات  
۶۔ محبت کرنے والوں کا  
دشمن  
۷۔ کمزوری  
۸۔ بدلنا  
۹۔ یقین ہونا

ہو لیے کیوں نامہ بر کے ساتھ ساتھ  
یارب اپنے خط کو ہم پہنچائیں کیا  
موج<sup>۱</sup> خوں سر سے گزر ہی کیوں نہ جائے  
آستانِ یار سے اٹھ جائیں کیا  
عمر بھر دیکھا کیے مرنے کی راہ  
مر گئے پر دیکھیے دکھلائیں کیا  
پوچھتے ہیں وہ کہ غالب کون ہے  
کوئی بتلاؤ کہ ہم بتلائیں کیا  
☆☆☆

عشرت<sup>۱</sup> قطرہ ہے دریا میں فنا ہو جانا  
درد کا حد سے گزرنا ہے دوا ہو جانا  
تجھ سے قسمت میں مری، صورتِ قفلِ ابجد  
تھا لکھا بات کے بنتے ہی جدا ہو جانا  
دل ہوا کشمکش<sup>۲</sup> چارہ زحمت میں تمام  
مٹ گیا گھسنے میں اُس عقد<sup>۳</sup> کا داہو جانا  
اب جفا سے بھی ہیں محروم ہم اللہ اللہ  
اس قدر دشمن<sup>۴</sup> ارباب وفا ہو جانا  
ضعف<sup>۵</sup> سے گریہ مہڈل بہ دم سرد ہوا  
باور<sup>۶</sup> آیا ہمیں پانی کا ہوا ہو جانا

۱۔ مہندی لگی ہوئی انگلی  
۲۔ پھول کی خوشبو  
۳۔ صبا کے گزرنے کی راہ  
کی گرد  
۴۔ آئینے کو چمکانے والی  
ہوا کا معجزہ  
۵۔ پھول کا جلوہ  
۶۔ (مناظرے کے) تماشے کا  
شوق  
۷۔ (دستک دینے کے لیے)  
دراڑے کے باہر لگایا  
گیا حلقہ۔ مجازاً: وہ جسے  
(محفل سے) باہر ہی  
روک دیا گیا ہو۔  
۸۔ دل کا ٹکڑا  
۹۔ آہ و زاری، فریاد  
۱۰۔ سانس کا تاریخی سانس  
۱۱۔ (آہ کے) اثر کا شکار  
کرنے والا پھندا  
۱۲۔ آنسوؤں کا سیلاب  
۱۳۔ (انتظار کی) بے قراری  
کا خاتمہ  
۱۴۔ انتظار کی طوالت یا شدت  
۱۵۔ (معتوق کے) انتظار  
(میں) کھلی ہوئی آنکھ

دل سے مہینا تری انگشتِ حنائی کا خیال  
ہو گیا گوشت سے ناخن کا جدا ہو جانا  
ہے مجھے ابر بہاری کا برس کر کھلنا  
روتے روتے غمِ فُرقت میں فنا ہو جانا  
گر نہیں نکہت گل کو ترے کوچے کی ہوس  
کیوں ہے گردِ رہِ جُولانِ صبا ہو جانا  
تا کہ تجھ پر کھلے اعجازِ ہوائے صقیل  
دیکھ برسات میں سبز آنسنے کا ہو جانا  
بخشنے ہے جلوہٴ گل، ذوقِ تماشہ غالب  
چشم کو چاہیے ہر رنگ میں وا ہو جانا

☆☆☆

گلشن میں بند و بست بہ رنگِ دگر ہے آج  
قمری کا طوقِ حلقہٴ بیرونِ در ہے آج  
آتا ہے ایک پارہٴ دل ہر فغاں کے ساتھ  
تائیں نفسِ کمندِ شکارِ اثر ہے آج  
اے عافیت! کنارہ کر، اے انتظام! چل  
سیلابِ گریہ در پے دیوار و در ہے آج  
معزولیٰ تپش ہوئی افراطِ انتظار  
چشمِ کشودہ حلقہٴ بیرونِ در ہے آج

۱۔ (انتظار کے) اضطراب  
(میں) شدت سے محو  
آنکھوں کی حیرت کا  
عالم  
۲۔ دوست سے وصال کی  
شام کی نیم رنگ کیفیت  
۳۔ محفل کے چراغ کی روشنی  
۴۔ صبح (کی رونق) کا جوش  
۵۔ جلنے کا سفر، جلنے رہنے کا  
مرحلہ  
۶۔ خس و خاشاک کا  
لباس، لوہے کے  
کانٹوں بھر لباس  
۷۔ آگ کی چنگاری کا غبار  
۸۔ مقام جہاں پہنچنا مقصود ہو  
۹۔ گھر کے چراغ کا دھواں  
۱۰۔ فکر (شعر) کے چمن  
سے دور پڑا ہوا  
۱۱۔ خیال کا پرندہ  
۱۲۔ بغیر پروں والی بلبل  
۱۳۔ آرزو کو انجمن کہہ کر بطور  
تمثیل کسی انجمن کی تمام  
رعنائیاں مراد ہیں۔  
۱۴۔ استعارۃً آرزو  
۱۵۔ (معتوق کے) دیدار کی  
تلاش کی شدید کوشش کی  
انتہا (مبالغہ)  
۱۶۔ نرگس (کے پھول) کا  
(معتوق کی طرف)  
نظر کرنا  
۱۷۔ (عاشق کے) دشمن کی  
آنکھوں اور دل (بصیرت)  
کا اندھا ہونا

حیرتِ فروشِ صد نگرانی ہے اضطراب  
ہر رشتہ تارِ جیب کا تارِ نظر ہے آج  
ہوں داغِ نیم رنگیِ شامِ وصالِ یار  
نورِ چراغِ بزم سے جوشِ سحر ہے آج  
کرتی ہے عاجزی سفرِ سوختن تمام  
پیراہنِ خشک میں غبارِ شر ہے آج  
تا صبح ہے بہ منزلِ مقصدِ رسیدنی  
دو دو چراغِ خانہ غبارِ سفر ہے آج  
دورنہٴ اوفادہٴ چمنِ فکر ہے اسد  
مرغِ خیالِ بلبلِ بے بال و پر ہے آج

☆☆☆

نفس نہ انجمنِ آرزو سے باہر کھینچ  
اگر شراب نہیں انتظارِ ساغر کھینچ  
"کمالِ گرمیِ سعیِ تلاشِ دید" نہ پوچھ  
بہ رنگِ خار مرے آئینہ سے جو ہر کھینچ  
تجھے بہانہٴ راحت ہے انتظارِ اے دل!  
کیا ہے کس نے اشارہ کہ نازِ بستر کھینچ  
تری طرف ہے بہ حسرتِ نظارہٴ نرگس  
بہ کوریٰ دل و چشمِ رقیب ساغر کھینچ

۱ نظر چرا کر (ناز سے) دیکھنا  
 ۲ (مشتوق کے) ناز و ادا  
 کی عادت کا حق  
 ۳ (عاشق کے) جگر کے  
 زخم سے بنی ہوئی نیام  
 یعنی جگر  
 ۴ (عشق کی) آگ کی (دل  
 میں) جھپٹی ہوئی شراب  
 ۵ دسترخوان پر  
 ۶ سمندر (آگ میں پیدا  
 ہونے والا چھوٹا کپڑا) کے  
 دل سے بنا ہوا کباب  
 ۷ وصال میں رسوائی  
 اٹھانے کی طاقت  
 ۸ مراد: شریر بدخو مشتوق  
 (کی شرمندگی) کا پینا  
 ۹ آئینے کا اضطراب  
 ۱۰ ایک بار (مشتوق کا)  
 جلوہ دیکھنے کا شوقین  
 ۱۱ محاورہ: رول کرنا، ایک  
 دوسرے کے محاذ میں  
 خط کھینچنا  
 ۱۲ ساقی سے (شراب کے  
 لیے) منت کرنے کی دھن  
 ۱۳ پگھلا ہوا دل  
 ۱۴ عاشقی کا مقام  
 ۱۵ (مشتوق کے) انداز و  
 ادا کا ناتم  
 ۱۶ (ماتم میں) کالے  
 کپڑے پہنے ہوئے  
 ۱۷ (مشتوق کا) حال چال  
 ۱۸ مہندی (کے رنگ  
 سے) خالی

بہ نیم غمزہ ادا کر حق و دیعت ناز  
 نیام پڑوہ زخم جگر سے خنجر کھینچ  
 مرے قدح میں ہے صہبائے آتش پہناں  
 بروئے سفرہ کباب دل سمندر کھینچ  
 نہ کہہ کہ طاقت رسوائی وصال نہیں  
 اگر یہی عرقِ فتنہ ہے، مکرر کھینچ  
 جنون آئینہ مشتاقِ یک تماشا ہے  
 ہمارے صفحے پہ بالِ پری سے مسطر کھینچ  
 خمارِ ممت ساقی اگر یہی ہے اسد  
 دل گداختہ کے مے کدے میں ساغر کھینچ

☆☆☆

حسن غمزے کی کشاکش سے چھٹا میرے بعد  
 بارے آرام سے ہیں اہل جفا میرے بعد  
 منصبِ شیفنگی کے کوئی قابل نہ رہا  
 ہوئی معزولیٰ انداز و ادا میرے بعد  
 شمع بجھتی ہے تو اس میں سے دھواں اٹھتا ہے  
 شعلہ عشق سیہ پوش ہوا میرے بعد  
 خوں ہے دل خاک میں احوال بتاں پر، یعنی  
 ان کے ناخن ہوئے محتاجِ حنا میرے بعد

۱ اظہار کے لائق  
 ۲ (مشتوق کے) ظلم و ستم  
 کا جوہر کنایہ نگاہ ناز  
 ۳ جدائی کی آغوش کنایہ  
 خالی رہنے والی آغوش  
 ۴ مردوں کو گرا دینے والی  
 عشق کی شراب کا  
 مقابل، مراد: عشق کے  
 چنچل کو قبول کرنے والا  
 ۵ پکار  
 ۶ (عاشق کے مزے کے  
 بعد) مہر و وفا کو تلی دینا  
 ۷ دل کا چھپا ہوا گوشہ  
 ۸ نقاب ڈالنے والی  
 ۹ مکر فریب کرنے والے  
 ۱۰ دوستوں کا گلدستہ مراد  
 اُن کی بیکانی  
 ۱۱ خشک گھاس  
 ۱۲ عشق کی لا چاری  
 ۱۳ مصیبتوں کی کثرت  
 ۱۴ محبت کی زیادتی

درخورِ عرض نہیں جوہرِ بیداد کو جا  
 نگہ ناز ہے سرے سے خفا میرے بعد  
 ہے جنوں اہل جنوں کے لیے آغوشِ وداع  
 چاک ہوتا ہے گریباں سے جدا میرے بعد  
 کون ہوتا ہے حریفِ مے مرد انگن عشق  
 ہے مکرر لب ساقی میں صلا میرے بعد  
 غم سے مرتا ہوں کہ اتنا نہیں دنیا میں کوئی  
 کہ کرے تعزیتِ مہر و وفا میرے بعد  
 تھی نگہ میری نہاں خانہ دل کی نقاب  
 بے خطر جیتے ہیں اربابِ ریا میرے بعد  
 تھا میں گلدستہ احباب کی بندش کی گیاہ  
 متفرق ہوئے میرے رُفقا میرے بعد  
 آئے ہے بے کسی عشق پہ رونا غالب  
 کس کے گھر جائے گا سیلابِ بلا میرے بعد

☆☆☆

بلا سے ہیں جو یہ پیشِ نظر در و دیوار  
 نگاہ شوق کو ہیں بال و پردر و دیوار  
 وفورِ عشق نے کاشانہ کا کیا یہ رنگ  
 کہ ہو گئے مرے دیوار و در در و دیوار

۱ دوست کے آنے کی خوشخبری  
 ۲ (معتوق کے) دیدار کی شراب کا سستا ہونا (دافر ہونا)  
 ۳ (معتوق کے) انتظار کی دھن  
 ۴ نظر کا مال (بیچنے کے انتظار میں) نظر لگائے رکھنے کی دکان یا جگہ  
 ۵ رونے کی زیادتی  
 ۶ سیلاب آنے (کے وقت) کی خوشی میں خود فراموشی کی کیفیت  
 ۷ محبت کے راز کے حریف

نہیں ہے سایہ، کہ سن کر نویدِ مقدمِ یار  
 گئے ہیں چند قدمِ پیشتر در و دیوار  
 ہوئی ہے کس قدر ارزائیٰ نے جلوہ  
 کہ مست ہے ترے کوچے میں ہر در و دیوار  
 جو ہے تجھے سرسوداے انتظار، تو آ  
 کہ ہیں دکانِ متاعِ نظر در و دیوار  
 ہجومِ گریہ کا سامان کب کیا میں نے  
 کہ گر پڑے نہ مرے پاؤں پر در و دیوار  
 وہ آ رہا مرے ہم سایہ میں، تو سائے سے  
 ہوئے فدا در و دیوار پر در و دیوار  
 نظر میں کھٹکے ہے بن تیرے گھر کی آبادی  
 ہمیشہ روتے ہیں ہم دیکھ کر در و دیوار  
 نہ پوچھ بے خودی عیشِ مقدمِ سیلاب  
 کہ ناچتے ہیں پڑے سر بسر در و دیوار  
 نہ کہہ کسی سے کہ غالب سنہیں زمانے میں  
 حریفِ رازِ محبت مگر در و دیوار  
 ☆☆☆

گھر جب بنا لیا ترے در پر کہے بغیر  
 جانے گا اب بھی تو نہ مرا گھر کہے بغیر؟

۱ بات کی ہمت  
 ۲ مراد: عاشق  
 ۳ دشنہ = خنجر  
 ۴ خدائے تعالیٰ کی ذات کی حقیقت کو دیکھنا  
 ۵ دوست (معتوق) کے چہرے کی تب و تاب  
 ۶ (معتوق کو) دیکھنے کی ہمت

کہتے ہیں جب رہی نہ مجھے طاقتِ سخن  
 'جانوں کسی کے دل کی میں کیونکر کہے بغیر'  
 کام اس سے آ پڑا ہے کہ جس کا جہان میں  
 لیوے نہ کوئی نام ستم گر کہے بغیر  
 جی میں ہی کچھ نہیں ہے ہمارے وگرنہ ہم  
 سر جاعے یار ہے، نہ رہیں پر کہے بغیر  
 چھوڑوں گا میں نہ اس بتِ کافر کا پوجنا  
 چھوڑے نہ خلق گو مجھے کافر کہے بغیر  
 مقصد ہے ناز و غمزہ ولے گفتگو میں کام  
 چلتا نہیں ہے دشنہ و خنجر کہے بغیر  
 ہر چند ہو مشاہدہ حق کی گفتگو  
 بنتی نہیں ہے بادہ و ساغر کہے بغیر  
 بہرا ہوں میں تو چاہیے، دونا ہو التفات  
 سنتا نہیں ہوں بات مکرر کہے بغیر  
 غالب نہ کر حضور میں تو بار بار عرض  
 ظاہر ہے تیرا حال سب اُن پر کہے بغیر  
 ☆☆☆

کیوں جل گیا نہ، تابِ رخ یار دیکھ کر  
 جلتا ہوں اپنی طاقتِ دیدار دیکھ کر

۱۔ آگ کو پونے والا  
 ۲۔ چنگاریاں برسانے والے  
 ۳۔ نالوں میں مصروف  
 ۴۔ افسوس  
 ۵۔ تکلیف پہنچانے سے رکنا  
 ۶۔ دکھ درد کے لطف کا لالچ  
 ۷۔ سخن کی دولت  
 ۸۔ خریداری کی طبیعت کا معیار  
 ۹۔ وہ دھاگہ جو ہندو لگے  
 اور بغل کے درمیان  
 ڈالے رہتے ہیں  
 ۱۰۔ سوداؤں کی تیج  
 ۱۱۔ راستہ چلنے والے  
 ۱۲۔ کانٹوں سے  
 ۱۳۔ ایک خوش آواز چھوٹا پرندہ  
 ۱۴۔ زنگ  
 ۱۵۔ جلوؤں کی بجلی  
 ۱۶۔ شراب پینے والے کا حوصلہ

آتش پرست کہتے ہیں اہل جہاں مجھے  
 سرگرم نالہ ہائے شرربار دیکھ کر  
 کیا آبروے عشق، جہاں عام ہو جفا  
 رکتا ہوں تم کو بے سبب آزار دیکھ کر  
 آتا ہے میرے قتل کو پرجوش رشک سے  
 مرتا ہوں اس کے ہاتھ میں تلوار دیکھ کر  
 ثابت ہوا ہے گردن مینا پہ خونِ خلق  
 لرزے ہے موجِ مے تری رفتار دیکھ کر  
 واحسرتا کہ یار نے کھینچا ستم سے ہاتھ  
 ہم کو حریص لڈت آزار دیکھ کر  
 یک جاتے ہیں ہم آپ، متاعِ سخن کے ساتھ  
 لیکن عیارِ طبع کے خریدار دیکھ کر  
 زُتار باندھ، سبھ صد دانہ توڑ ڈال  
 رہنڈو چلے ہے راہ کو ہموار دیکھ کر  
 ان آبلوں سے پاؤں کے گھبرا گیا تھا میں  
 جی خوش ہوا ہے راہ کو پُر خار دیکھ کر  
 کیا بدگماں ہے مجھ سے، کہ آئینے میں مرے  
 طوطی کا عکس سمجھے ہے زنگار دیکھ کر  
 گرنی تھی ہم پہ برقِ تجلی، نہ طور پر  
 دیتے ہیں بادہ "ظرفِ قدحِ خوار" دیکھ کر

۱۔ پریشان حال  
 ۲۔ ماہر، ہاتھ میں نفاست  
 ۳۔ آنا  
 ۴۔ خونِ نابہ خون بہانے  
 ۵۔ والی آنکھیں

سر پھوڑنا وہ غالب "شوریدہ حال" کا  
 یاد آ گیا مجھے تری دیوار دیکھ کر  
 ☆☆☆

ہے بس کہ ہراک ان کے اشارے میں نشان اور  
 کرتے ہیں محبت تو گزرتا ہے گماں اور  
 یارب نہ وہ سمجھے ہیں نہ سمجھیں گے مری بات  
 دے اور دل ان کو، جو نہ دے مجھ کو زباں اور  
 ابرو سے ہے کیا اس گلہ ناز کو پیوند  
 ہے تیر مقرر مگر اس کی ہے کماں اور  
 تم شہر میں ہو تو ہمیں کیا غم، جب اٹھیں گے  
 لے آئیں گے بازار سے جا کر دل و جاں اور  
 ہر چند سبگ دست ہوئے بت شکنی میں  
 ہم ہیں، تو ابھی راہ میں ہیں سنگِ گراں اور  
 ہے خونِ جگر جوش میں دل کھول کے روتا  
 ہوتے جو کئی دیدہ خونابہ فشاں اور  
 مرتا ہوں اس آواز پہ ہر چند سراڑ جائے  
 جلا د کو لیکن وہ کہے جائیں کہ ہاں اور  
 لوگوں کو ہے خورشیدِ جہاں تاب کا دھوکہ  
 ہر روز دکھاتا ہوں میں اک داغِ نہاں اور



۱۔ سجدے میں پیشانی  
رگڑنے والا  
۲۔ چودھویں رات کا چاند  
(پونم)

لیتا نہ اگر دل تمہیں دیتا، کوئی دم چین  
کرتا جو نہ مرتا، کوئی دن آہ و فغاں اور  
پاتے نہیں جب راہ تو چڑھ جاتے ہیں نالے  
رُکتی ہے مری طبع تو ہوتی ہے رواں اور  
ہیں اور بھی دنیا میں سخنور بہت اچھے  
کہتے ہیں کہ غالب کا ہے اندازِ بیاں اور

☆☆☆

لازم تھا کہ دیکھو مرا رستہ کوئی دن اور  
تنہا گئے کیوں؟ اب رہو تنہا کوئی دن اور  
مٹ جائے گا سر، گر، ترا پتھر نہ گھسے گا  
ہوں در پہ ترے ناصیہ فرسا کوئی دن اور  
آئے ہوکل اور آج ہی کہتے ہو کہ 'جاؤں؟'  
مانا کہ ہمیشہ نہیں اچھا کوئی دن اور  
جاتے ہوئے کہتے ہو 'قیامت کو ملیں گے'  
کیا خوب! قیامت کا ہے گویا کوئی دن اور  
ہاں اے فلکِ پیر! جواں تھا ابھی عارف  
کیا تیرا بگڑتا جو نہ مرتا کوئی دن اور  
تم ماہِ شبِ چار دہم تھے مرے گھر کے  
پھر کیوں نہ رہا گھر کا وہ نقشا کوئی دن اور

۱۔ لین دین، معاملت  
۲۔ نغے کا پھول یعنی نغمہ  
(املا: بانسری کا سوراخ)  
۳۔ ساز کا وہ حصہ جس کے  
ارتعاش سے آواز پیدا  
ہوتی ہے۔  
۴۔ زلفوں کے پیچ و خم کو  
سنوارنا  
۵۔ طرح طرح کے اندیشے  
۶۔ بیجا ضبط  
۷۔ فکری سادگی کا دھوکہ  
۸۔ سینے کو پھلانے والے  
(عشق) کے راز  
۹۔ شکاری کی محبت میں ڈوبا  
ہوا  
۱۰۔ (معتشق کے) ناز  
اٹھانے کی حسرت

تم کون سے ایسے تھے کھرے داد و ستد کے  
کرتا ملک الموت تقاضا کوئی دن اور  
مجھ سے تمہیں نفرت سہی، نیر سے لڑائی  
بچوں کا بھی دیکھا نہ تماشا کوئی دن اور  
گزری نہ بہر حال یہ مدت خوش و ناخوش  
کرنا تھا جواں مرگ گزارا کوئی دن اور  
ناداں ہو جو کہتے ہو کہ 'کیوں جیتے ہیں غالب؟'  
قسمت میں ہے مرنے کی تمنا کوئی دن اور

☆☆☆

نئے گلِ نغمہ ہوں نہ پردہ ساز  
میں ہوں اپنی شکست کی آواز  
تو اور آرائشِ خمِ کاکل  
میں اور اندیشہ ہاے دور دراز  
لافِ تمکین، فریبِ کسادہ دلی  
ہم ہیں، اور راز ہاے سینہ گداز  
ہوں گرفتارِ الفتِ صیاد  
ورنہ باقی ہے طاقتِ پرواز  
وہ بھی دن ہو، کہ اس ستم گر سے  
ناز کھینچوں، بجائے حسرتِ ناز

۱۔ پکلیں  
 ۲۔ پھولوں سے کھیلنے والی  
 ۳۔ (عاشق کی) نیاز مند  
 پیشانی کے سجدوں کی  
 کثرت  
 ۴۔ افسوس  
 ۵۔ معشوق پرست شرابی  
 ۶۔ مراد: ساقی، معشوق  
 ۷۔ ایک قسم کا تلخ کدو جس  
 کا چھلکا سخت ہوتا ہے  
 اور فقیر جسے سکھا کر  
 سکھول بناتے ہیں  
 ۸۔ گرفتار ہو جانے کی  
 خواہش  
 ۹۔ قیدی پرندے کا بجرہ  
 ۱۰۔ تکلیفوں کا پیاسا، مراد:  
 تکلیف سے لطف اندوز  
 ہونے والا (عاشق)  
 ۱۱۔ خوں کی ندی  
 ۱۲۔ ہر کانے کی جڑ

نہیں دل میں مرے وہ قطرہ خون  
 جس سے مرگاں ہوئی نہ ہو گلہاز  
 اے ترا غمزہ یک قلم انگیز  
 اے ترا ظلم سر بسر انداز  
 تو ہوا جلوہ گر، مبارک ہو!  
 ریزش سے سجدہ جبین نیاز  
 مجھ کو پوچھا تو کچھ غضب نہ ہوا  
 میں غریب اور تو غریب نواز  
 اسد اللہ خاں تمام ہوا  
 اے دریغا وہ رعدِ شاہد باز

☆☆☆

کب فقیروں کو رسائی بُتِ مے خوار کے پاس  
 تونے بو دیجیے مے خانے کی دیوار کے پاس  
 مژدہ ، اے ذوقِ اسیری ! کہ نظر آتا ہے  
 دامِ خالی ، قفسِ مرغِ گرفتار کے پاس  
 جگرِ تشنہ آزار ، تسلی نہ ہوا  
 جوتے خوں ہم نے بہائی بن ہر خار کے پاس  
 مند گئیں کھولتے ہی کھولتے آنکھیں ہے ہے !  
 خوب وقت آئے تم اس عاشقِ بیمار کے پاس

۱۔ خنجر  
 ۲۔ شیر کا جڑا۔ مراد: بہت  
 بڑی مصیبت  
 ۳۔ دل دکھانے والے  
 معشوق  
 ۴۔ عاصے کا گوشہ (شملہ)  
 ۵۔ دل کے زخم کے ناز کا  
 سامان  
 ۶۔ (دیوانے کی) زنجیر کا  
 شور  
 ۷۔ دریا کی موج کا زخم

میں بھی رُک رُک کے نہ مرتا، جو زباں کے بدلے  
 دشنہ اک تیز سا ہوتا مرے غمخوار کے پاس  
 دہن شیر میں جا بیٹھے ، لیکن اے دل  
 نہ کھڑے ہو جیسے خوبانِ دل آزار کے پاس  
 دیکھ کر تجھ کو ، چمن بسکہ نمو کرتا ہے  
 خود بخود پنچے ہے گل گوشہ دستار کے پاس  
 مر گیا پھوڑ کے سر غالب وحشی ، ہے ہے !  
 بیٹھنا اُس کا وہ ، آ کر ، تری دیوار کے پاس

☆☆☆

زخم پر چھڑکیں کہاں طفلانِ بے پروا نمک  
 کیا مزا ہوتا ، اگر پتھر میں بھی ہوتا نمک  
 گردِ راہِ یار ہے سامانِ نازِ زخمِ دل  
 ورنہ ہوتا ہے جہاں میں کس قدر پیدا نمک  
 مجھ کو ارزانی رہے ، تجھ کو مبارک ہو جیو  
 نالہ بلبل کا درد اور خندہ گل کا نمک  
 شورِ جولاں تھا کنارِ بحر پر کس کا کہ آج  
 گردِ ساحل ہے بہ زخمِ موجِ دریا نمک  
 داد دیتا ہے مرے زخمِ جگر کی ، واہ واہ !  
 یاد کرتا ہے مجھے ، دیکھے ہے وہ جس جانمک

۱۔ عاشق کا زخمی جسم  
۲۔ درد کی عزت کے واسطے  
۳۔ موج کا ہر جال  
۴۔ سوگر مچھوں کے جہڑوں  
کا گھیرا، مراد: مصیبتوں  
کا گھیرا  
۵۔ سورج کا عکس یا سورج  
کے جیسا

چھوڑ کر جانا تن مجروح عاشق حیف ہے  
دل طلب کرتا ہے زخم اور مانگے ہیں اعضا نمک  
غیر کی منت نہ کھینچوں گا پے تو قیر درد  
زخم، مثل خندہ قاتل ہے سرتا پانمک  
اس عمل میں عیش کی لذت نہیں ملتی اسد  
زور نسبت مے سے رکھتا ہے نصارا کا نمک  
یاد ہیں غالب! تجھے وہ دن کہ وجد ذوق میں  
زخم سے گرتا، تو میں پلکوں سے چُنتا تھا نمک

☆☆☆

آہ کو چاہیے اک عُمر اثر ہونے تک  
کون جیتا ہے تری زلف کے سر ہونے تک  
دام ہر موج میں ہے حلقہ صد کام نہنگ  
دیکھیں کیا گزرے ہے قطرے پہ گہر ہونے تک  
عاشقی صبر طلب، اور تمنا بیتاب  
دل کا کیا رنگ کروں خون جگر ہونے تک  
ہم نے مانا کہ تغافل نہ کرو گے، لیکن  
خاک ہو جائیں گے ہم، تم کو خبر ہونے تک  
پر تو خور سے، ہے شبنم کو فنا کی تعلیم  
میں بھی ہوں، ایک عنایت کی نظر ہونے تک

۱۔ محفل کا ہنگامہ  
۲۔ چنگاری کا ناچ  
۳۔ گل یعنی معشوق کی  
محبت کا مارا  
۴۔ گل یعنی معشوق کی  
(طبریہ) ہنسی  
۵۔ صبح کی ہوا کا آزاد ہونا  
یعنی صبح ہوا کا چلنا  
۶۔ گل کی خوشبو کے جال  
کے حلقے  
۷۔ گل کے خون آلود آواز  
والے لب کا نالہ  
۸۔ نشے میں چور عاشق  
۹۔ گل کی عطری مہکتی  
سانس مراد: خوشبو  
۱۰۔ گل کی آرزو سے خالی  
دل

یک نظر بیش نہیں فرصت ہستی غافل!  
گر مئی بزم ہے اک رقص شر ہونے تک  
تا قیامت شبِ فرقت میں گزر جائے گی عمر  
سات دن ہم پہ بھی بھاری ہیں سحر ہونے تک  
غم ہستی کا، اسد! کس سے ہو جو مرگ، علاج  
شع ہر رنگ میں جلتی ہے سحر ہونے تک

☆☆☆

ہے کس قدر ہلاک فریب وفائے گل  
بلبل کے کاروبار پہ ہیں خندہ ہائے گل  
آزادی نسیم مبارک کہ ہر طرف  
ٹوٹے پڑے ہیں حلقہ دام ہوائے گل  
جو تھا، سو موج رنگ کے دھوکے میں مر گیا  
اے وائے، نالہ لب خونیں نوائے گل!  
خوش حال اُس حریف سیہ مست کا، کہ جو  
رکھتا ہو مثل سایہ گل، سر بہ پائے گل  
ایجاد کرتی ہے اُسے تیرے لیے بہار  
میرا رقیب ہے نفسِ عطر سائے گل  
شرمندہ رکھتے ہیں مجھے بادِ بہار سے  
میناے بے شراب و دل بے ہوائے گل

۱۔ غیرت والے حسن کا جلوہ۔ یہاں شہرت کی بجائے غرور مراد ہے۔  
۲۔ گل کی ادا کارنگ  
۳۔ پھول کی گردن کے پیچھے  
۴۔ ہم آغوش ہونے کی آرزو  
۵۔ گل کی قبا کے گریبان میں لگا ہوا پھول  
۶۔ یار (کے دیدار) کی حسرت رکھنے والا  
۷۔ (معشوق کے) دیدار کی تمنا کا رقیب

۸۔ پہنچنا  
۹۔ تھکن کے باغ کا پھول  
۱۰۔ رفتار کا محمل سجانے والے  
۱۱۔ شعلہ تراش (بن جانے) کے سبب ختم  
۱۲۔ (عشق کی) جلن کو برداشت کرنا  
۱۳۔ دیوانگی کو پہچاننے کی پناہ (بہانہ)  
۱۴۔ غیرتوں (رقیبوں) کے دلوں کے گراں  
۱۵۔ باغ کا منظر، باغ میں ہونے والا تماشہ  
۱۶۔ چھیننا  
۱۷۔ بہار کو پیدا کرنے والے  
۱۸۔ (لباس کے) گریبان (کو سجانے کا) شوق  
۱۹۔ دامن کی فکر  
۲۰۔ پھولوں اور کانٹوں کی نگاہ کو پہچاننے والے

سطوت سے تیرے جلوہٴ حُسنِ غیور کی  
خوں ہے مری نگاہ میں رنگِ ادائے گل  
تیرے ہی جلوے کا ہے یہ دھوکہ کہ آج تک  
بے اختیار دوڑے ہے گل در قفائے گل  
غالب! مجھے ہے اُس سے ہم آغوشی آرزو  
جس کا خیال ہے گل جیپِ قبائے گل

☆☆☆

از آنجا کہ حسرت کش یار ہیں ہم  
رقیبِ تمنا کے دیدار ہیں ہم  
رسیدن گلِ باغِ دامانگی ہے  
عبث محمل آرائے رفتار ہیں ہم  
نفس ہو نہ معزولِ شعلہ درودن  
کہ ضبطِ تپش سے شر کار ہیں ہم  
تغافل کمین گاہِ وحشت شناسی  
نگہبانِ دل ہائے اغیار ہیں ہم  
تماشائے گلشن تماشائے چیدن  
بہارِ آفرینا! گنہ گار ہیں ہم  
نہ ذوقِ گریبان، نہ پروائے دامان  
نگاہِ آشنائے گل و خار ہیں ہم

۱۔ (عشق کے) شوق کے معاملات کے لیے بے کاروقت  
۲۔ (معشوق کے) حسن و جمال کا نظارہ کرنے کی گنگ  
۳۔ (معشوق کے) چہرے کے خط و خال کے لیے (عاشق کی) دیوانگی کی شدت  
۴۔ فکر و خیال کی دل کشی  
۵۔ عشق میں قسمت لانے کی جگہ (عشق کا جوا خانہ)

اسدِ شکوہ کفر دعا ناسپاسی  
ہجومِ تمنا سے لاچار ہیں ہم  
☆☆☆

وہ فراق اور وہ وصال کہاں  
وہ شب و روز و ماہ و سال کہاں  
فرصتِ کاروبارِ شوق کسے  
ذوقِ نظارہٴ جمال کہاں  
دل تو دل وہ دماغ بھی نہ رہا  
شورِ سودائے خط و خال کہاں  
تھی وہ اک شخص کے تصور سے  
اب وہ رعنائیِ خیال کہاں  
ایسا آساں نہیں لہو رونا  
دل میں طاقت، جگر میں حال کہاں  
ہم سے چھوٹا "قمارخانہٴ عشق"  
واں جو جاویں، گرہ میں مال کہاں  
فکر دنیا میں سر کھپاتا ہوں  
میں کہاں اور یہ وبال کہاں  
مضحل ہو گئے قویٰ غالب  
اب عناصر میں اعتدال کہاں

☆☆☆

۱۔ دل کی بےقراری  
 ۲۔ دکھ درد لے جانے والا  
 ۳۔ سوچ سمجھ کی حد  
 ۴۔ قبلہ (کارخ) بتانے والا  
 ۵۔ (عاشق کے) زخمی  
 پاؤں  
 ۶۔ راستے کا کاٹنا  
 ۷۔ ایک خوشبودار بوٹی جسے  
 پاس رکھنے سے معشوق  
 مہربان ہوتا ہے۔

کی وفا ہم سے تو غیر اس کو جفا کہتے ہیں  
 ہوتی آئی ہے کہ اچھوں کو برا کہتے ہیں  
 آج ہم اپنی پریشانیٰ خاطر ان سے  
 کہنے جاتے تو ہیں، پر دیکھیے کیا کہتے ہیں  
 اگلے وقتوں کے ہیں یہ لوگ، انہیں کچھ نہ کہو  
 جو مے و نغمہ کو اندوہ ربا کہتے ہیں  
 دل میں آجائے ہے، ہوتی ہے جو فرصت غش سے  
 اور پھر کون سے نالے کو رسا کہتے ہیں  
 ہے پرے سرحد ادراک سے اپنا مسجود  
 قبلے کو اہل نظر قبلہ نما کہتے ہیں  
 پائے افکار پہ جب سے تجھے رحم آیا ہے  
 خار رہ کو ترے ہم مہر گیا کہتے ہیں  
 اک شرر دل میں ہے اُس سے کوئی گھبرائے گا کیا  
 آگ مطلوب ہے ہم کو، جو ہوا کہتے ہیں  
 دیکھیے لاتی ہے اُس شوخ کی نخوت کیا رنگ  
 اُس کی ہر بات پہ ہم 'نامِ خدا' کہتے ہیں  
 وحشت و شیفتہ اب مرثیہ کہویں شاید  
 مر گیا غالب آشفته نوا، کہتے ہیں

☆☆☆

۱۔ لباس کے لیے شرم (کا  
 باعث)  
 ۲۔ سورج کی نگاہ کے اجزا  
 یعنی سورج  
 ۳۔ (عشق کے) غم کے قید  
 خانے کا اندھیرا  
 ۴۔ کپاس، روئی  
 ۵۔ زندگی کی چہل پہل  
 ۶۔ گھر بار کو ویران کرنے  
 والا عشق  
 ۷۔ سوئی کا زخم  
 ۸۔ بہار جس پر ناز کیا جائے  
 یا بہار جو ناز کرے  
 ۹۔ وجود، شے یا مظہر (کی  
 اصل)  
 ۱۰۔ درد کا مزہ  
 ۱۱۔ غرور  
 ۱۲۔ (شراب کا) سمندر پی  
 جانا  
 ۱۳۔ کمزوری کے ذریعے  
 سمجھ لیا جانا

آبرو کیا خاک اُس گل کی، کہ گلشن میں نہیں  
 ہے گریباں تنگ پیرا ہن جو دامن میں نہیں  
 ضعف سے اے گریہ کچھ باقی مرے تن میں نہیں  
 رنگ ہو کر اڑ گیا، جو خوں کہ دامن میں نہیں  
 ہو گئے ہیں جمع اجزائے نگاہ آفتاب  
 ڈرے اُس کے گھر کی دیواروں کے روزن میں نہیں  
 کیا کہوں تاریکی زندانِ غم اندھیر ہے  
 پنہ نور صبح سے کم جس کے روزن میں نہیں  
 رونق ہستی ہے عشق خانہ ویراں ساز سے  
 انجمن بے شمع ہے گر برق خرمن میں نہیں  
 زخم سلوانے سے مجھ پر چارہ جوئی کا ہے طعن  
 غیر سمجھا ہے کہ لذت زخم سوزن میں نہیں  
 بس کہ ہیں ہم اک بہارِ ناز کے مارے ہوئے  
 جلوہ گل کے سوا گرد اپنے مدن میں نہیں  
 قطرہ قطرہ اک ہیولی ہے نئے ناسور کا  
 ٹوں بھی ذوقِ درد سے، فارغ مرے تن میں نہیں  
 لے گئی ساقی کی نخوت قلمم آشامی مری  
 موج مے کی آج رگ، مینا کی گردن میں نہیں  
 ہو فشارِ ضعف میں کیا نا توانی کی نمود؟  
 قد کے جھکنے کی بھی گنجائش مرے تن میں نہیں

۱۔ تھوڑی سی گھاس یا مٹھی  
بھرتیئے  
۲۔ گل خن۔ بھٹی، ہنور  
۳۔ فانی دنیا کی تعمیر کی بلندی  
پر مغرور  
۴۔ دکھ درد سے بھرے  
گیت یعنی دکھ  
۵۔ پہل  
۶۔ زبان کا وسیلہ

تھی وطن میں شان کیا غالب کہ ہو غربت میں قدر  
بے تکلف، ہوں وہ مشقتِ خس کہ گل خن میں نہیں

☆☆☆

ہم سے کھل جاؤ بوقتِ مے پرستی ایک دن  
ورنہ ہم چھیڑیں گے رکھ کر عذرِ مستی ایک دن  
غزہ اورچ بنائے عالمِ امکاں نہ ہو  
اس بلندی کے نصیبوں میں ہے پستی ایک دن  
قرض کی پیتے تھے مے لیکن سمجھتے تھے کہ ہاں  
رنگ لائے گی ہماری فاقہ مستی ایک دن  
نغمہ ہائے غم کو بھی اے دل غنیمت جانے  
بے صدا ہو جائے گا یہ سازِ ہستی ایک دن  
دھول دھپا اُس سراپا ناز کا شیوہ نہیں  
ہم ہی کر بیٹھے تھے غالب پیشِ دستی ایک دن

☆☆☆

ہم پر جفا سے ترک وفا کا گماں نہیں  
اک چھیڑ ہے وگرنہ مراد امتحان نہیں  
کس منہ سے شکر کیجیے اس لطفِ خاص کا  
پرسش ہے اور پائے سخن درمیاں نہیں

۱۔ ظلم و ستم کے سبب جان  
کا گھٹانا  
۲۔ (معشوق کے ستم کو)  
برداشت کرنے کا سہارا  
۳۔ بل من مزید (یہ جہنم کا  
قول ہے، بہ حوالہ  
قرآن: کیا اور بھی ہیں  
کہ انہیں نکل جاؤں)  
۴۔ کا تازنگانے والی  
۵۔ سکون و آسائش کے گیت کو  
سمجھنے والا  
۶۔ سینے کے لیے شرم  
(کاباعث)  
۷۔ دل کے لیے شرم  
(کاباعث)  
۸۔ آگ اُڑانے والا یا  
اگلنے والا  
۹۔ تقدیر  
۱۰۔ حضرت جبریلؑ  
۱۱۔ بوسے کی قیمت

ہم کو ستم عزیز، ستم گر کو ہم عزیز  
نا مہرباں نہیں ہے اگر مہرباں نہیں  
بوسہ نہیں، نہ دیجیے دشنام ہی سہی  
آخر زباں تو رکھتے ہو تم، گر دہاں نہیں  
ہر چند جاں گذاری قہر و عتاب ہے  
ہر چند پشت گرمی تاب و تواں نہیں  
جاں مطرب ترازہ ہل من مزید ہے  
لب پردہ سخن زمرہ الاماں نہیں  
خنجر سے چیر سینہ اگر دل نہ ہو دو نیم  
دل میں چھری چھو مژہ گر خونچکاں نہیں  
ہے تنگ سینہ دل اگر آتش کدہ نہ ہو  
ہے عارِ دل نفس اگر آذرِ فشاں نہیں  
نقصاں نہیں جنوں میں بلا سے ہو گھر خراب  
سو گز زمیں کے بدلے بیاباں گراں نہیں  
کہتے ہو "کیا لکھا ہے تری سرنوشت میں"  
گویا جنیں پہ سجدہ بت کا نشان نہیں  
پاتا ہوں اس سے داد کچھ اپنے کلام کی  
روح القدس اگرچہ مرا ہم زباں نہیں  
جاں ہے بہائے بوسہ ولے کیوں کہے ابھی  
غالب کو جانتا ہے کہ وہ نیم جاں نہیں

☆☆☆

۱۔ حائل  
۲۔ در بدر پھرنا  
۳۔ دکھ روکے لطف کی حسرت  
۴۔ عشق کی راہ کی طوالت  
۵۔ تلوار کی دھار  
۶۔ مستقل ناامیدی کا دکھ  
۷۔ (نالے کے) انش کی  
شع کشی یعنی اس کا اثر  
پیدا کرنے میں خراب  
ہوا جانا  
۸۔ پتھر (سے آئی ہوئی  
چوٹ) کا مزہ  
۹۔ بیان کرنے کے قابل  
۱۰۔ (عاشق کو) چھیڑ چھاڑ  
کرنے کی رعایت  
۱۱۔ گناہ کی شرمندگی  
۱۲۔ پری زاد: پری جیسا  
خوبصورت معشوق  
نظر کا پری زاد یعنی نظر  
خود  
۱۳۔ قابو میں کیے جانے  
کے لائق  
۱۴۔ پھول کی طرح  
۱۵۔ نیزہ  
۱۶۔ جزواں  
۱۷۔ تیر دان  
۱۸۔ تیروں سے حاملہ  
(تیرو سے بھرا ہوا)

مانع<sup>۱</sup> دشت<sup>۲</sup> نوردی کوئی تدبیر نہیں  
ایک چلر ہے مرے پاؤں میں زنجیر نہیں  
شوق اس دشت میں دوڑائے ہے مجھ کو، کہ جہاں  
جادہ غیر از نگہ دیدہ تصویر نہیں  
حسرت<sup>۳</sup> لذت آزار رہی جاتی ہے  
جادہ<sup>۴</sup> راہ وفا جز دم شمشیر<sup>۵</sup> نہیں  
رنج<sup>۶</sup> نومیدی جاوید گوارا رہیو  
خوش ہوں گر نالہ زبونی کش<sup>۷</sup> تاثیر نہیں  
سر کھجاتا ہے جہاں زخم سر اچھا ہو جائے  
لذت<sup>۸</sup> سنگ بہ اندازہ<sup>۹</sup> تقریر نہیں  
جب کرم رخصت<sup>۱۰</sup> پیباکی و گستاخی دے  
کوئی تقصیر<sup>۱۱</sup> بجز حجت<sup>۱۲</sup> تقصیر نہیں  
غالب اپنا یہ عقیدہ ہے بقول ناخ  
'آپ بے بہرہ ہے جو معتقد میر نہیں'  
آئینہ دام کو سبزے میں چھپاتا ہے عبث  
کہ پری زاد<sup>۱۳</sup> نظر قابل<sup>۱۴</sup> تسخیر نہیں  
مثل گل زخم ہے میرا بھی سناں<sup>۱۵</sup> سے تو ام<sup>۱۶</sup>  
تیرا ترش<sup>۱۷</sup> ہی کچھ آہستہ<sup>۱۸</sup> تیر نہیں  
میر کے شعر کا احوال کہوں کیا غالب  
جس کا دیوان کم از گلشن کشمیر نہیں

☆☆☆

۱۔ ہر کاری میں  
۲۔ پریشان دل والے  
۳۔ دہن کے گوشے کا تیل  
۴۔ دل پر سیاہ نقطہ شعری  
اظہار میں عشق کی تب و  
تاب کے سب آیا ہوا داغ  
۵۔ ناموجود کی بیر  
۶۔ آئینے دیکھنے میں محو  
(معشوق)  
۷۔ آہ کی گری کا پتہ  
۸۔ رات میں چلنے والا  
مراد آہ نالہ  
۹۔ لطف و کرم کرنے  
والوں کا تماشہ  
۱۰۔ سماع کے وقت

جہاں تیرا نقش قدم دیکھتے ہیں  
خیاباں<sup>۱</sup> خیاباں ارم دیکھتے ہیں  
دل آشفٹگاں<sup>۲</sup> خالی کنج<sup>۳</sup> دہن کے  
سویدا میں سیر<sup>۴</sup> عدم دیکھتے ہیں  
ترے سرو قامت سے اک قد آدم  
قیامت کے فتنے کو کم دیکھتے ہیں  
تماشا کر اے محو<sup>۵</sup> آئینہ داری  
تجھے کس تمنا سے ہم دیکھتے ہیں  
سراغ<sup>۶</sup> ثقب<sup>۷</sup> نالہ لے داغ دل سے  
کہ شب<sup>۸</sup> رو کا نقش قدم دیکھتے ہیں  
بنا کر فقیروں کا ہم بھیس غالب  
تماشائے<sup>۹</sup> اہل کرم دیکھتے ہیں

☆☆☆

جاں کیوں نکلنے لگتی ہے تن سے دم سماع<sup>۱۰</sup>  
گر وہ صدا سمانی ہے چنگ و رباب میں

۱۔ عمر (کی مدت) کا گھوڑا یعنی (تیزی سے گزرتی) عمر  
 ۲۔ کس شے کے ظہور کو دیکھنے والے (مشاہدہ کیے جانے کی اصل) صورتوں کا ظہور  
 ۳۔ سنسار کا جو یعنی خود سنسار (ممشوق کا اپنے) حسن و جمال کو جاننا اور سنوارنا  
 ۴۔ افلاطونی نظریے سے مظہر کے عین کا اپنی حقیقت سے ماورا ہونا۔ تصوف کی رو سے حق یا حقیقت مطلع کی احدیت کا مقام جو وراہ اورا ہے۔  
 ۵۔ ظہور حقیقت (تصوف کی رو سے ذہنی مظاہر کا موجود سمجھا جانا)  
 ۶۔ دوست کا، مراد رسول اکرم ﷺ کے دوست حضرت علیؑ  
 ۷۔ دوست کی بُو  
 ۸۔ ذات حق خدائے تعالیٰ (کی بندگی) میں جو  
 ۹۔ حضرت علی رضی اللہ عنہ کی کنیت (رسول اکرم ﷺ نے ایک بار آپ کے جسم کو گرد آلود دیکھ کر اس کنیت سے نوازا تھا)

رو میں ہے رخسارِ عمر، کہاں دیکھیے تھے  
 نے ہاتھ باگ پر ہے نہ پا ہے رکاب میں  
 اتنا ہی مجھ کو اپنی حقیقت سے بُعد ہے  
 جتنا کہ وہم غیر سے ہوں پیچ و تاب میں  
 اصل شہودؑ و شاہد و مشہود ایک ہے  
 حیراں ہوں پھر مشاہدہ ہے کس حساب میں  
 ہے مشتمل نمودِ صُور پر وجودِ بحر  
 یاں کیا دھرا ہے قطرہ و موج و حباب میں  
 شرم اک ادائے ناز ہے اپنے ہی سے سہی  
 ہیں کتنے بے حجاب کہ ہیں یوں حجاب میں  
 آرائشِ جمال سے فارغ نہیں ہنوز  
 پیشِ نظر ہے آئینہ دائم نقاب میں  
 ہے غیبِ غیب جس کو سمجھتے ہیں ہم شہود  
 ہیں خواب میں ہنوز، جو جاگے ہیں خواب میں  
 غالبِ ندیمِ دوست سے آتی ہے بوئے دوست  
 مشغولِ حق ہوں، بندگی بُو ترابؑ میں

☆☆☆

حیراں ہوں، دل کو روؤں کہ پیٹوں جگر کو میں  
 مقدور ہو تو ساتھ رکھوں نوحہ گر کو میں

۱۔ ظلم و ناانصافی کرنے والا۔ مراد: ممشوق  
 ۲۔ فن یا کسی خاص اہلیت سے حاصل کردہ مال  
 ۳۔ اثراہٹ کی چال والے یا ناز و غرور کے گھوڑے پر سوار

چھوڑا نہ رشک نے کہ ترے گھر کا نام لوں  
 ہر اک سے پوچھتا ہوں کہ "جاؤں کدھر کو میں"  
 جانا پڑا رقیب کے در پر ہزار بار  
 اے کاش جانتا نہ تری رہ گزر کو میں  
 ہے کیا، جو کس کے باندھے میری بلا ڈرے  
 کیا جانتا نہیں ہوں تمھاری کمر کو میں  
 لو، وہ بھی کہہ رہے کہ 'بے ننگ و نام ہے'  
 یہ جانتا اگر، تو لٹاتا نہ گھر کو میں  
 چلتا ہوں تھوڑی دور ہر اک تیز رو کے ساتھ  
 پہچانتا نہیں ہوں ابھی راہبر کو میں  
 خواہش کو احمقوں نے پرستش دیا قرار  
 کیا پوجتا ہوں اس بُتِ بیداد گر کو میں  
 پھر بے خودی میں بھول گیا راہ کوئے یار  
 جاتا وگرنہ ایک دن اپنی خبر کو میں  
 اپنے پہ کر رہا ہوں قیاس اہلِ دہر کا  
 سمجھا ہوں دل پذیر متاعِ ہنر کو میں  
 غالبِ خدا کرے کہ سوارِ سمندِ ناز  
 دیکھوں علی بہادرِ عالی گہر کو میں

☆☆☆



۱ کسی سے کچھ مانگنے کا  
اچھا طریقہ (اشارے  
کنایے سے کچھ مانگنا)  
۲ ظلم و ستم کے نئے نئے  
ڈھنگ ایجاد کرنے والا  
۳ معشوق سے اصرار کہ  
جفا کیے جائے  
۴ ظلم کی شکایت  
۵ شر و پرویز (فرہاد کا  
رقیب، شیریں کا شوہر  
بادشاہ ایران) کی  
عیش گاہ میں ملازمت  
۶ فرہاد کی نیک نامی  
۷ سوچ بوجھ رکھنے والے  
۸ موج کا تھپڑ  
۹ استاد کا طمانچہ  
۱۰ گل والی غلطی کا رنگ  
۱۱ ہوا کی زد میں چلنے  
والے چراغ  
۱۲ پھولوں کی ٹوکری  
۱۳ پھول چننے والا

نالہ جو حسن<sup>۱</sup> طلب، اے ستم<sup>۲</sup> ایجاد نہیں  
ہے تقاضائے<sup>۳</sup> جفا، شکوہ<sup>۴</sup> بیداد نہیں  
عشق و مزدوری عشرت<sup>۵</sup> گہ خسرو، کیا خوب!  
ہم کو تسلیم کنو نامی<sup>۶</sup> فرہاد نہیں  
کم نہیں وہ بھی خرابی میں، پہ وسعت معلوم  
دشت میں ہے مجھے وہ عیش کہ گھر یاد نہیں  
اہل<sup>۷</sup> بینش کو ہے طوفانِ حوادث مکتب  
لطمہ<sup>۸</sup> موج کم از سبلی<sup>۹</sup> استاد نہیں  
وائے مظلومی<sup>۱۰</sup> تسلیم! و بداحوالِ وفا!  
جاننا ہے کہ ہمیں طاقتِ فریاد نہیں  
رنگِ تمکینِ گل و لالہ پریشاں کیوں ہے؟  
گر چراغانِ سر<sup>۱۱</sup> راہ گزر باد نہیں  
سب<sup>۱۲</sup> گل کے تلے بند کرے ہے گلچیں!<sup>۱۳</sup>  
مژدہ اے مرغ! کہ گلزار میں صیاد نہیں  
نفسی سے کرتی ہے اثباتِ طراوش گویا  
دی ہی جائے دہن اس کو دمِ ایجاد“ نہیں“  
کم نہیں جلوہ گری میں ترے کوچے سے بہشت  
یہی نقشہ ہے ولے، اس قدر آباد نہیں  
کرتے کس منہ سے ہو غربت کی شکایت غالب  
تم کو بے مہری یارانِ وطن یاد نہیں؟

☆☆☆

۱ گھوڑا

نہیں کہ مجھ کو قیامت کا اعتقاد نہیں  
شبِ فراق سے روزِ جزا زیاد نہیں  
کوئی کہے کہ شبِ مہ میں کیا بُرائی ہے،  
بلا سے آج اگر دن کو ابر و باد نہیں  
جو آؤں سامنے اُن کے تو مرجہا نہ کہیں  
جو جاؤں واں سے کہیں کو تو خیر باد نہیں  
کبھی جو یاد بھی آتا ہوں میں، تو کہتے ہیں  
کہ ’ آج بزم میں کچھ فتنہ و فساد نہیں‘  
علاوہ عید کے ملتی ہے اور دن بھی شراب  
گدائے کوچہ سے خانہ نامراد نہیں  
جہاں میں ہو غم و شادی بہم، ہمیں کیا کام؟  
دیا ہے ہم کو خدا نے وہ دل کہ شاد نہیں  
تم اُن کے وعدے کا ذکر اُن سے کیوں کرو غالب  
یہ کیا؟ کہ تم کہو، اور وہ کہیں کہ ”یاد نہیں“

☆☆☆

تیرے تون کو صبا باندھتے ہیں  
ہم بھی مضمون کی ہوا باندھتے ہیں  
آہ کا کس نے اثر دیکھا ہے  
ہم بھی اک اپنی ہوا باندھتے ہیں

۱۔ رنگینی (کے سبب  
پھولوں) کا ناز و غرور  
۲۔ پھول کا کھلنا  
۳۔ تھکن  
۴۔ مسلسل گردش

تیری فرصت کے مقابل اے عُمر!  
برق کو پا بہ حنا باندھتے ہیں  
قیدِ ہستی سے رہائی معلوم!  
اشک کو بے سرو پا باندھتے ہیں  
نشہٴ رنگ سے ہے واشدہٴ گل  
مست کب بندِ قبا باندھتے ہیں  
غلطی ہائے مضامین مت پُوچھ  
لوگ نالے کو رسا باندھتے ہیں  
اہلِ تدبیر کی واماندگیاں  
آبوں پر بھی حنا باندھتے ہیں  
سادہ پُرکار ہیں خواہاں غالب  
ہم سے پیمانِ وفا باندھتے ہیں

☆☆☆

دائم پڑا ہوا ترے در پر نہیں ہوں میں  
خاک ایسی زندگی پہ کہ پتھر نہیں ہوں میں  
کیوں گردشِ مدام سے گھبرانہ جائے دل  
انسان ہوں پیالہ و ساغر نہیں ہوں میں  
یا رب، زمانہ مجھ کو مٹاتا ہے کس لیے؟  
لوحِ جہاں پہ حرفِ مکرر نہیں ہوں میں

۱۔ رکھ کر بھول جانے  
والے طاق کی آرائش  
۲۔ آسمان پر نقش اٹھانے  
والیاں مراد آسمانِ کمال  
پر طلوع ہونے والے  
سات ستاروں کو جھرمٹ  
۳۔ قید خانے کے دیواری  
کھڑکیاں

حد چاہیے سزا میں عقوبت کے واسطے  
آخر گناہگار ہوں کافر نہیں ہوں میں  
کس واسطے عزیز نہیں جانتے مجھے؟  
لعل و زمرد و زر و گوہر نہیں ہوں میں  
رکھتے ہو تم قدم مری آنکھوں سے کیوں دریغ؟  
رتبے میں مہر و ماہ سے کمتر نہیں ہوں میں؟  
کرتے ہو مجھ کو منعِ قدم بوس کس لیے؟  
کیا آسمان کے بھی برابر نہیں ہوں میں؟  
غالبِ وظیفہ خوار ہو دو شاہ کو دعا  
وہ دن گئے کہ کہتے تھے نوکر نہیں ہوں میں

☆☆☆

سب کہاں؟ کچھ لالہ و گل میں نمایاں ہو گئیں  
خاک میں کیا صورتیں ہوں گی کہ پنہاں ہو گئیں!  
یاد تھیں ہم کو بھی رنگارنگ بزمِ آرائیاں  
لیکن اب نقش و نگارِ طاقِ نسیاں ہو گئیں  
تھیں بناتِ لعشِ گردوں دن کو پردے میں نہاں  
شب کو ان کے جی میں کیا آئی کہ عریاں ہو گئیں  
قید میں یعقوب نے لی گو نہ یوسف کی خبر  
لیکن آنکھیں روزِ دیوارِ زنداں ہو گئیں

۱۔ کنعان کے چاند مراد  
یوسف علیہ السلام  
(کے حسن) کے  
نظارے میں جو  
۲۔ چھٹے ہوئے گریبان  
کے ٹانگے  
۳۔ دربان کی نذر  
۴۔ توحید کے ماننے والے  
۵۔ مسلک  
۶۔ غلط (رسوں کو چھوڑنا  
۷۔ اللہ کی ذات پر یقین قائم  
کرنے والے تصورات

سب رقیبوں سے ہوں ناخوش، پر زنانِ مصر سے  
ہے زلیخا خوش کہ محلّہ ماہ کنعاں ہو گئیں  
جُوئے خوں آنکھوں سے بہنے دو کہ ہے شامِ فراق  
میں یہ سمجھوں گا کہ شمعیں دو فروزاں ہو گئیں  
ان پری زادوں سے لیں گے خلد میں ہم انتقام  
قدرتِ حق سے یہی حوریں اگر واں ہو گئیں  
نیند اُس کی ہے، دماغ اُس کا ہے، راتیں اُس کی ہیں  
جس کے شانے پر تری زلفیں پریشاں ہو گئیں  
میں چمن میں کیا گیا گویا دبستاں کھل گیا  
بلبلیں سُن کر مرے نالے غزل خواں ہو گئیں  
وہ نگاہیں کیوں ہوئی جاتی ہیں یارب دل کے پار؟  
جو مری کوتاہی قسمت سے مڑگاں ہو گئیں  
بس کہ روکا میں نے اور سینے میں ابھریں پے بہ پے  
میری آپیں بچنیے چاکِ گریباں ہو گئیں  
واں گیا بھی میں تو ان کی گالیوں کا کیا جواب؟  
یاد تھیں جتنی دعائیں صرفِ درباں ہو گئیں  
جاں فزا ہے بادہ جس کے ہاتھ میں جام آ گیا  
سب لکیریں ہاتھ کی گویا، رگِ جاں ہو گئیں  
ہم مؤجّد ہیں ہمارا کیش ہے ترکِ رُوم  
ماتیں جب مٹ گئیں اجزائے ایماں ہو گئیں

۱۔ عادی  
۲۔ (معتوق کے) دیدار  
کی حسرت کی نذر  
۳۔ کندھوں کے لیے مصیبت  
۴۔ رقیبوں سے دشمنی کی  
اہلیت  
۵۔ قیدی پرندے کی  
آواز (نالہ و زاری)

رنج سے خوگر ہو اُنساں تو مٹ جاتا ہے رنج  
مشکلیں اتنی پڑیں مجھ پر کہ آساں ہو گئیں  
یوں ہی گر روتا رہا غالب تو اے اہل جہاں  
دیکھنا ان بستیوں کو تم کہ ویراں ہو گئیں  
☆☆☆

دیوانگی سے دوش پہ زناں بھی نہیں  
یعنی ہمارے جیب میں اک تار بھی نہیں  
دل کو نیازِ حسرت دیدار کر چکے  
دیکھا تو ہم میں طاقت دیدار بھی نہیں  
ملنا ترا اگر نہیں آساں تو سہل ہے  
دشوار تو یہی ہے کہ دشوار بھی نہیں  
بے عشقِ عمر کٹ نہیں سکتی ہے اور یاں  
طاقت بہ قدر لذتِ آزار بھی نہیں  
شوریدگی کے ہاتھ سے سر ہے وبالِ دوش  
صحرا میں اے خدا کوئی دیوار بھی نہیں  
گنجائشِ عداوتِ اغیار اک طرف  
یاں دل میں ضعف سے ہوسِ یار بھی نہیں  
ڈرنا لہ ہائے زار سے میرے، خدا کو مان  
آخر نوائے مرغِ گرفتار بھی نہیں

۱۔ سامنا  
۲۔ کانٹے کی چھن (برداشت کرنے)  
۳۔ کی طاقت  
۴۔ دل کو روشن کرنے والا  
۵۔ حسن  
۶۔ آدھے دن کا (مراد بہت آب و تاب والا) سورج  
۷۔ (اپنے جمال سے) منظر کو فنا کر دینے والا  
۸۔ ناز و ادا کا خنجر  
۹۔ جان لے جانے والا  
۱۰۔ مراد: اپنا بنانے والا  
۱۱۔ (معشوق کے) ناز و ادا کا تیر

دل میں ہے یار کی صفِ مرگاں سے روشنی  
حالانکہ طاقتِ خلشِ خار بھی نہیں  
اس سادگی پہ کون نہ مر جائے اے خُدا!  
لڑتے ہیں اور ہاتھ میں تلوار بھی نہیں  
دیکھا اسد کو خلوت و جلوت میں بارہا  
دیوانہ گر نہیں ہے تو ہشیار بھی نہیں

☆☆☆

دل ہی تو ہے نہ سنگ و خشت، درد سے بھر نہ آئے کیوں؟  
روئیں گے ہم ہزار بار کوئی ہمیں ستائے کیوں؟  
دیر نہیں، حرم نہیں، در نہیں، آستاں نہیں  
بیٹھے ہیں رہ گزر پہ ہم، کوئی ہمیں اُٹھائے کیوں؟  
جب وہ جمالِ دل فروز، صورتِ مہر نیم روز  
آپ ہی خود نظارہ سوز، پردے میں منہ چھپائے کیوں؟  
دشنہ غمزہ جاں کستاں، ناوک ناز بے پناہ  
تیرا ہی عکس رُخ سہی، سامنے تیرے آئے کیوں؟  
قیدِ حیات و بندِ غم اصل میں دونوں ایک ہیں  
موت سے پہلے آدمی غم سے نجات پائے کیوں؟  
حسن اور اس پہ حسنِ ظن، رہ گئی بوالہوس کی شرم  
اپنے پہ اعتماد ہے غیر کو آزمائے کیوں؟

۱۔ ناز و نعت کا غرور  
۲۔ (اپنی) خودداری کے لحاظ کا بہانہ  
۳۔ نا کھلا ہوا غنچہ مراد معشوق کا منہ  
۴۔ (معشوق کے) دل لے جانے والی ادا پر سوال

واں وہ غرورِ عرّ و ناز، یاں یہ حجابِ پاس وضع  
راہ میں ہم ملیں کہاں، بزم میں وہ بلائے کیوں؟  
ہاں وہ نہیں خدا پرست، جاؤ وہ بے وفا سہی  
جس کو ہوں جان و دل عزیز اس کی گلی میں جائے کیوں؟  
غالبِ خستہ کے بغیر کون سے کام بند ہیں  
رویئے زار زار کیا؟ کیجیے ہائے ہائے کیوں؟

☆☆☆

غنچہ نا تنگفتہ کو دور سے مت دکھا، کہ یوں  
بوسے کو پوچھتا ہوں میں، منہ سے مجھے بتا کہ یوں  
پُرسشِ طرزِ دلبری کیجیے کیا؟ کہ بن کہے  
اُس کے ہر اک اشارے سے نکلے ہے یہ ادا کہ یوں  
رات کے وقت مے پیے ساتھ رقیب کو لیے  
آئے وہ یاں خدا کرے، پر نہ خدا کرے کہ یوں  
’غیر سے رات کیا بنی‘ یہ جو کہا تو دیکھیے  
سامنے آن بیٹھنا، اور یہ دیکھنا کہ یوں  
بزم میں اُس کے روبرو کیوں نہ نموش بیٹھیے  
اُس کی تو خاموشی میں بھی ہے یہی مدعا کہ یوں  
میں نے کہا کہ ”بزمِ ناز چاہیے غیر سے تہی“  
سُن کر ستم ظریف نے مجھ کو اُٹھا دیا کہ یوں؟

۱ نقش کا ایک ہی  
حالت میں پڑا رہتا  
۲ پانی کے سمندر کی موج  
۳ غالب کا کہا ہوا (کلام)  
۴ افسردہ دل کی حالت  
۵ (دل کا حال) بیان  
کرنے سے روکنے والی  
۶ دل کی گرفتاری (عشق  
میں مبتلا ہونے کا احوال

مجھ سے کہا جو یار نے 'جاتے ہیں ہوش کس طرح'  
دیکھ کے میری بیخودی، چلنے لگی ہوا کہ یوں  
کب مجھے کوئے یار میں رہنے کی وضع یاد تھی  
آئینہ دار بن گئی حیرت نقش پا کہ یوں  
گر تیرے دل میں ہوں خیال، وصل میں شوق کا زوال  
موجِ محیطِ آب میں مارے ہے دست و پا کہ یوں  
جو یہ کہے کہ ریختہ کیوں کر ہو رشکِ فارسی  
گفتہ غالب ایک بار پڑھ کے اُسے سنا کہ یوں

☆☆☆

اپنا احوال دل زار کہوں یا نہ کہوں  
ہے حیا مانعِ اظہار، کہوں یا نہ کہوں  
نہیں کرنے کا میں تقریر ادب سے باہر  
میں بھی ہوں واقفِ اسرار، کہوں یا نہ کہوں  
شکوہ سمجھو اسے یا کوئی شکایت سمجھو  
اپنی ہستی سے ہوں بیزار، کہوں یا نہ کہوں  
اپنے دل ہی سے میں احوالِ گرفتاری دل  
جب نہ پاؤں کوئی غمِ خوار، کہوں یا نہ کہوں  
دل کے ہاتھوں سے، کہ ہے دشمنِ جانی اپنا  
ہوں اک آفت میں گرفتار، کہوں یا نہ کہوں

۱ آرام سے، عافیت سے  
۲ جس ہرن کو شکاری نے  
تاک لیا اور اس کے  
تعاقب میں ہو (صیاد کا  
دیکھا ہوا ہرن)  
۳ کھینچی ہوئی آہ  
۴ بچکا ہوا آنسو  
۵ تشنج  
۶ مثال کا اظہار  
۷ کتا ہوا ہاتھ  
۸ (شکار کے لیے) گرایا  
ہوا دانہ  
۹ چنا ہوا اجال  
۱۰ پہلی قیمت (بولی)  
میں خرید لیا گیا یوسف  
(حضرت یوسفؑ کو مصر  
کے بازار میں یہ طور  
غلام فروخت کر دیا گیا  
تھا) کنایۃً: کم داموں  
میں خریدی گئی اموں چیز  
۱۱ بصیرت اور خرد کے  
مضامین سے پرشاعری  
۱۲ نہ سنا ہوا  
۱۳ حقیقی اور پرہیزگار لوگ  
۱۴ گناہ گار  
۱۵ چنا ہوا، منتخب

میں تو دیوانہ ہوں اور ایک جہاں ہے غماز  
گوش ہیں در پس دیوار، کہوں یا نہ کہوں  
آپ سے وہ مرا احوال نہ پوچھے تو اسد  
حسبِ حال اپنے پھر اشعار، کہوں یا نہ کہوں

☆☆☆

ممکن نہیں کہ بھول کے بھی آرمیدہ ہوں  
میں دشتِ غم میں آہوے صیاد دیدہ ہوں  
ہوں درد مند، جبر ہو یا اختیار ہو  
کہ نالہ کشیدہ، گہ اشکِ چکیدہ ہوں  
نے سچے سے علاقہ نہ ساغر سے رابطہ  
میں معرضِ مثال میں دستِ بریدہ ہوں  
ہوں خاکسار پر نہ کسی سے ہو مجھ کو لاگ  
نے دانہ فقادہ ہوں، نے دامِ چیدہ ہوں  
جو چاہیے، نہیں وہ مری قدر و منزلت  
میں یوسفؑ بہ قیمتِ اول خریدہ ہوں  
ہرگز کسی کے دل میں نہیں ہے مری جگہ  
ہوں میں کلامِ نغز، ولے ناشنیدہ ہوں  
اہلِ وَرَع کے حلقے میں ہر چند ہوں ذلیل  
پر عاصیوں کے زمرے میں میں برگزیدہ ہوں

۱۔ خیال کے سرور کی گری  
تصویر کی کارفرمائی  
۲۔ (ابھی وجود میں نہ  
آئے باغ کا بلبل  
(مادرائے حقیقی تصور)  
۳۔ (معشوق سے) جدائی  
کے غم کی کڑواہٹ  
چکھا ہوا  
۴۔ دانت کا کاٹا ہوا  
۵۔ جسے کٹنے کا ٹاٹا ہو  
۶۔ آدمی کا کاٹا ہوا  
۷۔ آزاد بے نیاز  
۸۔ محبت کے غم کا علاج

ہوں گرمی نشاط تصور سے نغمہ سنج  
میں عندلیب گلشن نا آفریدہ ہوں  
جاں لب پہ آئی تو بھی نہ شیریں ہوا دہن  
از بسکہ تلخی غم ہجران چشیدہ ہوں  
ظاہر ہیں میری شکل سے افسوس کے نشاں  
خارِ الم سے پشت بہ دندان گزیدہ ہوں  
پانی سے سگ گزیدہ ڈرے جس طرح اسد  
ڈرتا ہوں آئینے سے کہ مردم گزیدہ ہوں

☆☆☆

وارستہ اس سے ہیں کہ محبت ہی کیوں نہ ہو  
کیجے ہمارے ساتھ، عداوت ہی کیوں نہ ہو  
چھوڑا نہ مجھ میں ضعف نے رنگ اختلاط کا  
ہے دل پہ بار، نقش محبت ہی کیوں نہ ہو  
ہے مجھ کو تجھ سے تذکرہ غیر کا گلہ  
ہر چند برسبیل شکایت ہی کیوں نہ ہو  
پیدا ہوئی ہے، کہتے ہیں، ہر درد کی دوا  
یوں ہو تو چارہ غم الفت ہی کیوں نہ ہو  
ڈالا نہ بیکسی نے کسی سے معاملہ  
اپنے سے کھینچتا ہوں خجالت ہی کیوں نہ ہو

۱۔ تصورات کا جہوم  
۲۔ کم ہمتی کی کثرت  
۳۔ شرمندگی  
۴۔ آزادی  
۵۔ اجنبیت کا بہانہ  
۶۔ زندگی کے وقفے کا خاتمہ  
۷۔ عبادت میں صرف  
۸۔ آہ و زاری  
۹۔ باغ میں گیت گانے والے  
۱۰۔ زخم  
۱۱۔ خون چکانے والا  
۱۲۔ سوئی کی پلک یعنی سوئی

ہے آدمی بجائے خود اک محشر خیال  
ہم انجمن سمجھتے ہیں خلوت ہی کیوں نہ ہو  
ہنگامہ زبونی ہمت ہے، انفعال  
حاصل نہ کیجے دہر سے، عبرت ہی کیوں نہ ہو  
وارستگی بہانہ بیگانگی نہیں  
اپنے سے کر، نہ غیر سے، وحشت ہی کیوں نہ ہو  
ہوتا ہے فوت فرصت ہستی کا غم کوئی؟  
عمر عزیز صرف عبادت ہی کیوں نہ ہو  
اس فتنہ خو کے در سے اب اٹھتے نہیں اسد  
اس میں ہمارے سر پہ قیامت ہی کیوں نہ ہو

☆☆☆

نفس میں ہوں گر اچھا بھی نہ جانیں میرے شیون کو  
مرا ہونا برا کیا ہے نوا سنجان گلشن کو  
نہیں گر ہمدی آساں، نہ ہو، یہ رشک کیا کم ہے  
نہ دی ہوتی خدا یا آرزوے دوست، دشمن کو  
نہ نکلا آنکھ سے تیری اک آنسو اس جراحت پر  
کیا سینے میں جس نے خوں چکاں مژگان سوزن کو  
خدا شرمائے ہاتھوں کو کہ رکھتے ہیں کشاکش میں  
کبھی میرے گریباں کو کبھی جاناں کے دامن کو

۱ تیراک  
۲ خون کی ندی  
۳ گھوڑا  
۴ (لوہے کے) جوہری  
حرکت  
۵ لوہا  
۶ فصل کا ڈھیر  
۷ ہمیشہ قائم رہنے کی شرط  
۸ ایمان کی جڑ  
۹ حضرت سلیمان علیہ  
السلام جیسے جاہ جلال  
والا بادشاہ

ابھی ہم قتل گہ کا دیکھنا آساں سمجھتے ہیں  
نہیں دیکھا شناور جوئے خوں میں تیرے تو سن کو  
ہوا چرچا جو میرے پاؤں کی زنجیر بننے کا  
کیا بیتاب کاں میں جنبش جوہرنے آہن کو  
خوشی کیا، کھیت پر میرے، اگر سو بار ابر آوے  
سمجھتا ہوں کہ ڈھونڈے ہے ابھی سے برق خرمن کو  
وفاداری بہ شرط استواری اصل ایماں ہے  
مرے بت خانے میں تو کعبے میں گاڑو برہمن کو  
شہادت تھی مری قسمت میں جو دی تھی یہ جو مجھ کو  
جہاں تلوار کو دیکھا، جھکا دیتا تھا گردن کو  
نہ لنتا دن کو تو کب رات کو یوں بے خبر سوتا  
رہا کھٹکا نہ چوری کا دعا دیتا ہوں رہزن کو  
سخن کیا کہہ نہیں سکتے کہ جو یا ہوں جو اہر کے  
جگر کیا ہم نہیں رکھتے کہ کھودیں جا کے معدن کو  
مرے شاہ سلیمان جاہ سے نسبت نہیں غالب  
فریدون و جم و کینھرو و داراب و بہمن کو

☆☆☆

تم جانو، تم کو غیر سے جو رسم و راہ ہو  
مجھ کو بھی پوچھتے رہو تو کیا گناہ ہو

۱ قیامت کے دن کا  
حساب و کتاب  
۲ بے گناہ کو مارنے اور  
حق کو نہ پہچاننے والا  
۳ شراب خانہ  
۴ مرا: محترم و اعظ کفایت  
(معشوق کی) آنکھ جو  
عاشق کی اور شراب  
خانے کی حاجتوں کا  
قبلہ ہے۔

بچتے نہیں مواخذہ روزِ حشر سے  
قاتل اگر رقیب ہے تو تم گواہ ہو  
کیا وہ بھی بے گناہ کش و حق ناشناس ہیں  
مانا کہ تم بشر نہیں خورشید و ماہ ہو  
ابھرا ہوا نقاب میں ہے ان کے ایک تار  
مرتا ہوں میں کہ یہ نہ کسی کی نگاہ ہو  
جب مے کدہ چھٹا تو پھر اب کیا جگہ کی قید  
مسجد ہو، مدرسہ ہو، کوئی خانقاہ ہو  
سننے ہیں جو بہشت کی تعریف، سب درست  
لیکن خدا کرے وہ تری جلوہ گاہ ہو  
غالب بھی گر نہ ہو تو کچھ ایسا ضرر نہیں  
دنیا ہو یا رب اور مرا بادشاہ ہو

☆☆☆

وہ بات چاہتے ہو کہ جو بات چاہیے  
صاحب کے ہم نشین کو کرامات چاہیے  
مسجد کے زیر سایہ خرابات چاہیے  
بھوں پاس آنکھ قبلہ حاجات چاہیے  
عاشق ہوئے ہیں آپ بھی ایک اور شخص پر  
آخر ستم کی کچھ تو مکافات چاہیے

۱ حسرت میں مبتلا رہنے  
کو پسند کرنے والا دل  
۲ (جو کچھ) چمن گیا یا  
ختم ہو چکا ہے اس  
کا بدل  
۳ چاند جیسے چہرے  
والے (ممشوق)  
۴ نشے کے عالم میں  
۵ صفات کے پیمانے  
مراد: (اللہ تعالیٰ)  
کے عرفان کے مطابق  
۶ وجود حقیقی (کے)  
عرفان) کی شراب  
کے عاجز ہونے کی حیثیت  
۷ (بوند) ٹپک پڑنے  
کے انداز سے

دے داداے فلک! دلِ حسرت پرست کی  
ہاں کچھ نہ کچھ تلافیِ مافات چاہیے  
سیکھے ہیں مہِ رخوں کے لیے ہم مصوٰری  
تقریب کچھ تو بہر ملاقات چاہیے  
مے سے غرض نشاط ہے کس رو سیاہ کو  
اک گونہ بیخودی مجھے دن رات چاہیے  
ہے رنگِ لالہ و گل و نسریں جدا جدا  
ہر رنگ میں بہار کا اثبات چاہیے  
(ق)

سر پائے خم پہ چاہیے ہنگام بے خودی  
رو سوے قبلہ وقتِ مناجات چاہیے  
یعنی بہ حسبِ گردشِ پیمانہ صفات  
عارف ہمیشہ مست بے ذات چاہیے  
نشو و نما ہے اصل سے غالبِ فروغ کو  
خاموشی ہی سے نکلے ہے جو بات چاہیے  
☆☆☆

کے بساطِ عجز میں تھا ایک دل یک قطرہ خوں وہ بھی  
سو رہتا ہے بہ اندازِ چکیدن سرنگوں وہ بھی

۱ موت کا خیال  
۲ پریشان دل  
۳ مجبور شکار  
۴ اندرون کے (روحانی)  
دکھ درد کو بڑھانے کے  
باعث  
۵ ظلم و ستم کے تلوار کی  
تیزی  
۶ آسمان کا ساقی یعنی  
آسمان  
کے اٹے پڑے ہوئے  
(شراب کے) پیالے  
۷ حقیر آسمان کی گردش  
۸ نیند آنے کو (کسی عمل  
سے) روک دینا  
۹ جادو

رہے اس شوخ سے آزرده ہم چندے تکلف سے  
تکلف بر طرف، تھا ایک اندازِ جنوں وہ بھی  
خیالِ مرگ کب تسکینِ دلِ آزرده کو بخشے  
مرے دامِ تمنا میں ہے اک صیدِ زبوں وہ بھی  
نہ کرتا کاش نالہ مجھ کو کیا معلوم تھا ہمدم  
کہ ہو گا باعثِ افزائشِ دردِ دروں وہ بھی  
نہ اتنا بُرشِ تیغِ جفا پر ناز فرماؤ  
مرے دریاے بیتابی میں ہے اک موجِ خوں وہ بھی  
عے عشرت کی خواہش ساقیِ گردوں سے کیا کیجے  
لیے بیٹھا ہے اک دو چار جامِ واژگوں وہ بھی  
مجھے معلوم ہے جو تو نے میرے حق میں سوچا ہے  
کہیں ہو جائے جلد اے گردشِ گردوںِ دوں، وہ بھی!  
نظرِ راحت پہ میری کر نہ وعدہ شب کو آنے کا  
کہ میری خوابِ بندی کے لیے ہو گا فسوں وہ بھی  
مرے دل میں ہے غالبِ شوقِ وصل و شکوہِ ہجر اراں  
خدا وہ دن کرے جو اس سے میں یہ بھی کہوں، وہ بھی  
☆☆☆

غمِ دنیا سے گر پائی بھی فرصت سر اٹھانے کی  
فلک کا دیکھنا تقریب تیرے یاد آنے کی



۱۔ ریشمی کپڑا  
۲۔ (زندگی کے) سخت  
واقعات، حادثات کا  
لاٹ مارنا، صدمہ پہنچانا  
۳۔ زمانے والوں کے طور  
طریق کی خوبی (دراصل  
ان کی خرابی)  
۴۔ دکھ درد کی مصیبت

کھلے گا کس طرح مضمون مرے مکتوب کا یا رب  
قسم کھائی ہے اس کافر نے کاغذ کے جلانے کی  
لپٹنا پرنیاں میں شعلہ آتش کا آساں ہے  
ولے مشکل ہے حکمت دل میں سوزِ غم چھپانے کی  
انہیں منظور اپنے زنجیوں کا دیکھ آنا تھا  
اٹھے تھے سیرِ گل کو، دیکھنا شوخی بہانے کی  
ہماری سادگی تھی التفاتِ ناز پر مرنا  
ترا آنا نہ تھا ظالم مگر تمہید جانے کی  
لکد کوبہٗ حوادث کا تحمل کر نہیں سکتی  
مری طاقت کہ ضامن تھی بتوں کے ناز اٹھانے کی  
کہوں کیا خوبی اوضاعِ ابنائے زماں غالب  
بدی کی اس نے جس سے ہم نے کی تھی بارہائیکی

☆☆☆

درد سے میرے ہے تجھ کو بے قراری ہائے ہائے  
کیا ہوئی ظالم تری غفلت شعاری ہائے ہائے  
تیرے دل میں گر نہ تھا آشوبِ غم کا حوصلہ  
تو نے پھر کیوں کی تھی میری غم گساری ہائے ہائے  
کیوں مری غم خواری کا تجھ کو آیا تھا خیال  
دشمنی اپنی تھی میری دوست داری ہائے ہائے

۱۔ (معشوق کے)  
جلوے کے ناز (ناز  
کے جلوے) کے  
پھولوں کی برسات  
۲۔ لالہ کے پھولوں کی  
سجاوٹ  
۳۔ بدنام ہونے کی  
شرمندگی  
۴۔ مٹی کا پردہ، مراد قبر  
۵۔ محبت کے وعدے کی  
عزت  
۶۔ دوستی اور محبت کی  
روایت  
۷۔ تلوار کی تیزی  
آزمانے والا، مراد  
معشوق  
۸۔ کام کرنے والے والا  
(گہرا) زخم  
۹۔ برسات کی اندھیری  
راتیں  
۱۰۔ تارے گنے (انتظار  
کرنے) کی عادی  
۱۱۔ جسے (معشوق کا)  
سندیدہ نہ ملا ہو  
۱۲۔ جسے (معشوق کا)  
دیدار نہ ہوا ہو  
۱۳۔ (عشق میں) رسوا  
ہونے کی آرزو

عمر بھر کا تو نے پیمانِ وفا باندھا تو کیا  
عمر کو بھی تو نہیں ہے پائنداری ہائے ہائے  
زہر لگتی ہے مجھے آب و ہوائے زندگی  
یعنی تجھ سے تھی اسے ناسازگاری ہائے ہائے  
گل فشانے ہائے نازِ جلوہ کو کیا ہو گیا  
خاک پر ہوتی ہے تیری لالہ کاری ہائے ہائے  
شرمِ رسوائی سے جا چھپنا نقابِ خاک میں  
ختم ہے الفت کی تجھ پر پردہ داری ہائے ہائے  
خاک میں ناموسِ پیمانِ محبت مل گئی  
اٹھ گئی دنیا سے راہ و رسمِ یاری ہائے ہائے  
ہاتھ ہی تیغِ آزما کا کام سے جاتا رہا  
دل پہ اک لگنے نہ پایا زخمِ کاری ہائے ہائے  
کس طرح کاٹے کوئی شب ہائے تارِ برشکال  
ہے نظرِ خو کردہٗ اخترِ شاری ہائے ہائے  
گوشِ مہجورِ پیام و چشمِ محرومِ جمال  
ایک دل تیس پر یہ نا امیدواری ہائے ہائے  
عشق نے پکڑا نہ تھا غالب ابھی وحشت کا رنگ  
رہ گیا تھا دل میں جو کچھ ذوقِ خواری ہائے ہائے  
گر مصیبت تھی تو غربت میں اٹھا لیتا اسد  
میری دلی ہی میں ہونی تھی یہ خواری ہائے ہائے

☆☆☆

۱۔ پریشانی  
۲۔ (عشق کے) غم کی  
جلن کا نشہ  
۳۔ شکر گزار زبان  
۴۔ حق کو پہچاننے والا دل  
۵۔ اپنی حالت کو چھپانا  
۶۔ (اپنے دل کی بات /  
شکایت کے) اظہار  
کی حسرت  
۷۔ گوئی زبانوں کے  
حساب کا کھاتا  
۸۔ آئینے کو جاننے والا

سرگشتگی<sup>۱</sup> میں عالمِ ہستی سے یاس ہے  
تسکلیں کو دے نوید کہ مرنے کی آس ہے  
لیتا نہیں مرے دلِ آوارہ کی خبر  
اب تک وہ جانتا ہے کہ میرے ہی پاس ہے  
کیجے بیاں سرورِ تپ<sup>۲</sup> غم کہاں تک  
ہر مو مرے بدن پہ زبانِ سپاس<sup>۳</sup> ہے  
ہے وہ غرورِ حسن سے بیگانہ وفا  
ہر چند اس کے پاس دلِ حق شناس<sup>۴</sup> ہے  
پی جس قدر ملے شبِ مہتاب میں شراب  
اس بلغی مزاج کو گرمی ہی راس ہے  
ہر اک مکان کو ہے مکیں سے شرفِ اسد  
مجھوں جو مر گیا ہے تو جنگلِ اداس ہے

☆☆☆

گر خامشی سے فائدہ اخفائے<sup>۵</sup> حال ہے  
خوش ہوں کہ میری بات سمجھنی محال ہے  
کس کو سناؤں حسرتِ اظہار کا گلہ  
دلِ فردِ جمع و خراجِ زباں ہائے لال ہے  
کس پردے میں ہے آئینہ پر دازاے خدا  
رحمت کہ عذر خواہ لب بے سوال ہے

۱۔ شرمندہ ہو جانے والا  
شوق  
۲۔ زمین کا مرکزی مقام  
یعنی کعبۃ اللہ  
۳۔ (مٹک والے) ہرن  
کانافہ  
۴۔ تمام اطراف کی  
وسعت  
۵۔ شرمندگی کا پسینہ  
۶۔ تصور کے جال کا حلقہ  
(خیالی)  
۷۔ تکلیف میں پڑنے کی  
(غلط) حسرت  
۸۔ لب پر جھاگ لیے،  
مراد غصے میں  
۹۔ آرزو کی (کثرت  
سے پیدا) جرتوں  
(شدید جرت) کی  
فضا  
۱۰۔ معشوقوں کی محبت  
۱۱۔ دکھی دلوں کی فریاد  
۱۲۔ الجھن کی شوخی (اضطراب)  
۱۳۔ ناامیدی کے دکھ کو  
برداشت کرنا  
۱۴۔ افسوس سے ہاتھ ملانا  
۱۵۔ نئے سرے سے  
(معشوق کی) تمنا  
کرنے کا عہد

ہے ہے خدا نہ خواستہ وہ اور دشمنی  
اے شوقِ منفعل! یہ تجھے کیا خیال ہے  
مشکلیں لباسِ کعبہ علی کے قدم سے جان  
نافِ زمین ہے نہ کہ نافِ عزال ہے  
وحشت پہ میری عرصہ آفاق تنگ تھا  
دریا زمین کو عرقِ انفعال ہے  
ہستی کے مت فریب میں آ جائیو اسد  
عالم تمام حلقہٴ دالم خیال ہے

☆☆☆

یہ بزمِ مے پرستی، حسرتِ تکلیف بے جا ہے  
کہ جامِ بادہ کف بر لب بتقریب تقاضا ہے  
مری ہستی فضائے حیرت آبادِ تمنا ہے  
جسے کہتے ہیں نالہ وہ اسی عالم کا عنقا ہے  
خزاں کیا فصلِ گل کہتے ہیں کس کو؟ کوئی موسم ہو  
وہی ہم ہیں، قفس ہے، اور ماتم بال و پر کا ہے  
وفائے دلبراں ہے اتفاقی ورنہ اے ہمدم  
اثر فریادِ دل ہائے حزیں کا کس نے دیکھا ہے  
نہ لائی شوخیِ اندیشہ تابِ رنجِ نومیدی  
کفِ افسوس ملنا عہدِ تجدیدِ تمنا ہے

☆☆☆

عشق مجھ کو نہیں وحشت ہی سہی  
میری وحشت تری شہرت ہی سہی  
قطع کیجے نہ تعلق ہم سے  
کچھ نہیں ہے تو عداوت ہی سہی  
میرے ہونے میں ہے کیا رسوائی  
اے وہ مجلس نہیں خلوت ہی سہی  
ہم بھی دشمن تو نہیں ہیں اپنے  
غیر کو تجھ سے محبت ہی سہی  
اپنی ہستی ہی سے ہو جو کچھ ہو  
آگہی گر نہیں غفلت ہی سہی  
عمر ہر چند کہ ہے برق خرام  
دل کے خوں کرنے کی فرصت ہی سہی  
ہم کوئی ترکِ وفا کرتے ہیں  
نہ سہی عشق مصیبت ہی سہی  
کچھ تو دے اے فلکِ نا انصاف  
آہ و فریاد کی رخصت ہی سہی  
ہم بھی تسلیم کی خو ڈالیں گے  
بے نیازی تری عادت ہی سہی  
یار سے چھیڑ چلی جائے اسد  
گر نہیں وصل تو حسرت ہی سہی

☆☆☆

۱۔ آرام، ہستی، کابلی  
۲۔ ڈانٹ، ملامت  
۳۔ ایسی ہنسی جس میں ہنسنے والے کے دانت نظر آئیں  
۴۔ گویا (گاتے ہوئے)  
جس کی سانوں سے  
آگ نکلے، مراد: جو اپنے گیت سے جذبات کی تزیل کرے  
۵۔ ہستی کو مٹا دینے والی  
برق کا نظارہ  
۶۔ خیال کی وادی  
کے پہرے دار کی روک ٹوک  
۷۔ شراب (خریدنے)  
کے لیے خرچے اور سجادے کو گروہی رکھنا  
۸۔ (موسم بہار کی) ہوا اور شراب سے لطف اندوزی  
۹۔ حضرت کی طویل عمر

ہے آرمیدگی میں نکوہش<sup>۱</sup> بجا مجھے  
صبحِ وطن ہے خندہ<sup>۲</sup> دنداں نما مجھے  
ڈھونڈے ہے اس معنی آتشِ نفس کو جی  
جس کی صدا ہو جلوہ<sup>۳</sup> برق فنا مجھے  
مستانہ طے کروں ہوں رو<sup>۴</sup> وادی خیال  
تا باز گشت سے نہ رہے مدعا مجھے  
کرتا ہے بسکہ باغ میں تو بے حجابیاں  
آنے لگی ہے نکہت گل سے حیا مجھے  
کھلتا کسی پہ کیوں مرے دل کا معاملہ  
شعروں کے انتخاب نے رسوا کیا مجھے

☆☆☆

اس بزم میں مجھے نہیں بنتی حیا کیے  
بیٹھا رہا اگرچہ اشارے ہوا کیے  
دل ہی تو ہے سیاستِ درباں سے ڈر گیا  
میں اور جاؤں در سے ترے بن صدا کیے  
رکھتا پھروں ہوں خرقت<sup>۵</sup> و سجادہ رہن مے  
مدت ہوئی ہے دعوتِ آب و ہوا کیے  
بے صرفہ ہی گزرتی ہے، ہو گرچہ عمرِ خضر<sup>۶</sup>  
حضرت بھی کل کہیں گے کہ ہم کیا کیا کیے

۱۔ ملامت کی ہوئی ،  
استعارۃً: ایسا بخیل جو  
خود پر بھی کچھ خرچ نہ  
کرے  
۲۔ تہمتی خزانے

مقدور ہو تو خاک سے پوچھوں کہ اے لئیم  
تو نے وہ گنج ہائے گراں مایہ کیا کیے  
کس روز تمہیں نہ تراشا کیے عدو؟  
کس دن ہمارے سر پہ نہ آرے چلا کیے؟  
صحت میں غیر کی نہ پڑی ہو کہیں یہ خو  
دینے لگا ہے بوسہ بغیر التجا کیے  
ضد کی ہے اور بات مگر خو بری نہیں  
بھولے سے اس نے سینکڑوں وعدے وفا کیے  
غالب تمہیں کہو کہ ملے گا جواب کیا  
مانا کہ تم کہا کیے اور وہ سنا کیے

☆☆☆

سادگی پر اس کی، مرجانے کی حسرت دل میں ہے  
بس نہیں چلتا کہ پھر خنجر کفِ قاتل میں ہے  
دیکھنا تقریر کی لذت کہ جو اس نے کہا  
میں نے یہ جانا کہ گویا یہ بھی میرے دل میں ہے  
گرچہ ہے کس کس برائی سے ولے با ایں ہمہ  
ذکر میرا مجھ سے بہتر ہے کہ اس محفل میں ہے  
بس ہجومِ نا امیدی خاک میں مل جائے گی  
یہ جو اک لذت ہماری سعی بے حاصل میں ہے

رُخ رہ کیوں کھینچے؟ واما ندگی کو عشق ہے  
اٹھ نہیں سکتا ہمارا جو قدم منزل میں ہے  
جلوہ زارِ آتشِ دوزخ ہمارا دل سہی  
فتنہ شورِ قیامت کس کی آب و گل میں ہے  
ہے دل شورِ یدہٗ غالبِ طلسمِ پیچ و تاب  
رحم کر اپنی تمنا پر کہ کس مشکل میں ہے

☆☆☆

دل سے تری نگاہ جگر تک اتر گئی  
دونوں کو اک ادا میں رضامند کر گئی  
شق ہو گیا ہے سینہ، خوشا لذتِ فراغ  
تکلیفِ پردہ داری زخمِ جگر گئی  
وہ بادۂ شبانہ کی سر مستیاں کہاں  
اٹھیے بس اب کہ لذتِ خوابِ سحر گئی  
اڑتی پھرے ہے خاک مری کوے یار میں  
بارے اب اے ہوا! ہوسِ بال و پر گئی  
دیکھو تو دل فریبیٰ اندازِ نقشِ پا  
موجِ خرامِ یار بھی کیا گل کتر گئی  
ہر بوالہوس نے حسن پرستی شعار کی  
اب آبروئے شیوہ اہل نظر گئی

۱۔ تھکن  
۲۔ جنم کی آگ کی شدت  
۳۔ منظر کا سلسلہ  
۴۔ قیامت کے شور کی معیت  
۵۔ غالب کا پریشان حال  
۶۔ دل  
۷۔ بے قراری کی شدید  
۸۔ کیفیت  
۹۔ وسعت اور کشادگی  
۱۰۔ کے سب ملنے والا  
۱۱۔ سکون  
۱۲۔ (عشق میں آئے  
ہونے) جگر کے زخم کو  
چھپانے کی تکلیف  
۱۳۔ رات میں پی جانے  
۱۴۔ والی شراب  
۱۵۔ صبح دیر تک سوتے  
۱۶۔ رہنے کا مزہ  
۱۷۔ بال و پر رکھنے  
(اڑنے) کی خواہش  
۱۸۔ (مشتوق کے )  
۱۹۔ قدموں کے نشانات  
پڑنے کی خوبصورتی  
۲۰۔ معشوق کی چال کی  
موج  
۲۱۔ (حسن کی) صحیح شناخت  
کرنے والوں کی نظر  
کی قیمت

لے آنے والا اور گزرا ہوا  
دن (کل)  
لے (دل میں) چھپے  
ہوئے (عشق کے)  
غم کی پریشانی

نظارے نے بھی کام کیا واں نقاب کا  
مستی سے ہر نگہ ترے رخ پر بکھر گئی  
فردا وادی کا تفرقہ یک بار مٹ گیا  
کل تم گئے کہ ہم پہ قیامت گزر گئی  
مارا زمانے نے اسد اللہ خاں تمہیں  
وہ ولولے کہاں وہ جوانی کدھر گئی

☆☆☆

تسکلیں کو ہم نہ روئیں جو ذوقِ نظر ملے  
حورانِ خلد میں تری صورت مگر ملے  
اپنی گلی میں دفن نہ کر مجھ کو بعدِ قتل  
میرے پتے سے غیر کو کیوں تیرا گھر ملے  
ساقی گری کی شرم کرو آج، ورنہ ہم  
ہر شب بیاہی کرتے ہیں مے جس قدر ملے  
تجھ سے تو کچھ کلام نہیں لیکن اے ندیم  
میرا سلام کہو اگر نامہ بر ملے  
تم کو بھی ہم دکھائیں کہ مجنوں نے کیا کیا  
فرصت کشاکشِ غم پنہاں سے گر ملے  
لازم نہیں کہ خضر کی ہم پیروی کریں  
جانا کہ اک بزرگ ہمیں ہم سفر ملے

لے معشوق کی گلی میں  
رہنے والے  
لے (عشق کے) چھپے  
ہوئے غموں کی جلن  
لے عمروں کو کاٹنے والے  
(زندگی کو ختم کرنے  
والے)

اے ساکنانِ کوچہ دل دار دیکھنا  
تم کو کہیں جو غالب آشفتمے سر ملے  
☆☆☆

کوئی دن گر زندگانی اور ہے  
اپنے جی میں ہم نے ٹھانی اور ہے  
آتشِ دوزخ میں یہ گرمی کہاں  
سوزِ غم ہاے نہانی اور ہے  
بارہا دیکھی ہیں ان کی رنجشیں  
پر کچھ اب کے سرگرانی اور ہے  
دے کے خط منہ دیکھتا ہے نامہ بر  
کچھ تو پیغامِ زبانی اور ہے  
قاطعِ اعمار ہیں اکثر نجوم  
وہ بلائے آسمانی اور ہے  
ہو چکیں غالبِ بلائیں سب تمام  
ایک مرگِ ناگہانی اور ہے  
☆☆☆

کوئی امید بر نہیں آتی  
کوئی صورت نظر نہیں آتی

موت کا ایک دن معین ہے  
 نیند کیوں رات بھر نہیں آتی؟  
 آگے آتی تھی حال دل پہ ہنسی  
 اب کسی بات پر نہیں آتی  
 جانتا ہوں ثوابِ طاعت و زہد  
 پر طبیعت ادھر نہیں آتی  
 ہے کچھ ایسی ہی بات جو چپ ہوں  
 ورنہ کیا بات کر نہیں آتی  
 کیوں نہ چیخوں کہ یاد کرتے ہیں  
 میری آواز گر نہیں آتی  
 داغِ دل گر نظر نہیں آتا  
 بو بھی اے چارہ گر نہیں آتی  
 ہم وہاں ہیں جہاں سے ہم کو بھی  
 کچھ ہماری خبر نہیں آتی  
 مرتے ہیں آرزو میں مرنے کی  
 موت آتی ہے پر نہیں آتی  
 کعبہ کس منہ سے جاؤ گے غالب  
 شرم تم کو مگر نہیں آتی

☆☆☆

۱۔ عنبر کی خوشبو میں بسی  
 زلف کے پتھر زخم  
 ۲۔ سرمہ آلود آنکھ کی نگاہ

دلِ ناداں تجھے ہوا کیا ہے؟  
 آخر اس درد کی دوا کیا ہے؟  
 ہم ہیں مشتاق اور وہ بے زار  
 یا الہی یہ ماجرا کیا ہے؟  
 میں بھی منہ میں زبان رکھتا ہوں  
 کاش پوچھو کہ مدعا کیا ہے  
 جب کہ تجھ بن کوئی نہیں موجود  
 پھر یہ ہنگامہ اے خدا کیا ہے؟  
 یہ پری چہرہ لوگ کیسے ہیں؟  
 غمزہ و عشوہ و ادا کیا ہے؟  
 شکنِ زلفِ عنبریں کیوں ہے  
 نگہِ چشمِ سرمہ سا کیا ہے؟  
 سبزہ و گل کہاں سے آئے ہیں؟  
 ابر کیا چیز ہے؟ ہوا کیا ہے؟  
 ہم کو ان سے وفا کی ہے امید  
 جو نہیں جانتے وفا کیا ہے؟  
 ہاں بھلا کر ترا بھلا ہو گا  
 اور درویش کی صدا کیا ہے؟  
 جان تم پر نثار کرتا ہوں  
 میں نہیں جانتا دعا کیا ہے؟

۱۔ گہرا زخم تلاش کرنے والا  
 ۲۔ لالہ کے (پھول) کھلنے کے زمانے کی آمد  
 ۳۔ (عاشق کی) نیاز مند نگاہ کے مقصد کا قبلہ  
 مراد جس کی طرف نگاہ لگی ہو  
 ۴۔ پردہ نہیں معشوق کے قیام کے مقام پر پڑا ہوا پردہ  
 ۵۔ رسوائی کے مال کی دلال  
 ۶۔ رسوائی کے مزے کا خریدار یعنی رسوائی کا خریدار  
 ۷۔ نالہ کھینچنے والے  
 ۸۔ (معشوق کی) ناز و اداسی والی چال (دیکھنے کی) خواہش  
 ۹۔ بے تابیوں کے جمع ہونے کا مقام  
 ۱۰۔ جان دینے کا بازار کا دن

ہم نے مانا کہ کچھ نہیں غالب  
 مفت ہاتھ آئے تو برا کیا ہے

☆☆☆

پھر کچھ اک دل کو بیقراری ہے  
 سینہ جو یائے زخمِ کاری ہے  
 پھر جگر کھودنے لگا ناخن  
 آمدِ فصلِ لالہ کاری ہے  
 قبلہٴ مقصدِ نگاہِ نیاز  
 پھر وہی پردہٴ عماری ہے  
 چشمِ دلالِ جنسِ رسوائی  
 دل خریدارِ ذوقِ خواری ہے  
 وہ ہی صد رنگ نالہ فرسائی  
 وہ ہی صد گونہ اشک باری ہے  
 دل ہوائے خرامِ ناز سے پھر  
 محشرستانِ بیقراری ہے  
 جلوہ پھر عرضِ ناز کرتا ہے  
 روزِ بازارِ جاں سپاری ہے  
 پھر اسی بے وفا پہ مرتے ہیں  
 پھر وہی زندگی ہماری ہے

۱۔ (معشوق کے) ناز و ادا کی عدالت کا دروازہ  
 ۲۔ (حسن کے) دربار کے قانون کی بجائے  
 آدری کی سرگرمیاں  
 ۳۔ افسری  
 ۴۔ (معشوق سے) ملنے کی خوشخبری  
 ۵۔ (معشوق والے) حسن کا دیدار  
 ۶۔ آنکھ اور کان کا سکون و قرار، مراد: پورے جسم کا سکون  
 ۷۔ اپنی آرائش میں نحو حسن  
 ۸۔ ہوش و حواس کو ترک کرنے کی اجازت

پھر کھلا ہے درِ عدالتِ ناز  
 گرمِ بازارِ فوجداری ہے  
 ہو رہا ہے جہان میں اندھیر  
 زلف کی پھر سرشتہٴ داری ہے  
 پھر دیا پارہٴ جگر نے سوال  
 ایک فریاد و آہ و زاری ہے  
 پھر ہوئے ہیں گواہِ عشقِ طلب  
 اشک باری کا حکم جاری ہے  
 دل و مژگاں کا جو مقدمہ تھا  
 آج پھر اس کی روبرواری ہے  
 بے خودی بے سبب نہیں غالب  
 کچھ تو ہے جس کی پردہ داری ہے

☆☆☆

ظلمت کدے میں میرے شبِ غم کا جوش ہے  
 اک شمع ہے دلیلِ سحر سو نموش ہے  
 نے مژدہٴ وصال نہ نظارہٴ جمال  
 مدت ہوئی کہ آشتی چشمِ و گوش ہے  
 مے نے کیا ہے حسنِ خود آرا کو بے حجاب  
 اے شوق یاں اجازتِ تسلیمِ ہوش ہے

۱۔ معشوقوں کی گردن  
میں (موتیوں کا) بار  
۲۔ موتی بیچنے والے کی  
خوش نصیبی  
۳۔ شراب خانہ جس  
میں کوئی شور نہ ہو  
۴۔ دل (عشق) کی ہوا  
(بیاری) کی بساط پر  
نئے نئے آنے والے،  
مراد نئے عاشق  
۵۔ (نغمہ) سننے اور (شراب)  
پینے کی آرزو  
۶۔ عبرت قبول کرنے  
والی آنکھ  
۷۔ نصیحت سننے والا کان  
۸۔ عقل و شعور اور اعتقاد  
کا ذہن  
۹۔ گانے والا  
۱۰۔ عظمت اور ہوش مندی  
کولوٹ لینے والا  
۱۱۔ (بچھائے گئے) فرس  
کا کونا  
۱۲۔ باغبان کا (پھولوں  
سے بھرا ہوا) دامن  
۱۳۔ پھول بیچنے والے کا ہاتھ  
۱۴۔ ساقی کی چال کا مزہ  
۱۵۔ چنگ (ایک ساز) کی آواز  
(موسیقی) سننے کا شوق  
۱۶۔ نگاہ کی جنت جسے دیکھ  
کر جنت کا سرور آئے  
۱۷۔ سننے کے لیے جنت کی  
طرح دکش  
۱۸۔ رات کی مجلس (والوں  
کے) پھڑنے کا کھردر  
۱۹۔ قلم کی آواز  
۲۰۔ فرشتے کی آواز

گوہر کو عقدِ گردنِ خوباں میں دیکھنا  
کیا اوج پر ستارہ گوہر فروش ہے  
دیدارِ بادہ، حوصلہ ساقی، نگاہ مست  
بزمِ خیال مے کدہ بے خروش ہے

ق

اے تازہ واردانِ بساطِ ہواے دل  
زنہار گر تمہیں ہوسِ نائے نوش ہے  
دیکھو مجھے! جو دیدہ عبرتِ نگاہ ہو  
میری سنو! جو گوشِ نصیحتِ نیش ہے  
ساقی بہ جلوہ دشمنِ ایمان و آگہی  
مطرب بہ نغمہ رہزنِ تمکین و ہوش ہے  
یا شب کو دیکھتے تھے کہ ہر گوشہ بساط  
دامانِ باغبان و کفِ گل فروش ہے  
لطفِ خرامِ ساقی و ذوقِ صدائے چنگ  
یہ جنتِ نگاہ وہ فردوسِ گوش ہے  
یا صبح دم جو دیکھیے آ کر تو بزم میں  
نے وہ سرور و سوز نہ جوش و خروش ہے  
داغِ فراقِ صحبتِ شب کی جلی ہوئی  
اک شمع رہ گئی ہے سو وہ بھی نموش ہے  
آتے ہیں غیب سے یہ مضامین خیال میں  
غالبِ صریرِ خامہ نوائے سروش ہے

☆☆☆

۱۔ دیوار پر بنی ہوئی  
تصویر کا جسم  
۲۔ آنسوؤں کے قیمتی  
ہونے کا غور  
۳۔ زُتار کا گھیرا  
۴۔ عزت و آبرو کو برباد  
کرنے والی  
۵۔ دولت کی حرص  
۶۔ پھول جیسا معشوق

جس بزم میں تو ناز سے گفتار میں آوے  
جاں کالبہ صورتِ دیوار میں آوے  
سائے کی طرح ساتھ پھریں سرود و صنوبر  
تو اس قدِ دکش سے جو گلزار میں آوے  
تب نازِ گراں ماگی اشکِ بجا ہے  
جب لختِ جگر دیدہ خوں بار میں آوے  
دے مجھ کو شکایت کی اجازت کہ ستمگر  
کچھ تجھ کو مزہ بھی مرے آزار میں آوے  
اس چشمِ فسوں گر کا اگر پائے اشارہ  
طوطی کی طرح آئینہ گفتار میں آوے  
کانٹوں کی زباں سوکھ گئی پیاس سے یارب  
اک آبلہ پا وادی پر خار میں آوے  
مر جاؤں نہ کیوں رشک سے جب وہ تنِ نازک  
آغوشِ خمِ حلقہ زُتار میں آوے  
غارتِ گرِ ناموس نہ ہو گر ہوسِ زر  
کیوں شاید گلِ باغ سے بازار میں آوے  
تب چاکِ گریباں کا مزا ہے دلِ نالاں  
جب اک نفسِ الجھا ہوا ہر تار میں آوے  
آتش کدہ ہے سینہ مرا رازِ نہاں سے  
اے وائے اگر معرضِ اظہار میں آوے



۱۔ معنی کا خزانہ  
۲۔ بلندی کے وقت  
۳۔ جشید کا مخفف (فارسی)  
۴۔ کا ایک بادشاہ  
۵۔ معنی کا جام

گنجینہ<sup>۱</sup> معنی کا طلسم اس کو سمجھیے  
جو لفظ کہ غالب مرے اشعار میں آوے  
☆☆☆

۱۔  
حسنِ مہ گرچہ بہ ہنگامِ کمال اچھا ہے  
اس سے میرا مہِ خورشیدِ جمال اچھا ہے  
بوسہ دیتے نہیں اور دل پہ ہے ہر لحظہ نگاہ  
جی میں کہتے ہیں کہ مفت آئے تو مال اچھا ہے  
اور بازار سے لے آئے اگر ٹوٹ گیا  
ساغر<sup>۲</sup> جم سے مرا جامِ سفال اچھا ہے  
بے طلب دیں تو مزہ اس میں سوا ملتا ہے  
وہ گدا جس کو نہ ہو خوے سوال اچھا ہے  
ان کے دیکھے سے جو آ جاتی ہے منہ پر رونق  
وہ سمجھتے ہیں کہ بیمار کا حال اچھا ہے  
دیکھیے پاتے ہیں عشاق بتوں سے کیا فیض  
اک برہمن نے کہا ہے کہ یہ سال اچھا ہے  
ہم سخنِ تیشے نے فرہاد کو شیریں سے کیا  
جس طرح کا کہ کسی میں ہو کمال اچھا ہے  
قطرہ دریا میں جو مل جائے تو دریا ہو جائے  
کام اچھا ہے وہ، جس کا مال اچھا ہے

۱۔ (معشوق کے) دیدار  
کی حسرت (کے دکھ)  
کی الجھن  
۲۔ (دیدار سے) تسلی  
کے باغ کے پھول  
چننے والا  
۳۔ لیلیٰ کے سپہ خانے  
(عاشق کے ہجر کے  
بہ گھر کی ویرانی) کی  
شع  
۴۔ معشوقوں کی صحبت کا  
عیش  
۵۔ زندگی کی عمر (زمانہ)

خضرِ سلاطین کو رکھے خالقِ اکبر سر سبز  
شاہ کے باغ میں یہ تازہ نہال اچھا ہے  
ہم کو معلوم ہے جنت کی حقیقت لیکن  
دل کے بہلانے کو غالب یہ خیال اچھا ہے  
☆☆☆

نہ ہوئی گر مرے مرنے سے تسلی نہ سہی  
امتحان اور بھی باقی ہو تو یہ بھی نہ سہی  
خارِ خارِ المِ حسرتِ دیدار تو ہے  
شوقِ گلچین<sup>۱</sup> گلستانِ تسلی نہ سہی  
مے پرستاں خمِ مے منہ سے لگائے ہی بنے  
ایک دن گر نہ ہوا بزم میں ساقی نہ سہی  
نفسِ قیس کہ ہے چشم و چراغِ صحرا  
گر نہیں شمعِ سیہ خانہ لیلیٰ نہ سہی  
ایک ہنگامے پہ موقوف ہے گھر کی رونق  
نوحہ غم ہی سہی نغمہ شادی نہ سہی  
نہ ستائش کی تمنا نہ صلے کی پروا  
گر نہیں ہیں مرے اشعار میں معنی؟ نہ سہی  
عشرتِ صحبتِ خوباں ہی غنیمت سمجھو  
نہ ہوئی غالب اگر عمرِ طبعی نہ سہی  
☆☆☆

۱۔ عشق کی شراب سے  
خراب حال  
۲۔ عشق کی لذت  
۳۔ اضطراب/تڑپ  
۴۔ (بالوں کا) پیچ و خم بھرا  
طرزِ ارہ  
۵۔ پر پھڑ پھڑاتا ہوا  
(گھبرا یا ہوا)  
۶۔ خون کی موج

عجب نشاط سے جلا د کے چلے ہیں ہم آگے  
کہ اپنے سائے سے سرپاؤں سے ہے دو قدم آگے  
قضا نے تھا مجھے چاہا خراب بادۂ الفت  
فقط خراب لکھا، بس نہ چل سکا قلم آگے  
غمِ زمانہ نے جھاڑی نشاطِ عشق کی مستی  
وگر نہ ہم بھی اٹھاتے تھے لذتِ الم آگے  
خدا کے واسطے داد اس جنونِ شوق کی دینا  
کہ اس کے در پہ پہنچتے ہیں نامہ بر سے ہم آگے  
یہ عمر بھر جو پریشانیاں اٹھائی ہیں ہم نے  
تمہارے آئیو اے طرہ ہائے خم بہ خم آگے  
دل و جگر میں پُرفشاں جو ایک موجِ خوں ہے  
ہم اپنے زعم میں سمجھے ہوئے تھے اس کو دم آگے  
قسم جنازے پہ آنے کی میرے کھاتے ہیں غالب  
ہمیشہ کھاتے تھے جو میری جان کی قسم آگے

☆☆☆

شکوے کے نام سے بے مہر خفا ہوتا ہے  
یہ بھی مت کہہ کہ جو کہیے تو گلا ہوتا ہے  
پُر ہوں میں شکوے سے یوں، راگ سے جیسے باجا  
اک ذرا چھیڑیے پھر دیکھیے کیا ہوتا ہے

۱۔ بدل دینے کا اچھا طریقہ  
۲۔ تاروں بھرا آسمان  
۳۔ (معتوق کے) ظلم  
۴۔ تیر کا نشانہ  
۵۔ شاعری کی محفل کا معنی  
(باربد: خسرو پرویز کا  
دربار شاعر)  
۶۔ ستاروں کی فوج اور  
سورج کے پھریرے  
والا بادشاہ  
۷۔ سر جھکانا  
۸۔ غزل پڑھنے کا اصول  
۹۔ ذوق و شوق کو  
بڑھانے والا

گو سمجھتا نہیں پر حسنِ تلافی دیکھو  
شکوۂ جور سے سرگرم جفا ہوتا ہے  
عشق کی راہ میں ہے چرخِ ملکوت کی وہ چال  
ست رو جیسے کوئی آبلہ پا ہوتا ہے  
کیوں نہ ٹھہریں ہدفِ ناکِ بیداد کہ ہم  
آپ اٹھا لاتے ہیں گر تیر خطا ہوتا ہے  
خوب تھا پہلے سے ہوتے جو ہم اپنے بد خواہ  
کہ بھلا چاہتے ہیں اور برا ہوتا ہے  
نالہ جاتا تھا پرے عرش سے میرا اور اب  
لب تک آتا ہے جو ایسا ہی رسا ہوتا ہے  
خامہ میرا کہ وہ ہے باربدِ بزمِ سخن  
شاہ کی مدح میں یوں نغمہ سرا ہوتا ہے  
اے شہنشاہِ کواکب سپہِ مہرِ علم  
تیرے اکرام کا حق کس سے ادا ہوتا ہے  
سات اقلیم کا حاصل جو فراہم کیجے  
تو وہ لشکر کا ترے نعل بہا ہوتا ہے  
ہر مہینے میں جو یہ بدر سے ہوتا ہے ہلال  
آستاں پر ترے مہِ ناصیہ سا ہوتا ہے  
میں جو گستاخ ہوں آئینِ غزل خوانی میں  
یہ بھی تیرا ہی کرمِ ذوقِ نزا ہوتا ہے

۱۔ کڑوی باتیں کہنا  
۲۔ (معتوق کو عاشق کے  
خلاف) رقیب کے  
ذریعے کچھ برا سمجھانے  
کا خوف  
۳۔ مشکک کی خوشبو میں سی  
ہوئی سرخ شراب

رکھیو غالب مجھے اس تلخ توائی میں معاف  
آج کچھ درد مرے دل میں سوا ہوتا ہے  
☆☆☆

ہر ایک بات پہ کہتے ہو تم کہ تو کیا ہے  
تمہیں کہو کہ یہ انداز گفتگو کیا ہے  
نہ شعلے میں یہ کرشمہ نہ برق میں یہ ادا  
کوئی بتاؤ کہ وہ شوخ تند خو کیا ہے  
یہ رشک ہے کہ وہ ہوتا ہے ہم سخن تم سے  
وگر نہ خوف بد آموزی عدو کیا ہے  
چپک رہا ہے بدن پر لہو سے پیرا ہن  
ہمارے جیب کو اب حاجت رفو کیا ہے  
جلا ہے جسم جہاں، دل بھی جل گیا ہوگا  
کریدتے ہو جو اب راکھ جتجو کیا ہے  
رگوں میں دوڑتے پھرنے کے ہم نہیں قائل  
جب آنکھ سے ہی نہ ٹپکا تو پھر لہو کیا ہے  
وہ چیز جس کے لیے ہم کو ہو بہشت عزیز  
سوائے بادۂ گلغام مشک بو کیا ہے  
پیوں شراب اگر خم بھی دیکھ لوں دو چار  
یہ شیشہ و قدح و کوزہ و سبو کیا ہے

۱۔ بات کہنے کی طاقت  
۲۔ کمزوری  
۳۔ نیلے رنگ والا (کتابیۃ  
منوں) آسمان

رہی نہ طاقت گفتار اور اگر ہو بھی  
تو کس امید پہ کہیے کہ آرزو کیا ہے  
ہوا ہے شہ کا مصاحب پھرے ہے اتراتا  
وگر نہ شہر میں غالب کی آبرو کیا ہے  
☆☆☆

غیر لیں محفل میں بوسے جام کے  
ہم رہیں یوں تشنہ لب پیغام کے  
خستگی کا تم سے کیا شکوہ کہ یہ  
ہتھکنڈے ہیں چرخ نیلی فام کے  
خط لکھیں گے گرچہ مطلب کچھ نہ ہو  
ہم تو عاشق ہیں تمہارے نام کے  
رات پی زمزم پہ مے اور صبح دم  
دھوئے دھبے جامہ احرام کے  
دل کو آنکھوں نے پھنسا یا کیا مگر  
یہ بھی حلقے ہیں تمہارے دام کے  
شاہ کے ہے غسلِ صحت کی خبر  
دیکھیے کب دن پھریں حتام کے  
عشق نے غالب نکلتا کر دیا  
ورنہ ہم بھی آدمی تھے کام کے  
☆☆☆

۱۔ (معتوق کے) خون  
بہانے (زخم دینے)  
والے ناز و ادا کی غلش  
۲۔ (عاشق کا اپنے زخموں  
سے) خالص خون  
بہانا  
۳۔ بے ربط اظہار خیال  
۴۔ خیال کے سحر میں  
اپنے آپ سے گم کردہ  
(اپنے خیالوں میں  
کھویا ہوا)  
۵۔ راستے میں پڑے  
ہوئے پتھر کی حیثیت  
۶۔ بے قراری کی راہ کی  
آندھی (بیتابی کا  
شدت کا استعارہ)  
۷۔ بے قراری کی آندھی  
۸۔ بے علمی/ نادانی

کب وہ سنتا ہے کہانی میری  
اور پھر وہ بھی زبانی میری  
خلشِ غمزہٴ خون ریز نہ پوچھ  
دیکھ خوںؑ نہ فشانے میری  
کیا بیاں کر کے مراد میں گے یار  
مگر آشفقتؑ بیانی میری  
ہوں ز خود رفتہؑ بیدارے خیال  
بھول جانا ہے نشانی میری  
متقابل ہے مقابل میرا  
رک گیا دیکھ روانی میری  
قدرِ سنگِ سر رہ رکھتا ہوں  
سخت ارزاں ہے گرانی میری  
گردؑ بادِ رہ بیتابی ہوں  
صرصرؑ شوق ہے بانی میری  
دہن اس کا جو نہ معلوم ہوا  
کھل گئی ہیچؑ مدانی میری  
کر دیا ضعف نے عاجز غالبؑ  
تنگِ پیری ہے جوانی میری

☆☆☆

۱۔ شراہوں کی محبت  
۲۔ احتیاط  
۳۔ گل کھلنے کے زمانے  
کے بغیر  
۴۔ شور شرارت کرنے والا  
۵۔ چاند جیسے چہرے والوں  
(معتوقوں)  
۶۔ دلکش چہرے والوں  
(معتوقوں)

چاہیے اچھوں کو ، جتنا چاہیے  
یہ اگر چاہیں تو پھر کیا چاہیے  
صحبتِ رنداں سے واجب ہے حدؑ  
جائے مے ، اپنے کو کھینچا چاہیے  
چاہنے کو تیرے کیا سمجھا تھا دل ؟  
بارے اب اس سے بھی سمجھا چاہیے !  
چاک مت کر جیب ، بے ایامِ گل  
کچھ ادھر کا بھی اشارا چاہیے  
دوستی کا پردہ ہے بیگانگی  
منہ چھپانا ہم سے چھوڑا چاہیے  
دُشمنی نے میری ، کھویا غیر کو  
کس قدر دُشمن ہے ، دیکھا چاہیے  
اپنی، رُسوائی میں کیا چلتی ہے سعی  
یار ہی ہنگامہؑ آرا چاہیے  
منحصر مرنے پہ ہو جس کی امید  
نا اُمیدی اُس کی دیکھا چاہیے  
غافل ، ان مہِ طلعتوںؑ کے واسطے  
چاہنے والا بھی اچھا چاہیے  
چاہتے ہیں خُبرویوں کو اسدؑ  
آپ کی صورت تو دیکھا چاہیے

☆☆☆

نکتہ چینی ہے ، غمِ دل اُس کو سنائے نہ بنے  
 کیا بنے بات ، جہاں بات بنائے نہ بنے  
 میں بلاتا تو ہوں اُس کو ، مگر اے جذبہ دل  
 اُس پہ بن جائے کچھ ایسی کہ بن آئے نہ بنے  
 کھیل سمجھا ہے ، کہیں چھوڑ نہ دے ، بھول نہ جائے  
 کاش ! یوں بھی ہو کہ بن میرے ستائے نہ بنے  
 غیر پھرتا ہے لیے یوں ترے خط کو کہ ، اگر  
 کوئی پوچھے کہ یہ کیا ہے ، تو چھپائے نہ بنے  
 اس نزاکت کا بُرا ہو ، وہ بھلے ہیں ، تو کیا  
 ہاتھ آویں ، تو انہیں ہاتھ لگائے نہ بنے  
 کہہ سکے کون کہ یہ جلوہ گری کس کی ہے  
 پردہ چھوڑا ہے وہ اُس نے کہ اٹھائے نہ بنے  
 موت کی راہ نہ دیکھوں ؟ کہ بن آئے نہ رہے  
 تم کو چاہوں ؟ کہ نہ آؤ ، تو بلائے نہ بنے  
 بوجھ وہ سر سے گرا ہے کہ اٹھائے نہ اٹھے  
 کام وہ آن پڑا ہے کہ بنائے نہ بنے  
 عشق پر زور نہیں ، ہے یہ وہ آتشِ غالب !  
 کہ لگائے نہ لگے ، اور بجھائے نہ بنے

☆☆☆

۱۔ محبت کے تعلق کی ڈور  
 ۲۔ دیوانگی کا غرور  
 ۳۔ بے پروائی  
 ۴۔ فنِ شعر میں کمال  
 ۵۔ حاصل کر لینے کی سزا  
 ۶۔ ہنرمند ہونے کی قیمت  
 ۷۔ پریشانی میں مبتلا

دیا ہے دل اگر اُس کو ، بشر ہے ، کیا کہیے  
 ہوا رقیب ، تو ہو ، نامہ بر ہے ، کیا کہیے  
 یہ ضد کہ آج نہ آوے ، اور آئے بن نہ رہے  
 قضا سے شکوہ ہمیں کس قدر ہے ، کیا کہیے !  
 رہے ہے یوں گہ و بے گہ ، کہ کُوئے دوست کو اب  
 اگر نہ کہیے کہ دشمن کا گھر ہے ، کیا کہیے !  
 زہے کرشمہ کہ یوں دے رکھا ہے ہم کو فریب  
 کہ بن کہے ہی انہیں سب خبر ہے ، کیا کہیے  
 سمجھ کے کرتے ہیں ، بازار میں وہ پُرسشِ حال  
 کہ یہ کہے کہ ، سر رہگزر ہے ، کیا کہیے ؟  
 تمہیں نہیں ہے سرِ رشنےٴ وفا کا خیال  
 ہمارے ہاتھ میں کچھ ہے ، مگر ہے کیا ؟ کہیے !  
 انہیں سوال پہ زعمِ جنوں ہے ، کیوں لڑیے  
 ہمیں جواب سے قطعِ نظر ہے ، کیا کہیے ؟  
 حسد ، سزائے کمالِ سخن ہے ، کیا کیجے  
 ستم ، بہائے شمتاع ہُتر ہے ، کیا کہیے !  
 کہا ہے کس نے کہ غالب بُرا نہیں ، لیکن  
 سوائے اس کے کہ آشفۃٴ سر ہے ، کیا کہیے

☆☆☆

۱۔ بچوں کا معمولی کھیل یا کھلونا  
 ۲۔ چیزوں کا وجود  
 ۳۔ آئینے جیسی روشن پیشانی والا معشوق  
 ۴۔ بات کرتے ہوئے پھول لٹانے کا انداز یعنی مخاطب کو متاثر کرنے کا انداز  
 ۵۔ ایک قسم کی سرخ شراب کا پیمانہ  
 ۶۔ معشوق کو فریب دینا

باز بچپہ لے اطفال ہے دنیا مرے آگے  
 ہوتا ہے شب و روز تماشا مرے آگے  
 جز نام نہیں صورتِ عالم مجھے منظور  
 جز وہم نہیں ہستی لے اشیا مرے آگے  
 ہوتا ہے نہاں گرد میں صحرا مرے ہوتے  
 گھستا ہے جبین خاک پہ دریا مرے آگے  
 مت پوچھ کہ کیا حال ہے میرا ترے پیچھے  
 تو دیکھ کہ کیا رنگ ہے تیرا مرے آگے  
 سچ کہتے ہو خود بین و خود آرا ہوں، نہ کیوں ہوں  
 بیٹھا ہے بت آئینہ سیما مرے آگے  
 پھر دیکھیے اندازِ گل لے افشائی گفتار  
 رکھ دے کوئی پیمانہ صہبا مرے آگے  
 نفرت کا گماں گزرے ہے، میں رشک سے گزرا  
 کیونکر کہوں، لو نام نہ ان کا مرے آگے  
 ایماں مجھے روکے ہے، تو کھینچے ہے مجھے کفر  
 کعبہ مرے پیچھے ہے کلیسا مرے آگے  
 عاشق ہوں پہ معشوق فریبی لے ہے مرا کام  
 مجنوں کو برا کہتی ہے لیلے مرے آگے

۱۔ جدائی کی رات  
 ۲۔ خون کا دریا  
 ۳۔ نشتر  
 ۴۔ سکون و قرار کا ذریعہ  
 ۵۔ تیر کا زخم

خوش ہوتے ہیں پر وصل میں یوں مر نہیں جاتے  
 آئی شب بھجراں کی تمنا مرے آگے  
 ہے موجزن اک قلم خوں کاش یہی ہو  
 آتا ہے ابھی دیکھیے کیا کیا مرے آگے  
 گو ہاتھ کو جنبش نہیں آنکھوں میں تو دم ہے!  
 رہنے دو ابھی ساغر و مینا مرے آگے  
 ہم پیشہ و ہم مشرب و ہم راز ہے میرا  
 غالب کو برا کیوں کہو اچھا مرے آگے

☆☆☆

کہوں جو حال تو کہتے ہو "مدعا کہیے"  
 تمہیں کہو کہ جو تم یوں کہو تو کیا کہیے؟  
 نہ کہو طعن سے پھر تم کہ "ہم ستمگر ہیں"  
 مجھے تو خو ہے کہ جو کچھ کہو "بجا" کہیے  
 وہ نیشتر سہی پر دل میں جب اتر جاوے  
 نگاہ ناز کو پھر کیوں نہ آشنا کہیے  
 نہیں ذریعہ راحت جراحۃ پیکال  
 وہ زخم تیغ ہے جس کو کہ دلکشا کہیے  
 جو مدعی بنے اس کے نہ مدعی بنے  
 جو نا سزا کہے اس کو نہ نا سزا کہیے

۱۔ مرض (مشق) کی  
جان لیوا تکلیف کا حال  
۲۔ دوا کے بے اثر ہونے  
کی شکایت  
۳۔ بھاری بوجھ والے دکھ  
کی شکایت  
۴۔ نہ ٹھہرنے والے صبر کی  
کہانی  
۵۔ (ممشوق کی) چال  
(رفتار) کی خوش آہنگی  
۶۔ (ممشوق کے) ناز و  
اداز کا عالم  
۷۔ باغ کی تروتازگی  
۸۔ ہوا کی تازگی  
۹۔ زخم کا مزہ یعنی زخم  
۱۰۔ شعر گوئی کی راہ ،  
استعارہ فن شعر  
۱۱۔ مجنوں کی دیوانگی سے  
پیدا غبار  
۱۲۔ لیلیٰ کے طزے (سر)  
کی سیاہی) کا تصور  
۱۳۔ (ممشوق کے) لطف و کرم  
کی سرت چاہنے والی

کہیں حقیقت<sup>۱</sup> لے جانکا ہی مرض لکھیے  
کہیں مصیبت<sup>۲</sup> لے نا سازی دوا کہیے  
کبھی شکایت<sup>۳</sup> لے رنج گراں نشیں کیجے  
کبھی حکایت<sup>۴</sup> لے صبر گریز پا کہیے  
رہے نہ جان تو قاتل کو خون بہا دیجے  
کٹے زبان تو خنجر کو مرحبا کہیے  
نہیں نگار کو الفت، نہ ہو، نگار تو ہے!  
روائی<sup>۵</sup> لے روش و مستی<sup>۶</sup> لے ادا کہیے  
نہیں بہار کو فرصت، نہ ہو بہار تو ہے!  
طروات<sup>۷</sup> لے چمن و خوبی<sup>۸</sup> لے ہوا کہیے  
سفینہ جب کہ کنارے پہ آ لگا غالب  
خدا سے کیا ستم و جورِ ناخدا کہیے!

☆☆☆

جب تک دہان<sup>۹</sup> زخم نہ پیدا کرے کوئی  
مشکل کہ تجھ سے راہ سخن وا کرے کوئی  
عالم غبارِ وحشت<sup>۱۱</sup> لے مجنوں ہے سر بسر  
کب تک خیال<sup>۱۲</sup> لے طرہ لیلیٰ کرے کوئی  
افسردگی نہیں طرب<sup>۱۳</sup> لے انشائے التفات  
ہاں درد بن کے دل میں مگر جا کرے کوئی

۱۔ دل کی الجھن  
۲۔ (عاشق کا احوال)  
پوچھنے کی راہ/سبیل  
۳۔ ہر کانٹے کی رگ  
۴۔ ریگستان میں پھول  
کھلانے کی کوشش  
۵۔ (ممشوق حقیقی کا  
دیدار کرنے میں)  
نگاہ کی ناکامی  
۶۔ حسن کے دیدار کو جلا  
دینے والی بجلی  
۷۔ (انا کے)  
ٹوٹ جانے والے  
موتی کی سیب  
۸۔ (عمر) بسر ہوئی  
۹۔ وعدہ جس کے پورا  
ہونے کے لیے صبر کرنا  
پڑے یا ایسا وعدہ جو  
پورا نہ ہو  
۱۰۔ اظہار کرنے والی  
طبیعت کی دیوانگی  
۱۱۔ ناامیدی کو بڑھانے  
والی  
۱۲۔ جنوں کے عالم میں  
بے کار ہونا  
۱۳۔ شاعری کی شیخ کی آب  
و تاب کا حسن  
۱۴۔ گچھٹا ہوا (نرم) دل

رونے سے اے ندیم ملامت نہ کر مجھے  
آخر کبھی تو عقدہ<sup>۱</sup> دل وا کرے کوئی  
چاک جگر سے جب رہ پرش نہ وا ہوئی  
کیا فائدہ کہ جیب کو رسوا کرے کوئی  
لختِ جگر سے ہے رگ ہر خار شاخ گل  
تا چند باغبانی صحرا کرے کوئی  
ناکامی<sup>۲</sup> لے نگاہ ہے برقِ نظارہ سوز  
تو وہ نہیں کہ تجھ کو تماشا کرے کوئی  
ہر سنگ و خشت ہے صدفِ گوہر شکست  
نقصاں نہیں جنوں سے جو سودا کرے کوئی  
سُر بر ہوئی نہ وعدہ صبر آزما سے عمر  
فُرصت کہاں کہ تیری تمنا کرے کوئی  
ہے وحشت<sup>۳</sup> لے طبیعتِ ایجاد یاس<sup>۴</sup> لے خیز  
یہ درد وہ نہیں کہ نہ پیدا کرے کوئی  
بیکاری<sup>۵</sup> لے جنوں کو ہے سر پیٹنے کا شغل  
جب ہاتھ ٹوٹ جائیں تو پھر کیا کرے کوئی  
حسنِ فروغ<sup>۶</sup> لے شمع سُخن دور ہے اسد  
پہلے دلِ گداختہ<sup>۷</sup> لے پیدا کرے کوئی

☆☆☆

ابن ۱۔ مریم ہوا کرے کوئی  
میرے دکھ کی دوا کرے کوئی  
شرع و آئین پر مدار سہی  
ایسے قاتل کا کیا کرے کوئی  
چال جیسے کڑی کمان کا تیر  
دل میں ایسے کے جا کرے کوئی  
بات پر واں زبان کٹتی ہے  
وہ کہیں اور سنا کرے کوئی  
بک رہا ہوں جنوں میں کیا کیا کچھ  
کچھ نہ سمجھے خدا کرے کوئی  
نہ سنو اگر برا کہے کوئی  
نہ کہو گر برا کرے کوئی  
روک لو گر غلط چلے کوئی  
بخش دو گر خطا کرے کوئی  
کون ہے جو نہیں ہے حاجت مند  
کس کی حاجت روا کرے کوئی  
کیا کیا خضر نے سکندر سے  
اب کسے رہنما کرے کوئی  
جب توقع ہی اٹھ گئی غالب  
کیا کسی کا گلہ کرے کوئی

☆☆☆

۱۔ بیچ دار زلف  
۲۔ پیدا ہونے والے کی  
قسمت کا احکام  
۳۔ انصاف اور (رعایا کی)  
زبردست خبر گیری  
۴۔ حضرت سلیمان علیہ  
السلام کی بادشاہت کی  
نشانی (گنہگمی)  
۵۔ جم (جشید کا مخفف)  
کا جام جشید فارس کا  
ایک بادشاہ کا نام۔  
۶۔ آگ کا بھڑکانا

بہت سہی غم گیتی، شراب کم کیا ہے؟  
غلام ساقی کوثر ہوں، مجھ کو غم کیا ہے  
تمھاری طرز و روش جانتے ہیں ہم، کیا ہے  
رقیب پر ہے اگر لطف تو ستم کیا ہے  
کٹے تو شب کہیں کاٹے تو سانپ کہلاوے  
کوئی بتاؤ کہ وہ زلفِ غم بہ غم کیا ہے  
لکھا کرے کوئی احکامِ طالع مولود  
کسے خبر ہے کہ واں جنبشِ قلم کیا ہے؟  
نہ حشر و نشر کا قاتل نہ کیش و ملت کا  
خدا کے واسطے ایسے کی پھر قسم کیا ہے؟  
وہ داد و دید گراں مایہ شرط ہے ہمد  
وگر نہ مہرِ سلیمان و جامِ جم کیا ہے  
سخن میں خامہ غالب کی آتش افشانی  
یقین ہے ہم کو بھی، لیکن اب اس میں دم کیا ہے

☆☆☆

ہزاروں خواہشیں ایسی کہ ہر خواہش پہ دم نکلے  
بہت نکلے مرے ارمان لیکن پھر بھی کم نکلے  
ڈرے کیوں میرا قاتل؟ کیا رہے گا اُس کی گردن پر  
وہ خوں، جو چشم تر سے عمر بھریوں دم بہ دم نکلے؟



۱۔ بالوں کا پیچ و خم بھرا  
طراہ  
۲۔ کمزوری  
۳۔ (معشوق کے) ستم کی  
توار کے مارے

نکلنا خلد سے آدم کا سنتے آئے تھے لیکن  
بہت بے آبرو ہو کر ترے کوچے سے ہم نکلے  
بھرم کھل جائے ظالم تیرے قامت کی درازی کا  
اگر اس طرہ پُر پیچ و خم کا پیچ و خم نکلے  
مگر لکھوائے کوئی اس کو خط تو ہم سے لکھوائے  
ہوئی صبح اور گھر سے کان پر رکھ کر قلم نکلے  
ہوئی اس دور میں منسوب مجھ سے بادہ آشامی  
پھر آیا وہ زمانہ جو جہاں میں جامِ جم نکلے  
ہوئی جن سے توقع خستگی کی داد پانے کی  
وہ ہم سے بھی زیادہ خستہ تیغِ ستم نکلے  
محبت میں نہیں ہے فرق جینے اور مرنے کا  
اسی کو دیکھ کر جیتے ہیں جس کافر پہ دم نکلے  
ذرا کر زور سینے پر کہ تیر پر ستم نکلے  
جو وہ نکلے تو دل نکلے جو دل نکلے تو دم نکلے  
کہاں میخانے کا دروازہ غالب! اور کہاں واعظ  
پر اتنا جانتے ہیں، کل وہ جاتا تھا کہ ہم نکلے

☆☆☆

۱۔ قیامت (کے دن)  
جیسی چنگاریاں  
۲۔ پتھر توڑنے والے کی  
پلکیں  
۳۔ پتھر کی رگ  
۴۔ (معشوق سے) جدائی  
کاغم  
۵۔ بے سبب بنی  
۶۔ تصورات کا جھوم  
۷۔ نگاہوں کی بچائی  
۸۔ محبت (کرنے والے  
عاشق) کے کان  
۹۔ (طویل) انتظار کی  
(طویل) حیرت زدگی  
۱۰۔ بے وفائی کے دکھوں کی  
کثرت  
۱۱۔ مٹھی بھر خاک  
۱۲۔ لگام ٹوٹا ہوا (بے  
اختیار) شوق  
۱۳۔ عیش و آرام کے  
پھولوں کا کھلنا  
۱۴۔ (شراب کی) سراجی  
کے منہ پر رکھی ہوئی  
کپاس سے پیدا بہار  
کی صبح

آئینہ کیوں نہ دوں کہ تماشا کہیں جسے  
ایسا کہاں سے لاؤں کہ تجھ سا کہیں جسے  
ہے انتظار سے شرر آبادِ رُست خیز  
مژگانِ کوہکنِ رگِ خارا کہیں جسے  
کس فرصتِ وصال پہ ہے گل کو عندلیب  
زخمِ فراقِ خندہ شے جا کہیں جسے  
یارب ہمیں تو خواب میں بھی مت دکھائیو  
یہ محشرِ خیال کہ دنیا کہیں جسے  
حسرت نے لا رکھا تری بزمِ خیال میں  
گلدستہ کے نگاہِ سویدا کہیں جسے  
پھونکا ہے کس نے گوشِ محبت میں اے خدا  
افسونِ انتظار، تمنا کہیں جسے  
سر پر جھومِ دردِ غربتی سے ڈالیے  
وہ ایک مشتِ خاک کہ صحرا کہیں جسے  
ہے چشمِ تر میں حسرتِ دیدار سے نہاں  
شوقِ عنانِ گسختہ، دریا کہیں جسے  
درکار ہے شکفتنِ گلہائے عیش کو  
صبحِ بہارِ پنپہ مینا کہیں جسے  
غالبِ برا نہ مان جو واعظِ برا کہے  
ایسا بھی کوئی ہے کہ سب اچھا کہیں جسے؟

☆☆☆

۱ جام کی تہہ میں پڑی  
 ہوئی شراب  
 ۲ دکھاوے کا  
 ۳ (اکثر برے) عمل کا  
 بدلہ  
 ۴ فضول لالچ  
 ۵ رسم و راہ (میل جول)  
 کے عام رشتے  
 ۶ شکایت

غم کھانے میں بودا دلِ ناکام بہت ہے  
 یہ رنج کہ کم ہے نئے گلغام، بہت ہے  
 کہتے ہوئے ساقی سے، حیا آتی ہے ورنہ  
 یوں ہے کہ مجھے دُرُوتِ تہِ جام بہت ہے  
 نئے تیرکماں میں ہے، نہ صیادکیمیں میں  
 گوشے میں قفس کے مجھے آرام بہت ہے  
 کیا زہد کو مانوں کہ نہ ہو گرچہ ریائی  
 پاداشِ عمل کی طمعِ خام بہت ہے  
 ہیں اہلِ خرد کس روشِ خاص پہ نازاں؟  
 پابستگیِ رسم و رہ عام بہت ہے  
 زمزم ہی پہ چھوڑو، مجھے کیا طوفِ حرم سے؟  
 آلودہ بہ مے جامہٴ احرام بہت ہے  
 ہے قہر گر اب بھی نہ بنے بات کہ ان کو  
 انکار نہیں اور مجھے ابرام بہت ہے  
 خوں ہو کے جگر آنکھ سے ٹپکا نہیں اے مرگ  
 رہنے دے مجھے یاں، کہ ابھی کام بہت ہے  
 ہوگا کوئی ایسا بھی کہ غالب کو نہ جانے؟  
 شاعر تو وہ اچھا ہے یہ بدنام بہت ہے

☆☆☆

مدت ہوئی ہے یار کو مہماں کیے ہوئے  
 جوشِ قدح سے بزمِ چراغاں کیے ہوئے  
 کرتا ہوں جمع پھر جگرِ لختِ لخت کو  
 عرصہ ہوا ہے دعوتِ مژگاں کیے ہوئے  
 پھر وضعِ احتیاط سے رکنے لگا ہے دم  
 برسوں ہوئے ہیں چاک گریباں کیے ہوئے  
 پھر گرمِ نالہ ہائے شرر بار ہے نفس  
 مدت ہوئی ہے سیرِ چراغاں کیے ہوئے  
 پھر پرسشِ جراحِ دل کو چلا ہے عشق  
 سامانِ صد ہزار نمکِ داں کیے ہوئے  
 پھر بھر رہا ہوں خامہٴ مژگاں بہ خونِ دل  
 سازِ چمنِ طرازِ داماں کیے ہوئے  
 باہم دگر ہوئے ہیں دل و دیدہ پھر رقیب  
 نظارہ و خیال کا ساماں کیے ہوئے  
 دل پھر طوافِ کوئے ملامت کو جائے ہے  
 پندار کا صنم کدہ ویراں کیے ہوئے  
 پھر شوق کر رہا ہے خریدار کی طلب  
 عرضِ متاعِ عقل و دل و جاں کیے ہوئے  
 دوڑے ہے پھر ہر ایک گل و لالہ پر خیال  
 صد گلستاں نگاہ کا ساماں کیے ہوئے

۱ کلڑے بکڑے جگر  
 ۲ پلوں کو دعوت (کہ  
 خون جگر ہیں)  
 ۳ قابو رکھنے کی کوشش  
 ۴ چنگاری برسانے والے  
 نالوں میں جو  
 ۵ دل کے زخم کا حال  
 پوچھنا  
 ۶ سو ہزار (بے شمار)  
 نمکدانوں (کفایت):  
 تکلیفوں کا اہتمام  
 ۷ پلوں کا قلم  
 ۸ دامن پہ نقش و نگار  
 بنانے کا سامان  
 ۹ رسوا کرنے والی  
 (عشق کی) گلی کا پھیرا  
 ۱۰ غرور  
 ۱۱ (عشق میں لٹا دیے  
 جانے کے لائق)  
 جان و دل اور عقل  
 کے اسباب کی نمائش

۱۔ معشوق کا خط  
 ۲۔ (خط پر معشوق کے) پتے کی پیاری خوش خط تحریر پر قربان  
 ۳۔ پلکوں کی چھریاں  
 ۴۔ ناز و ادا کرنے والا نوعمر (معشوق)  
 ۵۔ شراب پینے سے چہرے پر شادابی  
 ۶۔ (معشوق کے) دربان کے رحم و کرم پر  
 ۷۔ طوفان اٹھانے کا ارادہ  
 ۸۔ (عاشق کے) سکون و تراری خوشخبری  
 ۹۔ معشوق کا ظلم  
 ۱۰۔ معشوق کی پلک  
 ۱۱۔ خون کی پیاس  
 ۱۲۔ خون چھڑکنے والی پلکیں

پھر چاہتا ہوں نامہٴ دلدار کھولنا  
 جاں نذرِ دلفریبیٰ عنوان کیے ہوئے  
 مانگے ہے پھر کسی کو لبِ بام پر ہوس  
 زلفِ سیاہ رخ پہ پریشاں کیے ہوئے  
 چاہے ہے پھر کسی کو مقابل میں آرزو  
 سرمے سے تیز دشنہٴ مژگاں کیے ہوئے  
 اک نو بہارِ ناز کو تاکے ہے پھر نگاہ  
 چہرہٴ فروغِ مے سے گلستاں کیے ہوئے  
 پھر جی میں ہے کہ در پہ کسی کے پڑے رہیں  
 سر زیرِ بارِ منتِ درباں کیے ہوئے  
 جی ڈھونڈتا ہے پھر وہی فرصت، کہ رات دن  
 بیٹھے رہیں تصورِ جاناں کیے ہوئے  
 غالب ہمیں نہ چھیڑے، کہ پھر جوشِ اشک سے  
 بیٹھے ہیں ہم تہیہٴ طوفاں کیے ہوئے

☆☆☆

۱۔ نویدِ امن ہے بیدارِ دوست جاں کے لیے  
 رہی نہ طرزِ ستم کوئی آسماں کے لیے  
 بلا سے! اگر مژہٴ یارِ تشنہٴ خوں ہے  
 رکھوں کچھ اپنی ہی مژگانِ خوں فشائے کے لیے

۱۔ لوگوں کے جانے  
 بچانے  
 ۲۔ حسد کی مصیبت میں  
 مبتلا  
 ۳۔ قاتل (معشوق) کے ہاتھ کا لمبا ہونا، محاورہ:  
 قتل کے لیے ظلم و ستم  
 ڈھانا  
 ۴۔ قیدی پرندہ  
 ۵۔ (اظہار کے لیے ناکافی) غزل کی تنگ  
 ہیئت  
 ۶۔ (خود کو) سنوارنے میں مصروف

وہ زندہ ہم ہیں کہ ہیں روشناسِ خلق اے خضر  
 نہ تم کہ چور بنے عمرِ جاوداں کے لیے  
 رہا بلا میں بھی، میں مبتلائے آفتِ رشک  
 بلائے جاں ہے ادا تیری اک جہاں کے لیے  
 فلک نہ دور رکھ اُس سے مجھے، کہ میں ہی نہیں  
 درازِ دستیِ قاتل کے امتحاں کے لیے  
 مثال یہ مری کوشش کی ہے کہ مرغِ امیر  
 کرے قفس میں فراہم خس آشیاں کے لیے  
 گدا سمجھ کے وہ چپ تھا، مری جو شامت آئے  
 اٹھا اور اٹھ کے قدم میں نے پاسباں کے لیے  
 بہ قدرِ شوق نہیں ظرفِ تنگنائے غزل  
 کچھ اور چاہیے وسعت مرے بیاں کے لیے  
 دیا ہے خلق کو بھی، تا اسے نظر نہ لگے  
 بنا ہے عیشِ تجملِ حسینِ خاں کے لیے  
 زباں پہ بارِ خدا یا! یہ کس کا نام آیا  
 کہ میرے نطق نے بوسے مری زباں کے لیے  
 نصیرِ دولت و دیں اور معینِ ملت و ملک  
 بنا ہے چرخِ بریں جس کے آستاں کے لیے  
 زمانہ عہد میں اُس کے ہے محو آرائش  
 بنیں گے اور ستارے اب آسماں کے لیے

- ۱ وسیع سمندر  
۲ خاص انداز  
۳ عام دعوت  
۴ (حکرت و ہنر کی)  
بارکیوں کو جاننے  
والے  
۵ سچے حالات بیان کرنا  
۶ (اظہار کے) حسن کا  
بیان  
۷ آباء اجداد کا پیشہ  
۸ نا اتفاقی  
۹ زمانے کے حالات  
بتانے والا پیالہ  
(ایران کے بادشاہ  
کنخرو کا جام جس میں  
بعض خطوط کی بناوٹ  
سے زمانے کے  
حالات اور خیر و شر کا  
حال معلوم ہو جاتا تھا)  
اسے جام جم یا جام  
جشید بھی کہتے ہیں۔  
۱۰ قسم

ورق تمام ہوا اور مدح باقی ہے  
سفینہ چاہیے اس بحر بیکراں کے لیے  
ادائے خاص سے غالب ہوا ہے نکتہ سرا  
صلائے عام ہے یارانِ نکتہ داں کے لیے

☆☆☆

بیانِ مصنف (گزارشِ غالب)

منظور ہے گزارشِ احوالِ واقعی  
اپنا بیانِ حُسنِ طبیعت نہیں مجھے  
سو پُشت سے ہے پُشہ آبا سپہ گری  
کچھ شاعری ذریعہٴ عزت نہیں مجھے  
آزادہ رو ہوں اور مرا مسلک ہے صلحِ گل  
ہر گز کبھی کسی سے عداوت نہیں مجھے  
کیا کم ہے یہ شرف کہ ظفر کا غلام ہوں  
مانا کہ جاہ و منصب و ثروت نہیں مجھے  
اُستادِ شہ سے ہو مجھے پُر خاش کا خیال؟  
یہ تاب، یہ مجال، یہ طاقت نہیں مجھے  
جامِ جہاں نُمّا ہے شہنشاہ کا ضمیر  
سو گند اور گواہ کی حاجت نہیں مجھے

- ۱ جناب کے دل کی خوشی  
۲ حکم کی تعمیل میں  
۳ بے ادبی کرنے والی  
بات

میں کون، اور ریختہ، ہاں اس سے مدعا  
جو انبساطِ خاطرِ حضرت نہیں مجھے  
سہرا لکھا گیا ز رہِ انتہا امر  
دیکھا کہ چارہ غیر اطاعت نہیں مجھے  
مقطع میں آ پڑی ہے سُخنِ گسترانہ بات  
مقصود اس سے قطعِ محبت نہیں مجھے  
رُوئے سُخنِ کسی کی طرف ہو تو رُوسیاہ  
سودا نہیں، جُنوں نہیں، وحشت نہیں مجھے  
قسمت بُری سہی پہ طبیعت بُری نہیں  
ہے شکر کی جگہ کہ شکایت نہیں مجھے  
صادق ہوں اپنے قول میں غالب، خدا گواہ  
کہتا ہوں سچ کہ ھوٹ کی عادت نہیں مجھے

☆☆☆